


కార్తిక లోకం

సెప్టెంబరు 1999



రక్తం తాగేటి పులికి రంగు లెన్సో అడ్డారు - మైనారిటీ ఓట్ల కొరకు మేక వన్నెదిడ్డారు.

ముసుగు లెన్ని కప్పినా మోసపోరులే జనాలు

జోహార్ కామ్రేడ్ విమల రణదివె



అఖిల భారత శ్రామిక మహిళా సమన్వయ కమిటీ కన్వీనర్, సి.ఐ.టి.యు కార్యదర్శి, సి.పి.ఐ. (ఎం) కేంద్ర కమిటీ సభ్యురాలు కా॥ విమల రణదివె జూలై 24 న ముంబాయిలోని ఒక ఫ్రైవేట్ అసుపత్రిలో కన్నుమూశారు. ఆమె వయసు 84 సంవత్సరాలు. గత సంవత్సర కాలంగా ఆమె తీవ్ర అనారోగ్యంతో బాధపడుతున్నారు. ఆమెకు ఒక కుమారుడు ఉన్నారు.

కా॥ విమల 1915లో మహారాష్ట్రలో జన్మించారు. అతి చిన్న వయస్సులోనే ఆమె స్వాతంత్ర్య పోరాటంలో పాల్గొన్నారు. తన పదహారవ ఏట శాసనోల్లంఘనోద్యమంలో త్రివర్ణ పతాకాన్ని ఎగుర వేసి, బ్రిటిష్ వారి ఆగ్రహానికి గురయ్యారు. స్వాతంత్ర్యోద్యమ కాలంలోను, తరువాత కూడా అనేక సార్లు జైలు శిక్ష

అనుభవించారు. ఆ కాలంలోనే కమ్యూనిస్ట్ పార్టీ వైపు ఆకర్షితురాలైన కా॥ విమల 1939లో పార్టీలో సభ్యురాలయ్యారు. అనంతరం భారత కమ్యూనిస్ట్ ఉద్యమ రథ సారథులలో ఒకరైన కా॥ బి.టి రణదివె వివాహం చేసుకున్నారు. వారిద్దరూ అయిదు దశాబ్దాల పాటు విప్లవోద్యమంలో కలసిమెలసి పని చేశారు. జైలు జీవితంలోను, అజ్ఞాతవాసంలోను ఒకరికొకరు తోడు నీడగా మెలగి ఆదర్శవంతమైన దాంపత్యం కొనసాగించారు.

1940లో ముంబాయి లో జరిగిన టెక్స్ టైల్ వర్కర్ సమ్మేల్వారా కా॥ విమల కార్మిక రంగంలో పనిచేయడం ప్రారంభించారు. తన సైకిల్ పై ప్రయాణిస్తూ ఒక సమావేశం నుండి మరొక సమావేశానికి హాజరవుతూ ఉండేవారు. బహుశా ముంబాయిలో ఆ రకమైన పని మొదలు పెట్టిన మొదటి మహిళా ఆమె కావచ్చు.

కా॥ అహల్యారంగ్ గౌర్ (విమల గారి వదినగారు)

మరియు ఇతర కమ్యూనిస్ట్ మహిళలతో కలసి కా॥ విమల మహారాష్ట్రలో ప్రప్రథమంగా పరేల్ మహిళా సంఘ 'పేరుతో శ్రామిక మహిళా సంఘాన్ని ఏర్పాటు చేశారు. వారందరినీ కలుపుకుని పేద మహిళల కోసం ఒకవైపు ధరల నియంత్రణ, రేషన్ పదార్థాల కోసం పోరాడుతూనే మరోవైపు స్వాతంత్ర్యోద్యమ పోరాటంలో వారిని భాగస్వాములను చేసేవారు. నలభయ్యవ దశకంలో వివిధ రాష్ట్రాలలోని మహిళా సంఘాలన్ని తమ సంఘాన్ని అఖిల భారత మహిళా సభ' కు అనుబంధంగా ప్రకటించుకొని, కామ్రేడ్ విమలను జాతీయ కమిటీ సభ్యురాలిగా ఎన్నుకొన్నారు.

స్లాంటేష్ కార్మికుల పోరాటంలో చురుకుగా పాల్గొనడం ద్వారా కా॥ విమల శ్రామిక మహిళలలో తన కృషికి శ్రీకారం చుట్టారు. వీరిలో అధికశాతం కార్మికులు మహిళలే. దాని ఫలితంగా 1970లో అఖిల భారత స్లాంటేష్ వర్కర్స్ ఫెడరేషన్ ను స్థాపించడమే కాక

ప్రధాన కార్యదర్శిగా కూడా ఎన్నుకోబడ్డారు.

1970లో సి.ఐ.టి.యు ఏర్పడినప్పుడు, మద్రాస్ లో శ్రామిక మహిళా సమావేశం ఏర్పాటు చేయటంలో కా॥ విమల ఎంతో కృషి చేశారు. ఆ సమావేశంలోనే శ్రామిక మహిళా సమన్వయ కమిటీ' ఆవిర్భవించింది. కా॥ విమల దానికి వ్యవస్థాపక కన్వీనర్ గా పనిచేశారు.

అంతేకాక కేవలం శ్రామిక మహిళల సమస్యలపై వెలువడి ది వాయిస్ ఆఫ్ వర్కింగ్ వుమెన్స్, 'కామ్ కాజీ' మహిళా పత్రికలకు సంపాదకురాలిగా కూడా వ్యవహరించారు.

కా॥ విమల రణదివె కనపరచిన అకుంతిత దీక్ష, కృషి వలన ఐ.సి.డి.ఎన్ పథకం క్రింద పనిచేస్తున్న లక్షలాది అంగన్ వాడీ కార్మికులతో అఖిల భారత అంగన్ వాడీ వర్కర్స్ మరియు హెల్పర్స్ ఫెడరేషన్ ఆవిర్భవించి, నేడు దేశ వ్యాపితంగా అంగన్ వాడీలలో అత్యంత పెద్ద యూనియన్ గా నిలిచింది. ఈ ఫెడరేషన్ కు

కా॥ విమలదేవి వ్యవస్థాపక ప్రధాన కార్యదర్శిగాను, తరువాతి కాలంలో అధ్యక్షురాలిగాను కొనసాగారు.

భారత కమ్యూనిస్ట్ పార్టీ చీలికప్పుడు ఆమె సి.పి.ఐ. (ఎం) తో పాటు అడుగు వేశారు. 1988లో సి.పి.ఐ.(ఎం) కేంద్ర కమిటీ సభ్యురాలిగా ఎన్నుకోబడ్డారు. తన చివరి శ్వాస వరకు దానిని నిలబెట్టుకోవటమే గాక, పార్టీ అభివృద్ధి కోసం అహర్నిశలు చేసిన కృషి త్యాగం వలన, తన నిరాడంబర జీవన విధానం వలన మొత్తం దేశంలోనే కమ్యూనిస్ట్ మహిళలకు ఆదర్శంగా, అగ్రగామిగా నిలిచారు. అఖిల భారత ప్రజాతంత్ర మహిళా సంఘం ఉపాధ్యక్షురాలిగా కూడా మహిళలకు ఆమె తన సేవలను అందించారు. సి.ఐ.టి.యు. ప్రతినిధి బృందంతో కలిసి చైనా సందర్శించారు. ఏ ఉన్నత ఆశయ సాధన కోసం తన జీవితాంతం కా॥ విమల రణదివె కృషి చేశారో వాటిని మరింత ముందుకు తీసుకెళ్తామని, ప్రతిజ్ఞ చేస్తూ సి.ఐ.టి.యు కా॥ విమలకు శ్రద్ధాంజలి పుటిస్తోంది. ★



సెప్టెంబరు 1999

సంపుటి: 27 సంచిక: 9

వెల: రు.3.00

ఈ సంచికలో.....

- ◆ 22 సం॥ల ప. బెంగాల్ వామపక్ష ప్రభుత్వం 2
- ◆ చెప్పేవి శ్రీరంగ నీతులు 4
- ◆ ఉమ్మడి బేరసారాల హక్కులపై దాడి .. 6
- ◆ ప్రపంచబ్యాంకుకు చెంపదెబ్బ 7
- ◆ కార్గిల్ నష్టాలకు బి.జె.పి.దే బాధ్యత 9
- ◆ బి.పి.దారులు-ఎన్నికల నిధులు 11
- ◆ బి.వి.రాఘవులు ఇంటర్వ్యూ 13
- ◆ ఉద్యమ వార్తలు 15
- ◆ అధర్వ యుద్ధం- ఆపద్ధర్వ ప్రభుత్వం 19
- ◆ వాఢ్యా కమిషన్ రిపోర్టు 21
- ◆ వీగల్ నోట్సు 22
- ◆ బి.జె.పి. అధికారంలోకి వస్తే 23
- ◆ విడియాలో వేతన ఒప్పందం 24

సంపాదకవర్గం

ఎడిటర్ : వై.సిద్ధయ్య
 మేనేజర్ : ఆర్.సుధాభాస్కర్
 సందూరి ప్రసాదరావు
 పర్సా సత్యనారాయణ
 ఎం.ఎ.గపూర్
 ఎస్.వీరయ్య
 పి.రోజా
 కె.ఎ.సామ్రాట్
 కె.అరుణ

సంపాదకీయం

తెలుగుదేశం, బి.జె.పి.లను గద్దె దించండి! వామపక్ష లౌకిక అభ్యర్థులను గెలిపించండి!!

13వ లోక్ సభకు, మన రాష్ట్ర అసెంబ్లీకి సెప్టెంబర్ లో ఎన్నికలు జరుగనున్నాయి. ఎన్నికల బరిలో వున్న పార్టీలన్నీ తమ ఎన్నికల ప్రణాళికలను ప్రకటించాయి.

బి.జె.పి. నాయకత్వంలోని ఎన్.డి.ఎ., తెలుగుదేశం, కాంగ్రెస్ (ఐ) ఆర్థిక విధానాలు దాదాపు ఒకేవిధంగా వున్నాయి. ఈ ప్రణాళికలు తమకెంతో నచ్చాయని పెట్టుబడిదారులు అనందంగా వున్నారు. తాము అధికారంలోకివస్తే పెట్టుబడిదారులకు అనుకూలమైన ఆర్థికవిధానాలను మరింతవేగంగా అమలుపరుస్తామని, నవరత్నాలని కీర్తించబడుతున్న ప్రభుత్వరంగ సంస్థలను ప్రైవేటీకరణను వేగవంతం చేస్తామని చెప్పడం వారి సంబరానికి కారణం.

బి.జె.పి. ప్రణాళికలో తాము అధికారానికివస్తే "రాజకీయ సుస్థిరతకు - లోక్ సభ కాలపరిధిని - 5 సం॥లుగా స్థిరీకరించడం" అన్న వాగ్దానం చేశారు. రాజకీయ సుస్థిరత అవసరమే. కానీ బి.జె.పి. ఎన్నికల వాగ్దానం పెట్టుబడిదారుల చిరకాల వాంఛకు ప్రతిబింబం. ఉద్యోగులు, కార్మికులు, తదితర శ్రమజీవులకు ప్రాథమిక అవసరాలు తీర్చడం ద్వారా ఏర్పడే సుస్థిరతను కాదు వీరు కోరేది. కేవలంతమదోపిడిని నిరాటంకంగా కొనసాగించేందుకు అనుకూల శాసనాలు చేయగలిగి, తమ కనుకూలంగా గంగిరెద్దుల్లా తలవూపే ప్రజా ప్రతినిధులగుంపు ద్వారా సంక్రమించే సుస్థిరత వారు కోరుతున్నారు.

ఆ విధంగా వున్నత వర్గాల డిమాండ్ ను బి.జె.పి. ముందుకు తెచ్చింది. ఈ మార్పు సాధారణ ప్రజలకు ఎలాంటి మేలు చేయదు. రాజకీయ అవినీతిపెరిగి, ప్రజల ప్రజాతంత్ర హక్కులు కాలరాయబడతాయి. ప్రమాదకరమైన ఈ ప్రతిపాదనను వెనక్కి కొట్టాలి. ప్రజాస్వామ్య పునాదులను కాపాడుకోవాలి.

కార్మిక, ఉద్యోగవర్గాలకు అన్నింటికన్నా ముఖ్యమైనది ఐక్యత. విభిన్న జాతులు, మతాలు, సంస్కృతులతో నిండిన మన సమాజం ప్రశాంతంగా సాగితేనే అది సాధ్యం. గత 17 నెలల్లో బి.జె.పి. అధికారంలో వుండటాన్ని అవకాశంగా తీసుకుని మైనారిటీలకు వ్యతిరేకంగా మతపరమైన విద్యేషాన్ని 'సంఘపరివార్ కూటమి' రెచ్చగొట్టింది. ఫలితమే క్రిష్టియన్లపై దాడులు, హత్యాకాండ.

బి.జె.పి. తన మిత్రుల కోసమే నేషనల్ ఎజెండాను ప్రవేశపెట్టినా అజ్ఞాతంగా నాయకుల మనసుల్లో మెదులుతున్నది వారి త్రిసూత్ర పథకం (370 అధికరణరద్దు, పుమ్మడి సివిల్ కోడ్ అమలు, రామమందిర నిర్మాణం) మాత్రమే. ఆ పార్టీ అగ్రనాయకులు గోవిందాచార్య, మహాజన్, విద్యాసాగరరావుల బహిరంగ ప్రకటనలే ఇందుకు సాక్ష్యం.

తటస్థంగా వుండవలసిన సైనిక విభాగాలలో, ప్రభుత్వ యంత్రాంగంలోనూ ఈ విష ప్రచారం సాగించే ప్రయత్నాలు ముమ్మరం చేయటం ఆందోళనకరం. త్రివిధ దళాల నాయకులు బి.జె.పి. సమావేశాలలో పాల్గొనడం, కార్గిల్ పోరులో గాయపడి, సైనిక హాస్పిటల్ లో చికిత్స పొందుతున్న సైనికులకు మతగ్రంథాలనివ్వడం వగైరా చర్యలకు పాల్పడుతున్నారు.

శ్రామిక ప్రజల మధ్య ఐక్యతకు చిచ్చుపెడుతున్న బి.జె.పి.ని దాని మద్దతుదారులను ఓడించాలి. దేశ లౌకిక పునాదులను కాపాడుకోవాలి. మన రాష్ట్రంలో తెలుగుదేశం పార్టీ బి.జె.పి. పాత్తుతో ఓట్లవేటకు బయలుదేరింది. బి.జె.పి.ని తాము అదుపుచేయగల్గామని, అది ఇప్పుడు మతోన్మాద పార్టీకాదని పూర్తిగా మారిపోయిందని సర్టిఫికేట్ ఇస్తున్నారు. తనను నమ్మిన మైనారిటీలకు ద్రోహం చేస్తున్నారు. ఎన్నికల ముందు వరకు న్యర్థాంధ్రప్రదేశ్ - విజన్ 2020, ప్రపంచబ్యాంకు అప్పుల గురించి గొప్పగా చేసిన ప్రచారాన్ని ముఖ్యమంత్రి చంద్రబాబు తాత్కాలికంగా ప్రక్కనపెట్టాడు. ఎన్నికలలో ప్రజలను భ్రమింపజేసేందుకు అపదమొక్కుల ఎన్నికల పథకాలెన్నింటినో ప్రకటించాడు. అక్కడికి తానొక్కడే పరిశుద్ధుడయినట్లు "నా మొఖం చూసి ఓట్లు వేయండనేస్తేతికి దిగజారాడు. అక్రమ సంపాదనాపరులు, అసాంఘికశక్తులకు టికెట్లిచ్చి ఎన్నికల బరిలో నిలబెట్టాడు. చంద్రబాబు తన పాలనా కాలంలో ప్రపంచబ్యాంకుకు రాష్ట్ర ప్రజల ప్రయోజనాలను తాకట్టు పెట్టాడు. ప్రైవేటీకరణలు, మూసీవేతలు, తొలగింపులను నిర్మాత్యణ్యంగా అమలుపరిచాడు. కార్మికుల, ఉద్యోగుల హక్కులను కాలరాచాడు. అందుకే తెలుగుదేశం పార్టీని ఈ ఎన్నికలలో చిత్తుగా ఓడించాలి. దివాళాకోరు ప్రపంచబ్యాంకు షరతులను తిప్పికొట్టాలి.

వేరొక వైపున సి.పి.ఐ(ఎం), సి.పి.ఐ.లు మరికొందరు లౌకికవాదులను కలుపుకొని అసలైన ప్రత్యామ్నాయం కోసం ఎన్నికలలో పాల్గొంటున్నారు. ముఖ్యంగా సి.పి.ఐ.(ఎం.) పార్టీ ప్రారంభం నుండి సూతన ఆర్థిక విధానాలకు మతోన్మాదానికి వ్యతిరేకంగా రాజీలేని పోరాటం చేస్తున్నది. పార్లమెంట్, అసెంబ్లీలో ఉద్యోగులు, కార్మికుల హక్కుల పరిరక్షణకు గట్టిగా పోరాడుతున్నది. తమ హక్కుల రక్షణకు ఉద్యోగులు, కార్మికులు నిర్వహించే పలు పోరాటాలలో ఆ పార్టీ ఎం.పి.లు, శాసనసభ్యులు, నాయకులు ప్రత్యక్షంగా పాల్గొని ఉద్యమాలను ఉత్సాహపరుస్తున్నారు.

వామపక్ష కూటమి అధికారంలో వున్న బెంగాల్, త్రిపుర, కేరళలలో శ్రామికవర్గం హక్కులను పరిరక్షిస్తున్నారు. ఆంధ్రరాష్ట్రానికి భిన్నంగా ప్రత్యామ్నాయ విధానాలు అవలంబిస్తున్నారు.

అందుకే ఈ ఎన్నికలలో సి.పి.ఐ.(ఎం.), సి.పి.ఐ. వామపక్ష అభ్యర్థులు విజయం సాధించడం మన ఉద్యమాలకు అత్యవసరం. వామపక్ష అభ్యర్థుల గెలుపుకు సంపూర్ణ సహకారం అందించాలని, తెలుగుదేశం, బి.జె.పి., కాంగ్రెస్ లను ఓడించాలని ఉద్యోగులకు, కార్మికులకు సి.వి.డి.యు. రాష్ట్ర కమిటీ విజ్ఞప్తి చేస్తున్నది.



22 సంవత్సరాల పశ్చిమ బెంగాల్ వామ పక్ష ప్రభుత్వం - కార్మికవర్గం

- కాచితబ్రత మజుందార్

నేడు మన దేశంలో అధికారం కోసం అరులు జాస్తున్న పార్టీలు “సుస్థిర ప్రభుత్వం” ఇస్తామని ‘సమర్థత పరిపాలన’ తమదేనంటు ఉంటున్న ప్రచార బాకాలు వూడుతున్నారు. ఈ నేపథ్యంలో 22 సంవత్సరాలుగా పశ్చిమ బెంగాల్ లో సుస్థిర పాలన నందిస్తున్నది వామపక్ష సంకీర్ణ ప్రభుత్వం. బూర్జువా భూస్వామ్య పాలన విధానం అమలులో వున్న మన దేశంలో ఒక రాష్ట్ర ప్రభుత్వం 22 సంవత్సరాలుగా కొనసాగుతూరావటం చరిత్రలో ఎన్నడూ ఎరుగని సంఘటన. వామపక్ష ప్రభుత్వం తన పరిపాలనా కాలంలో పూర్తిగా ప్రజలమన్నన పొందుతున్నది. ఈ సుదీర్ఘకాలంలో 7 సార్లు పార్లమెంటుకు 5 సార్లు అసెంబ్లీకి 5 సార్లు 5 పంచాయితీకి, 4 సార్లు మున్సిపాలిటీలకు రాష్ట్రమంతా జరిగిన ఎన్నికల్లో మంచి విజయాలనే సాధించింది. దేశంలో ఈ కాలంలో కేంద్రంలోనూ, రాష్ట్రంలోనూ బూర్జువా పార్టీల పరిపాలనను తిలకిస్తే, అధికారంలో వున్న పార్టీ పై ప్రజల అసంతృప్తి ప్రబలి కూలిపోవటం గమనించగలం. కానీ పశ్చిమ బెంగాల్ వామపక్ష ప్రభుత్వం మాత్రం దీనికి మినహాయింపు గానే వుంది ఏటేటా మరింత బలపడుతూ వస్తోంది- దీనికి కారణం వామపక్ష సంఘటనకు ప్రజల పూర్తి మద్దతు లభిస్తోంది.

ప్రజల మద్దతుకు కారణం

వామపక్ష సంఘటన ఆవిర్భావమే ఈ విజయాలకు కారణం వామపక్ష సంఘటన అవకాశవాద కూటమికాదు. పశ్చిమ బెంగాల్ లో వామ పక్షశక్తులకు ఘనమైన పోరాట నంప్రదాయ చరిత్ర వుంది. స్వాతంత్ర్యోద్యమ కాలంలో స్వాతంత్ర్యం కోసం వామపక్ష ఉద్యమం పోరాడింది, స్వాతంత్ర్యం వచ్చిన తర్వాత సామ్రాజ్యవాదానికి, పాలకవర్గ అణిచివేతలకు వ్యతిరేకంగా అలుపెరుగని నిరవధిక పోరాటాన్ని నేటికీ వామపక్ష ఉద్యమం ఈ రాష్ట్రంలో కోనసాగిస్తూనేవుంది. ఈ పోరాట క్రమంలోనే వామపక్షాల మధ్య ఐక్యత ఏర్పడింది. కార్మికవర్గం, రైతాంగం, యువజనులు, విద్యార్థులు, ప్రజాతంత్రవాదులు జరిపిన సామూహిక పోరాటాల నేపథ్యంలోనే ప్రస్తుత వామపక్షం రూపుదాల్చింది. ప్రజలు తమ పోరాట అనుభవాల ద్వారానే బూర్జువా-భూస్వామ్య వర్గాలకు నిజమైన ప్రత్యామ్నాయంగా వామపక్ష సంఘటనను గుర్తించారు.

1977లో అధికారాన్ని చేపట్టిన వామపక్ష ప్రభుత్వం, రాష్ట్ర ప్రభుత్వానికి గల పరిమితమైన అధికారాలు, అవకాశాల మేరకు ప్రజల ఆకాంక్షలను నెలవేర్చటానికి అనేక ప్రజానుకూల చర్యలను చేపట్టింది. భూసంస్కరణలను అమలు చేసింది. అధికారాన్ని వికేంద్రీకరించి ప్రజలెన్నుకున్న పంచాయితీలకు, మున్సిపాలిటీలకు అధికారాలను పంచి యిచ్చింది. 12 వ తరగతి వరకూ వుచిత విద్యాసౌకర్యాన్ని కల్పించింది. దేశంలో అధికారం నిర్వహించిన బూర్జువా పార్టీలు (కేంద్రప్రభుత్వంతోగానీ, రాష్ట్ర ప్రభుత్వాలతోగానీ) పశ్చిమబెంగాల్ వామపక్ష ప్రభుత్వానికి గల మౌలికమైన తేడా కార్మిక వర్గం పట్ల అనుసరించిన విధానంలోనే వుంది. రాష్ట్రంలోని కార్మిక వర్గ ఉద్యమానికి

చేయూతనిచ్చేదిగానే వామపక్ష ప్రభుత్వ పాత్రవుంది. పరిశ్రమలలో సంపన్న అసర ఉన్నత వర్గాలను ప్రోత్సహించే పనిని చేపట్టలేదు. ఈ విషయం, సుదీర్ఘకాలంలో కార్మికవర్గ ఉద్యమాలను సమీక్షిస్తే స్పష్టమౌతుంది.

మూసివేయబడిన పరిశ్రమలలోని కార్మికులకు ఉపశమనం కల్పించే పథకాలను పశ్చిమ బెంగాల్ రాష్ట్ర ప్రభుత్వం చేపట్టింది. మూసివేతలకు గురైన పరిశ్రమల కార్మికులు (సి.పి.ఎస్.యు.లు తప్ప) రాష్ట్ర ప్రభుత్వం నుండి ప్రతి నెలా రూ. 500 లు సహాయంగా ప్రతి కార్మికుడూ పొందుతున్నాడు.

ఏ ఒక్క ట్రేడ్ యూనియన్ ఉద్యమం ప్రభుత్వం యొక్క అణిచి వేతకు గురికాలేదు అందువలన కార్మికవర్గం సమీకరించబడటానికి, పోరాటాలలో పాల్గొనటానికి ప్రోత్సాహం లభించింది. కార్మికవర్గం చైతన్యం ఉన్నత స్థాయికి పెంపొందించేందుకు అవకాశం ఏర్పడింది, కేంద్ర ప్రభుత్వం అనుసరిస్తున్న ప్రపంచీకరణ, సరళీకరణ విధానాల నిజస్వరూపాన్ని కార్మికవర్గం

అవగాహన చేసుకొని ఎదుర్కొనటానికి ఈ రోజున ఉన్నత స్థాయి చైతన్యం అవసరంగా ఉంది.

పెద్ద పెద్ద పారిశ్రామిక వివాదాలను పరిష్కరించటానికి ‘త్రైపాక్షిక యంత్రాంగం ద్వారా ప్రభుత్వం చురుకైన పాత్రను నిర్వహించింది.

ఇంజనీరింగ్, జ్యూట్, కాటన్, టీ వంటి పరిశ్రమలలో పశ్చిమ బెంగాల్ రాష్ట్రంలో పరిశ్రమల వారీగా త్రైపాక్షిక ఒప్పందాల విధానం రెండు దశాబ్దాలుగా ఆచరణలో వుంది. వేతనాలు వగైరా సమస్యలలో తలెత్తే వివాదాలను త్రైపాక్షిక విధానం ద్వారా పరిష్కరించే శక్తిని కలిగి యుండటంతో సాధారణంగా మంచి పారిశ్రామిక సంబంధాలకు దోహదపడింది.

ఖాయిలాపడి, బి.ఐ.ఎస్.ఆర్ కు నివేదించబడిన రాష్ట్ర ప్రభుత్వ రంగ సంస్థలు తిరిగి నిర్వహించబడటానికి, కోలుకోవటానికి ప్రభుత్వం చొరవతీసుకుంది. కేంద్ర ప్రభుత్వం ఈ యూనిట్స్ మూసివేయాలని తలపెట్టింది. వామపక్ష ప్రభుత్వం చూపే చొరవవలన కార్మిక వర్గ

పోరాటాలకు వూతం లభించింది. కార్మిక వర్గం భారత ప్రభుత్వ విధానాలను వ్యతిరేకించి జరిపే పోరాటాలకు సహకారం లభించింది.

ట్రేడ్ యూనియన్ల గుర్తింపును రహస్య బ్యాలిట్ ద్వారా గుర్తించే చట్టాన్ని తెచ్చి అమలు చేస్తోంది.

“ఉద్యోగి” (employee) “నిరంతరమైన సర్వీసు” (continous service), “అర్హతకు పెట్టు పరతులు” “eligibility conditions”, అనే వాటిపై గ్రాట్యుటీ చట్టానికి సవరణ తెచ్చి, 10 కాని అంతకు మించిగాని ఉద్యోగులు నియమించబడే సంస్థలన్నింటికీ వర్తించే విధంగా చట్టం చేశారు.

పారిశ్రామిక వివాదాల చట్టంలోని అనేక నిబంధనలలో మార్పులు తేబడినవి, ప్రత్యేకంగా పేర్కొనవలసింది ‘లేఆప్’ ‘రిటైర్మెంట్ మెంట్’ ‘క్లోజర్’ వంటి వాటికి ముందుగా పర్మిషన్ ఇచ్చేదానితో చేసిన సవరణ వీటికోసం అనుమతిని అడిగే ముందే ఆ యజమాని కార్మికులకు చెల్లించవలసిన చట్టబద్ధ చెల్లింపుల కోసం బ్యాంకు గ్యారంటీ యివ్వాలనే సవరణ చేయబడింది.

20 మందికన్నా ఎక్కువ మంది పనిచేసే పారిశ్రామిక యూనిట్లలో కార్మికులకు చెల్లించబడే మొత్తం నేతనంలో 5 శాతం ఇంటి అద్దెగా చెల్లించాలని “స్టేట్ హౌస్ రెంట్ ఎలవెన్స్ యాక్టుకు” చట్ట సవరణ తెచ్చింది.

రాష్ట్ర ప్రభుత్వం అధీనంలోని ఏ సంస్థ మూసినేయబడలేదు లేదా బి.ఐ.ఎస్. ఆర్ కు పంపబడలేదు. పైగా ఖాయిలాపడిన సంస్థలను తిరిగి నిలబెట్టడానికి రాష్ట్ర ప్రభుత్వం యొక్క వనరులు చాలా వరిమితంగా వున్నప్పటికీ, బడ్జెట్ సహాయాన్ని అందిస్తోంది. ఈ విధానం వలన కార్మికవర్గం యొక్క పూర్తి సహకారంతో దీర్ఘకాలంగా ఖాయిలాపడివున్న కొన్ని సంస్థలు నిలబడే సామర్థ్యం సంపాదించాయి లాభాలను కూడా ఆర్జించుతున్నాయి.

బెంగాల్ ప్రభుత్వం అనుసరించే పారిశ్రామిక విధానానికి భారత ప్రభుత్వ కార్మిక విధానానికి మధ్య మాలికమైన తేడావుంది. వామపక్ష సంఘటన ప్రభుత్వం విధానంలో కార్మిక వర్గం పాత్రకు, వారిహక్కులకు తగిన గుర్తింపు నిస్తున్నది.

దేశంలోనేడు నెలకొన్న ప్రస్తుత పరిస్థితుల్లో వామపక్ష ప్రభుత్వం మిగతా బూర్జువా ప్రభుత్వాలతోనూ, కేంద్ర ప్రభుత్వంతోనూ అనేక విషయాలలో స్పష్టంగా తేడా కన్పిస్తుంది. బూర్జువా-భూస్వామ్య చట్టంలో, అత్యధికంగా చట్టబద్ధమైన అధికారాలన్ని కేంద్ర ప్రభుత్వం చేతుల్లోనే కేంద్రీకరించి వుండగా, కేవలం కొన్ని పరిమిత అధికారాలను మాత్రమే కల్గిన, రాష్ట్ర ప్రభుత్వం తాత్కాలికంగా కొన్ని వుపశమన చర్యలను మాత్రమే కల్పించటం తప్ప ప్రజలకు మరేమీ చేయలేక పోతున్నది. తన పరిధిలో రాష్ట్ర ప్రభుత్వం చేయగలిగిన మేరకు చేస్తోంది. భారత ప్రభుత్వం 1991 నుండి అనుసరిస్తున్న గ్లోబలైజేషన్, లిబరలైజేషన్

విధానాలకు వ్యతిరేకంగా నేడు కార్మిక వర్గం పోరాడుతోంది. మన మందుల పరిశ్రమ (ఫార్మాస్యూటికల్ ఇండస్ట్రీ), వ్యవసాయ రసాయనాల పరిశ్రమలను నాశనం చేసే అతిక్రూరమైన గాట్ ఒప్పందాన్ని వ్యతిరేకిస్తూ, పశ్చిమ బెంగాల్ వామపక్ష ప్రభుత్వం అన్ని పార్టీలను ఐక్యం చేసి ఒక తీర్మానాన్ని తెచ్చింది. నిరంతరం కేంద్ర ప్రభుత్వం పశ్చిమ బెంగాల్ పారిశ్రామికీకరణకు గత 30 సంవత్సరాల నుండి హాని కల్గిస్తున్నప్పటికీ, రాష్ట్ర ప్రభుత్వం ఎప్పుడూ చౌకబారు ప్రచారాలను చేపట్టకుండా తన వరిమిత వనరులతోనే ఉద్యోగావకాశాలను కల్పించే చర్యలను చేపట్టింది.

తమ వర్గ పోరాటం ఫలితమే వామపక్ష ప్రభుత్వంగా ఈ రాష్ట్రంలోని కార్మిక వర్గం గుర్తించింది. అందుచేత తమ వర్గ పోరాటాలను మరింత ముందుకు తీసుకొని పోవటానికి అన్ని విధాల అవరోధాల నుండి వామపక్ష ప్రభుత్వాన్ని కాపాడుకుంటున్నారు. పశ్చిమ బెంగాల్ లో విచ్చిన్నకరవాదం, మతతత్వం, కులతత్వం వంటి వాటికి స్థానం లేదు. ఈ కీర్తి కార్మిక వర్గానికే దక్కుతుంది, సుదీర్ఘ కాలంగా, సామాజిక, ప్రజాతంత్రోద్యమ సాంప్రదాయాలు, బెంగాల్

రాష్ట్రంలో కార్మిక వర్గం సాగుతున్న ఉద్యమ పరిణితిని పెంపొందించాయి. కార్మికవర్గం స్వప్రయోజనాల కోసమే లౌకికతత్వం, కార్మికవర్గ ఐక్యత అవసరమౌతున్నాయి. వామపక్ష ప్రభుత్వాన్ని, లౌకిక తత్వాన్ని, జాతీయ సమగ్రతను పరిరక్షించేదానిగా వాళ్లు చూశారు.

ఒక వైపున ముందుకు వస్తున్న గ్లోబలైజేషన్, లిబరలైజేషన్ ప్రమాదాన్ని ఎదిరించవలసి వుండగా, మరోవైపున మతతత్వ వాదాన్ని ఎదిరించవలసి వుంది. పశ్చిమ బెంగాల్ వామపక్ష ప్రభుత్వం పొందిన అనుభవాలను గుణపాఠాలను దేశవ్యాప్తంగా కార్మిక వర్గానికి అందించాలి. సమాజంలో అత్యంత అభివృద్ధి చెందినదిగా వున్న సంఘటిత కార్మికవర్గం ఈ బాధ్యతను చేపట్టడం చారిత్రక కర్తవ్యం. దేశం యొక్క భవిష్యత్ ఈ కర్తవ్య నిర్వహణ పైనే ఆధారపడి వుంటుంది.



Read
Working Class
CITU Monthly Organ

14 • TALKATROAD, NEW DELHI • 110 001

చెప్పేట ప్రారంభ నీతులు.....

నీతినియమాల గురించి వర్తించే బి.జె.పి, దేశ చరిత్రలోనే అతిపెద్ద అవినీతి కుంభకోణానికి పాల్పడింది. అదీ సాక్షాత్తు ప్రధాని కార్యాలయంలోనే రూపుదిద్దుకున్నది. కాంగ్రెసు కాలంలో మనం చాలా కుంభకోణాలు చూసాం. రాజీవ్ గాంధీ పాత్ర ఉన్న బోఫోర్ కుంభకోణం విలువ రూ. 50 కోట్లు. లల్లా ప్రసాద్ యాదవ్ గారి గడ్డి కుంభకోణం విలువ రూ 500 కోట్లు. పి.వి. నర్సింహారావు గారి పంచదార కుంభకోణం విలువ రూ. 5000 కోట్లు. హర్షద్ మెహతా కుంభకోణం విలువ రూ 9,000 కోట్లు గత 8 సం॥లో జరిగిన కుంభకోణాలన్నీ కలిపితే రూ. 40,000 కోట్లుకాగా, వాజ్ పేయి గారి కార్యాలయంలో రూపొందిన టెలికాం కుంభకోణం ఒక్కటే రూ. 50,000 కోట్లు అన్నీ కుంభ కోణాలను తడిదన్నుంది.

భారీ ముడుపుల కోసం

బి.జె.పి అకృత్యం

50,000 కోట్ల రూపాయలు ఆదాయం వదులుకోవటం చాలా కీలక నిర్ణయం. ఆపద్ధర్మ ప్రభుత్వంగా ఉండి ఇంతటి కీలక నిర్ణయం చేయటం మంచిది కాదని, ఎన్నికలైపోయిన తర్వాత, నూతన ప్రభుత్వం విచక్షణకు వదలాలని సాక్షాత్తు రాష్ట్రపతి కె.ఆర్. నారాయణ్ కోరారు. అయినా ప్రధాని కుంటి సాకులు చెప్పి అమలు జరవటం అనివార్యమన్నారు. పార్లమెంట్ ఆమోదం లేకుండా, ఒక ఆపద్ధర్మ ప్రభుత్వం, ఎన్నికలైపోయే లోపే అమలు చేయాలని ఎందుకు హడావిడి చేసింది? ఎన్నికల నిధులకోసం ముడుపుల నాశించి చేసిన పనే ఇది. ఇంతకు మించి ప్రధానిగానీ, బి.జె.పి నాయకులుగానీ సరైన సమాధానం చెప్పగల స్థితిలో లేరు.

విదేశీసేవ "స్వదేశీ" ప్రభుత్వం

టెలిఫోన్ నిర్వాహణ, సెల్యులార్ ఫోన్లు, పేజర్లు విదేశీ బహుళ జాతి సంస్థలకు, దేశీయ బడా పెట్టుబడిదారులకు అప్పగించాలని కాంగ్రెస్ కాలంలోనే నిర్ణయం జరిగింది. ఆనాడే అలా తక్కువ లైసెన్స్ ఫీజులతో బహుళజాతి సంస్థలు నాలుగు మహానగరాలలో టెలికాం రంగంలో

ప్రవేశించాయి. ఇప్పుడు వారికి నష్టాల్లో స్తాయని, లైసెన్స్ ఫీజు చెల్లించజాలరని, ఆదాయం పంచుకునే పద్ధతికి మార్చాలని నిర్ణయించింది. బి.జె.పి. ప్రభుత్వం. దీనివల్ల ఈ లైసెన్సు కాలంలో ప్రభుత్వం రూ॥ 50,000 కోట్ల ఆదాయం కోల్పోతుంది! ఎవరికోసం ఈ ప్రభుత్వఖజానా లూటీ? భారతి (బిటిఎస్ టెలికాం), ఎస్పార్ (స్పిన్ కం, శివశంకరన్), హుచినెస్ (హంకాంగ్) బి.పి.ఎల్.వెస్ట్ (అమెరికా వెస్ట్) కోసం! ఈ పేర్లు చూస్తుంటేనే బి.జె.పి ప్రభుత్వం ఎవరికి ఊడిగం చేస్తున్నదో అర్థమవుతుంది.

ఆదాయం పంపిణీ విధానానికి మార్చడానికి మరోకారణం చెప్పింది ప్రభుత్వం.

తర్వాత నూతన ప్రభుత్వ నిర్ణయానికి కట్టుబడతాయని హైకోర్టుకు హామీనిచ్చాయి. వాజ్ పేయి ప్రభుత్వం ప్రభువును మించిన ప్రభు భక్తిని ప్రదర్శించింది. ముడుపులు అవసరం కదా!

ప్రధాని కార్యాలయంలోనే

రూపుదిద్దుకున్నది

అటార్నీ జనరల్, ఆర్థిక, న్యాయ మంత్రిత్వ శాఖలు, చివరకు టెలికమ్యూనికేషన్ల శాఖ మంత్రి తీవ్రంగా వ్యతిరేకించినప్పటికీ ఎందుకీ నిర్ణయం చేసారు? ఈ వాస్తవాలకు ఆధారాలన్నీ సి.పి.ఐ.(ఎం) నాయకత్వం బయటపెట్టింది. ఆరు మాసాల క్రితం

వ్యతిరేకించిన అటార్నీ జనరల్ నోరుమూయించి, వాళ్ళు కొత్త అభిప్రాయం చెప్పించుకున్నారు. ఆర్థిక, న్యాయ మంత్రిత్వ శాఖల నోరు మూయించారు. నోరు మాసుకునేందుకు అంగీకరించిన టెలికమ్యూనికేషన్ శాఖ మంత్రి శ్రీ జగ్మోహన్ గారి శాఖనే మార్చేశారు. ఈ శాఖను స్వయంగా ప్రధాని తన చేతుల్లోకి



ఈ కంపెనీలకు అప్పలిచ్చిన బ్యాంకులు నష్టపోతున్నాయట. వాటిని ప్రభుత్వం కాపాడాలట! ఆ బ్యాంకులు ఏదేశానికి చెందినవి? మోర్గాన్ స్టాన్లీ, ఎబిఎన్ ఆమో), సిటీబ్యాంక్, ఇన్ ఫ్రాస్ట్రక్చర్ లీసింగ్ అండ్ ఫైనాన్స్ కార్పొరేషన్ - అన్నీ అమెరికా బ్యాంకులే! బాగుంది కదూ వాజ్ పేయి గారి విదేశీసేవ!

ప్రభువును మించిన ప్రభు భక్తి

ఎవరెన్ని చెప్పినా వినని కేంద్రప్రభుత్వం ముక్కుకు చివరకు ఎలక్షన్ కమిషన్, ఢిల్లీ హైకోర్టులు కళ్ళెం వేయవల్సి వచ్చినందుకు బి.జె.పి. ప్రభుత్వం సిగ్గుపడాలి. పైగా ఎలక్షన్ కమిషన్ నిర్ణయం మీద కూడా రుసుమలు వ్రదర్పించింది ప్రభుత్వం, ఎన్నికల కమిషన్ కుగానీ, హైకోర్టుకుగానీ ప్రభుత్వం ఇచ్చిన వివరాలన్నీ, ఈ విధానం వెంటనే అమలు చేయాలన్న వాదనలే. ఏ ప్రైవేటు కంపెనీలకోసమైతే ప్రభుత్వం ఇన్ని తంటాలు పడుతున్నదో, ఆ కంపెనీలే చివరకు ఎన్నికల

తీసుకున్నారు. ఆ తర్వాత జరగవల్సినవన్నీ చకచకా జరిగి పోయాయి. ఇంతటి అవినీతి కుంభకోణం తన కార్యాలయంలోనే రూపు దిద్దుకున్నదని తేలిపోయినా, ప్రధాని మాత్రం నోరు మెదపలేదు. ఇన్ని శాఖలను ట్రాయ్ ని ప్రక్కనపెట్టి ప్రధాని కార్యాలయంలోనే ఇంతటి కీలక నిర్ణయం ప్రధాన మంత్రి జోక్యం లేకుండా జరగడం సాధ్యమా? ప్రధాని అల్లుడు, ప్రధాని కార్యాలయంలో రాజ్యాంగేతర శక్తిగా పనిచేస్తున్నారని వస్తున్న వార్తలు ఈ అనుమానాలకు మరింత బలం చేకూర్చుతున్నాయి.

స్వేచ్ఛామార్కెట్ వాదన ఏమైంది?

టెలికాం శాఖ ప్రభుత్వ రంగంలో ఉండటం వల్ల, గుత్తాధిపత్యం ఏర్పడిందనీ, పోటీలోపించి నాణ్యత తగ్గుతున్నదని వాదించారు. ప్రైవేటు సంస్థలను ఆహ్వానిస్తే పోటీ ఏర్పడి మంచి ఫలితాల్లో స్తాయన్నారు. కానీ తీరా ఈ ప్రవేటు సంస్థల కప్పగించిన ఏరియాలో డి.బి.టి.

గాని, మహానగర్ టెలిఫోన్ నిగమ్ గానీ పోటీపడరాదని 2 సంవత్సరాలు మారటోరియం ప్రకటించారు. ప్రవేటు సంస్థలకు గుత్తాధిపత్యం అప్పగించారు. ఇప్పుడు ప్రైవేటు కంపెనీల లాభాలకోసమే ప్రభుత్వం ఆదాయం కోల్పోవాలంటున్నారు. అంటే ప్రభుత్వ రంగాన్ని నాశనం చేసేవరకే స్వేచ్ఛా వ్యాపారం వాదన అని తేలిపోయింది.

నష్టాలు కూడా బూటకమని ఆనాటి మంత్రి జగ్మోహన్ తేల్చేశారు. తమ ఈక్విటీ వాటాలు ఎక్కువ ధరలకు అమ్ముడవుతున్న ఈ ప్రైవేటు కంపెనీలకు నష్టాలెలా వస్తున్నాయని, నష్టం వస్తే ఏ ఒక్క కంపెనీ తమ లైసెన్స్ సరెండర్ చేయడానికి ఎందుకు అంగీకరించటంలేదనీ, స్వేచ్ఛా వాణిజ్య ప్రియులు ప్రభుత్వ జోక్యం ఎందుకు కోరుతున్నారని శ్రీ జగ్మోహన్ అడిగిన కీలక ప్రశ్నలకు బి.జె.పి నుండి సమాధానం లేదు.

నోరు మెదపని తెలుగుదేశం

ఇంత జరిగినా టి.డి.పి. నాయకత్వం నోరు మెదపలేదు. మతోన్మాద బి.జె.పి. కి అంశాల వారీ మద్దతు మాత్రమే ఇస్తున్నామని తెలుగుదేశం ప్రకటించింది. తాము మద్దతునిచ్చే అంశాలలో అవినీతి కుంభకోణాలు కూడా ఉన్నాయన్నమాట! లేనట్లయితే, దేశమంతా అట్టుడికి పోతున్న ఇంత పెద్ద అవినీతి భాగోతం మీద ఎందుకు నోరు మెదపదు? తెలుగుదేశం ప్రభుత్వం వల్లించే పారదర్శకత ఏమైనట్టు?

ఐ.ఎమ్.ఎఫ్ ప్రపంచబ్యాంకు

విధానాల ఫలితమే ఇది

ఐ.ఎం.ఎఫ్., ప్రపంచబ్యాంకు విధానాల ఫలితమే ఈ కుంభకోణం, ఈ విధానాల కొనసాగితే ఇలాంటి కుంభకోణాలనేకం జరుగుతాయి. పే కమిషన్ నివేదికల కోసం, వాటి అమలు కోసం పోరాడితే తప్ప అంగీకరించరు. ఉద్యోగుల జీతాలకే ఖజానా అంతా ఖాళీ అయిపోతున్నదంటారు. ఉద్యోగుల సంఖ్య ఎక్కువైందంటూ 5వ పే కమిషన్ సిఫారసులు అమలు జరిపియుండాల్సింది కాదని కూడా ఆర్థిక మంత్రి వ్యాఖ్యానించారు. ఈ ప్రచారం చేసే ప్రభుత్వమే వేల కోట్ల రూపాయలు విదేశీ సంస్థలకు, దేశీయ బడా సంస్థలకు అవినీతి కుంభకోణాలతో కట్టుబెడుతున్నారు. ఇదీ ఈ ప్రభుత్వ స్వభావం. ప్రజలు, ఉద్యోగులు ఈ విధానాలను సమైక్యంగా తిప్పి కొట్టాలి. ★

శ్రీ జగ్మోహన్ లేవనెత్తిన ఆ 11 ప్రశ్నలు

1. పోటీ బెండర్ల ద్వారా కాంట్రాక్టులు నిర్ణయించి, తదుపరి ఒప్పందం బాధ్యతలను పాటించకుండా లీగల్ ఒప్పందాలపై సంతకాలు చేయడం న్యాయశాస్త్ర రీత్యా, రాజ్యాంగరీత్యా, ఆర్థికంగా, వాణిజ్యపరంగా, నైతికంగా సమర్థనీయమా?

2. ప్రభుత్వానికి రావలసిన 4 వేల కోట్ల రూపాయల బకాయిలను వనాలు చేయకపోవడాన్ని ప్రజలు, పత్రికలు, పార్లమెంటు, అటార్నీజనరల్, న్యాయస్థానాలు ఎలా చూస్తారు?

3. కొన్ని కంపెనీలు మంచిగా వ్యాపారం జరగనట్లయితే తమ ఈక్విటీ వాటాలను హెచ్చుధరలకు అమ్మి భారీగా లాభాలు ఎలా ఆర్జించగలిగాయి? ఇప్పుడు తెస్తున్న ఒత్తిడి తమ ఈక్విటీ పెంపొందించుకోవడానికి చేస్తున్న మోసకారి ప్రయత్నం కాదా?

4. భవిష్యత్లో ప్రధానంగా ఆదాయమే ఉంటుంది. అది కూడా వాడకందారుల సంఖ్య పెరుగుతున్నందున ఆదాయం శ్రీఘ్రగతిన వస్తుంది. అటువంటప్పుడు ప్రాథమిక వసతులపై ప్రధానంగా పెట్టుబడి పెడుతున్న ప్రస్తుత సమయంలో నష్టాలంటూ ఏవిధంగా లెక్కగడుతున్నారు?

5. లైసెన్సుదారులకు వారు చెబుతున్నట్లుగా నష్టాలు వస్తున్నట్లయితే, లైసెన్స్ సరెండర్ చేసేందుకు వారిలో ఏ ఒక్కరూ ఎందుకు ముందుకురాలేదు?

6. వ్యాపారం మంచిగా లేనట్లయితే కొత్త లైసెన్సీలు ఎలా రంగంలోకి వచ్చారు? బేసిక్ సర్వీసులకు 1998 మార్చిలో శ్యామ్ టెలీ లింక్, సెల్యులార్ సర్వీసుల నిమిత్తం 1998 మార్చిలో శ్రీనివాస్ సెల్ కం రంగంలోకి వచ్చాయి.


7. లైసెన్సీదారులకు వారు తొలుత అంచనా వేసిన దానికన్నా హెచ్చుగా లాభాలు వస్తే, ఆ అదనపు లాభాన్ని లైసెన్స్ మంజూరులతో పంచుకోవడానికి ముందుకు వస్తారా?

8. స్వేచ్ఛా వాణిజ్య ప్రియులు ప్రభుత్వ జోక్యాన్ని ఎలా కోరుతున్నారు?

9. ఒక్కొక్క కంపెనీకి వాటి కార్యకలాపాల నిర్వహణకు వేర్వేరు ప్రాంతాలు కేటాయించి వేర్వేరు ఒప్పందాలు సంతకాలు చేసినప్పుడు అన్ని కేసులూ ఒకే కేసు అయినట్లు ఎందుకు చేబడుతున్నారు?

10. లైసెన్సీల నియమ నిబంధనలను అమలు పరచనట్లయితే, అది చెడు సంప్రదాయం సృష్టించదా? ఇతర రంగాలలోని పారిశ్రామిక వేత్తలు ఏదో ఒకసాకుతో కాంట్రాక్టును ఉల్లంఘించడానికి ప్రోత్సహించదా?

11. మార్కెట్ ఆర్థిక వ్యవస్థకు నిబద్ధమైన ఏదశంలోనైనా, బహిరంగ బెండర్ల ప్రాతిపదికపై పొందిన కాంట్రాక్టుల నియమ నిబంధనలను రద్దుచేయడాన్ని అనుమతించిన ఉదాహరణ ఏమైనా వున్నది?



ఉమ్మడి బేరసారాల హక్కుమీద దాడిని త్రిప్పికొట్టండి

ప్రపంచ బ్యాంకు మరియు బహుళజాతి కంపెనీలు పబ్లిక్ రంగ సంస్థల్లో పరిశ్రమ స్థాయిలో (శీర్షస్థాయి) ద్వైపాక్షిక వేదికలను ప్రైవేటీకరణ వ్యతిరేకతకు మూలంగా గుర్తించాయి. అందుకు ప్రపంచ బ్యాంకు ఈ అవరోధాలను కూల్చటానికి ఉద్దేశించిన చర్యలను సూచిస్తోంది.

అక్టోబర్ 1995 నాటి ప్రపంచ బ్యాంకు విధాన పరిశోధన నివేదిక ప్రకారం సంస్కరణల వల్ల జీతాల కోత, లేఆఫ్ వల్ల నష్టపోయేది పబ్లిక్ రంగ కార్మికులు, అధికారులేగనక వాళ్ళే ఈ విధానాలను సంఘటితంగా గళం విప్పి వ్యతిరేకిస్తున్నారు. అందుకే ప్రపంచ బ్యాంకు ఈ అవరోధాన్ని ఎదుర్కోటానికి తీసేసిన కార్మికులకు నష్టపరిహారంగా తీసివేత జీతం ఇవ్వటం, పబ్లిక్ కు లేక బలమైన సంఘాల కార్మికులకు నాటాలు పంచటం, మరియు సమ్మెలు, కార్మిక సంఘాల శక్తిని అదుపు చేయటం వంటివి సూచించింది.

పబ్లిక్ రంగ కార్మికుల ఉమ్మడి బేరసారాల హక్కుపై అతి నగ్నంగా చేయబడే ఈ దాడి ఆగస్టు 1995లో దక్షిణాసియాలో ఉద్యోగాలు, పేదరికం మరియు పని పరిస్థితులు అనే పత్రంలో సూచించబడింది. ఉపాధి కల్పనలో కేంద్ర ప్రభుత్వ పాత్రని తగ్గించాలి. ప్రైవేటీకరణ ద్వారా ప్రభుత్వ ఆధ్వర్యంలో ఉన్న సంస్థలలో ప్రభుత్వం యొక్క జీతాలు నిర్ధారించే పాత్రను తగ్గించాలి. రెండవది మిగతా పబ్లిక్ రంగ సంస్థల్లో జీతాల నిర్ధారణ వికేంద్రీకరణ అవసరం. దీనికోసం ప్రభుత్వం ఆయా జమాన్యాల మీద కఠినమైన బడ్జెట్ పరిమితులు విధించాలి.

ప్రపంచీకరణ అనే గురుమంత్రం జపిస్తున్న తరుణంలోనే జీతాల చర్యలు వికేంద్రీకరించాలని చెప్పడం ఆశ్చర్యంగా ఉంది. మాజీ ఐ.ఎల్.ఓ. డైరెక్టర్ జనరల్ మైకేల్ హుస్సేన్ ఈ ద్వంద్వ వైఖరిని స్పష్టంగా బైటపెట్టారు. బహుళ జాతి కంపెనీలు పెరుగుతున్న కొద్దీ జాతీయ స్థాయిలో ఉమ్మడి చర్యలు జరవడానికి ఇబ్బందులు పెరుగుతాయి. అసలు కేంద్రీకృత ఉమ్మడి

కా. స్వదేశ్ దేవరాయ్

బేరసారాలు ఒక దేశం సరిహద్దులు కూడా దాటి ఆయా బహుళజాతి కంపెనీల సమగ్ర వ్యాపార క్షేత్రానికి విస్తరించటం ఈ రోజు చాలా అవసరం. పబ్లిక్ రంగ వ్యతిరేక శక్తులు ప్రపంచ వ్యాప్తంగా కలయికలు, కొనుగోలు ద్వారా ధృడతరం అవుతున్నప్పుడు బేరసారాల విషయంలో కార్మికులపై వికేంద్రీకరణ పద్ధతి మరియు ఐక్యత పెంచుకోకుండా వత్తిడి తేవటం హాస్యాస్పదం.

కొత్తదాడి

జీతాల చర్యల్లో కొత్తరకం దాడిలో భాగంగా జీతం మొక్క నిర్వచనాన్ని కార్మికులకి వ్యతిరేకంగా మార్చే ప్రయత్నం జరుగుతోంది. యాజమాన్యాల కార్యకలాపాల బ్యూరో, ఐ.ఎల్.ఓ., జనీవా, 1998లో ప్రవేశపెట్టిన పత్రంలో ఇలా చెప్పారు. మేము ఇప్పుడు కార్మికులకు జీతం ఇచ్చేది వారు చేసిన ఉత్పత్తి బట్టికాదు, పెట్టిన శ్రమ బట్టి కూడా కాదు, వట్టి పని మీద ఖర్చు చేసిన సమయాన్ని బట్టి.

జీవన వ్యయం, పని మూల్య నిర్ధారణ, ఉద్యోగ పరిష్కృత వీటితోపాటే కార్మిక సంఘాల బేరమాడే శక్తి వంటి అంశాలు వేతన సవరణలో మార్గదర్శక సూత్రాలుగా అమలు పర్చటంలో కార్మికోద్యమం సాధించిన సఫలత తిరస్కరించబడుతున్నది. వీటికి బదులు పని తీరును ముఖ్యమైనదిగా, ఇంకా చెప్పాలంటే ఏకైక అంశంగా ప్రవేశపెడుతున్నారు. వాళ్ళు చెప్పినట్టు చాలా మంది యజమానులు పోటీలో ఫలితాలతో ముడిపెట్టి పెరిగిన శ్రమ ఖర్చుని భరిస్తున్నారు. దీనివల్ల మార్కెట్లో అభివృద్ధి లేనప్పుడు వేతనాలు వాటంతట అవే తగ్గిపోతాయి.

ఇంకా ప్రమాదకరమైన విషయం ఏమంటే యజమానులు శాఖాపరమైన బేరసారాలకు బదులు కార్మిక సంఘాల పాత్రను పక్కనపెట్టి నేరుగా కార్మికులు ఒక్కొక్కరితో బేరాలు జరపటానికి ప్రయత్నిస్తున్నారు.

ఉత్పాదకత - కార్మిక సంఘాల దృక్పథం సంపన్న దేశాలతో పోలిస్తే మన

దేశంలో కార్మికుల ఉత్పాదకత తక్కువ అనే వాదన ఉంది. కాని సంపన్న దేశాలలో అభివృద్ధి చెందుతున్న దేశాలకన్నా తలసరి పెట్టుబడి మరియు ఉన్నత సాంకేతిక పరిజ్ఞానం చాలా ఎక్కువ స్థాయిలో ఉండటాన్ని కప్పిపుచ్చటం జరుగుతోంది.

కార్మిక సంఘాలు నిజమైన ఉత్పాదకత ఉద్యమానికి వ్యతిరేకంకాదు. కాని పని భారం మోపి లేక కార్మికులను తగ్గించి ఉత్పాదక పెంచటం ఒప్పుకోరాదు. జాతీయ ఉత్పాదకత కాన్సిల్, కొత్త ఢిల్లీ, మాజీ డైరెక్టర్ జనరల్ జీ.కే. సురీగారు చెప్పినట్టు ఉత్పాదకత అనేక సమగ్రంగా పెట్టుబడి ఉత్పాదకత, పరిశోధన మరియు అభివృద్ధి ఉత్పాదకత, నిర్వహణ ఉత్పాదకత వగైరా అంశాలని పరిగణలోకి తీసుకుంటు అర్థం చేసుకోవాలి. అందుకు ఉత్పాదకత పెంచటం అనేది కేవలం కార్మికుల్ని బలవంతం చేసి ఎక్కువ ఉత్పత్తి చేయించటం ద్వారా జరగరాదు. నిజమైన ఉత్పాదకత ఉద్యమం కోసం కార్మిక సంఘాల సమర్థన పొందటానికి ప్రజాస్వామ్యబద్ధంగా అన్ని స్థాయిల్లో కార్మికులు పాల్గొనేలా చేయాలి.

సరళీకరణ విధానాల శకం ఆరంభం నుండి ప్రభుత్వరంగ సంస్థలు పలు రకాల దాడులకు గురి అవుతున్నాయి. ప్రభుత్వరంగ సంస్థల ద్వైపాక్షిక వేదికలు కేవలం ఆర్థిక అంశాల చట్రం నుండి బయటపడాలి. అదే సమయంలో ప్రత్యేకమైన పబ్లిక్ రంగ పరిశ్రమల వరకే పరిమితం అయ్యేటటువంటి పోకడని అధిగమించాలి. దాడి యొక్క స్వరూప, స్వభావాలను సరిగా అర్థం చేసుకోగలగాలి.

అందుకు మనం దాడికి వ్యతిరేకంగా అతిగా ప్రవర్తించకుండా జాగ్రత్త పడాలి. ఉమ్మడి బేరసారాలు హక్కుని రక్షించుకోవటం అంటే కేవలం ఆర్థికత అనుకోవటం ఒక వక్రీకరణ అవుతుంది. అదే విధంగా పబ్లిక్ రంగాన్ని వరిరక్షించటాన్ని అసలు పట్టించుకోకుండా, ఆర్థిక అంశాలపైనే బేరమాడటం వేరొక పొరపాటు. కార్మిక ఉద్యమం పబ్లిక్ రంగం మరియు ఉమ్మడి బేరసారాల హక్కు రెండింటిని రక్షించటానికి జాతీయ స్థాయిలో ఐక్య ప్రజా ఉద్యమాలు నిర్వహించాలి.

ప్రపంచ బ్యాంక్కు పి.బెంగాల్ ప్రభుత్వం చెంపిదెబ్బ



రుణాలపై అడ్డగోలు షరతులకు లొంగేది లేదు

అందుకే, 'అంగీకరించడానికి నీల్లేని, అవమానకరమైన షరతుల్ని ఒప్పుకునేదిలేదు' అని గుప్తా నిర్వంధ్యంగా తెగేసి చెప్పారు. ఈ షరతును అంగీకరించడమంటే మొత్తం రాష్ట్ర

ప్రమాణాలు చంకన అవకాశం పోతుందని వాపోయే



'పశ్చిమ బెంగాల్ ప్రభుత్వానికి ప్రపంచ బ్యాంక్ రుణాల నిలుపుదల' - ఇది బహుళజాతి సంస్థల ప్రయోజనాల పల్లకీ మోస్తున్న ఒక ముఖ్య ఆర్థిక వ్యవహారాల దివ్యపత్రికలో వచ్చిన వార్తా శీర్షిక. వాస్తవానికి పశ్చిమ బెంగాల్ ప్రభుత్వం ఆంధ్రప్రదేశ్ ముఖ్య మంత్రి చంద్ర బాబు నాయుడి లా 'ప్రపంచ బ్యాంక్ చెంగు పట్టుకుని వెంటపడి, రుణం ఇవ్వమంటూ దేబిరించలేదు. అందువల్ల రుణాల నిలుపుదల ప్రశ్నే లేదు. యావత్ భారతదేశంలో ఏ రాష్ట్రం (బహుళ కర్ణాటక మినహా) కూడా పశ్చిమ బెంగాల్ లా ప్రపంచ బ్యాంక్ రుణాన్ని, దాని షరతులను తోసిపుచ్చిన ధాఖలాలు లేవు. ఈ దృష్ట్యా పశ్చిమ బెంగాల్ లోని వామపక్ష ప్రభుత్వం తీసుకున్న చర్య ప్రపంచ బ్యాంక్ కు చెంపపెట్టే అవుతుంది. అంతేకాదు, ఆ చర్యని బ్యాంక్ నుంచి రుణం తెచ్చుకోవడం తప్పించి మనకు మరో గత్యంతరం లేదని రాష్ట్ర ప్రజానీకాన్ని నమ్మించజూస్తున్న చంద్రబాబుకు పశ్చిమ బెంగాల్ ప్రభుత్వం చూపుతున్న ప్రత్యామ్నాయ మార్గంగా పేర్కొనవచ్చు.

ఆరోగ్యం, విద్యవంటి రంగాల్లో ఆ ప్రభుత్వం బ్యాంక్ రుణాలను తీసుకుంది. అయితే అవి ఆర్థిక పునర్నిర్మాణ పథకంలో భాగం కాదు. వాటికి షరతులేవు. ఇప్పుడు తాజాగా మీ ఆర్థిక స్థితి ఏమిటో సర్వే చేసి, చూసి, బాగుంటే రుణాలిస్తామని ఆ ప్రభుత్వానికి బ్యాంక్ తెలిపింది. ఇది బ్యాంక్ పెట్టిన తొలి షరతు మాత్రమే. అయినా ఇక్కడ తల వంచితే ఇక అంతేసంగతులని, తిరిగి తల ఎత్తే అవకాశాన్ని బ్యాంక్ ఇవ్వదని పశ్చిమ బెంగాల్ ప్రభుత్వం గ్రహించింది.

ఆర్థిక విధానాన్ని బ్యాంక్ ప్రభావితం చేయడానికి సమ్మతించినట్టేనని ఆయన అభిప్రాయం. రుణం చెల్లింపు విషయంలో పెట్టే షరతుల్ని తప్ప బ్యాంక్ ఇతర షరతులనూ అంగీకరించే ప్రసక్తి లేదని ఆయన అన్నారు. పన్నుల వసూళ్లు, సబ్సిడీలు, ఉపాధి కల్పనవంటి

- వి. హనుమంతరావు


సామాన్య పరిపాలనా విషయాల్లో కూడా బ్యాంక్ తలదూర్చడానికి ప్రయత్నిస్తున్నదని, తమ సార్వభౌమత్వానికి భంగం కలిగించే ఎలాంటి ప్రయత్నాన్నీ సహించేది లేదని స్పష్టం చేశారు. గత నెలాఖరున కలకత్తా వెళ్లి, డాక్టర్ అషిందాస్ గుప్తాను కలిసి ఇంటర్వ్యూ చేసినప్పుడు ఆయన ప్రపంచ బ్యాంక్ పై తమ ప్రభుత్వం వైఖరిని వివరించారు. బ్యాంక్ తో చర్చలు జరుగుతున్న విషయాన్ని ప్రస్తావించి, దాని షరతులకు బదులుగా ఇచ్చే రుణాన్ని ఖర్చు చేసే అధికారం వంచాయితీలు, మునిసిపల్ సంస్థలకే ఉండాలని బ్యాంక్ కు తమ ప్రభుత్వం స్పష్టం చేసినట్టు ఆయన చెప్పారు. బ్యాంక్ ఇలాంటి ఫితలాటకం ఏదో పెడుతోందని తాము ముందే ఊహించామని, అందుకే ప్రత్యామ్నాయ ఏర్పాట్లను ఇప్పటికే ఆరంభించామని, అందులో భాగంగా రాష్ట్ర మౌళిక సదుపాయాల కార్పోరేషన్ ను ఏర్పాటుచేసి, రాష్ట్ర సహకార బ్యాంక్, రాష్ట్రంలోని ఇతర ఆర్థిక సంస్థల ద్వారా ఇప్పటికే రూ॥ 450 కోట్లు సేకరించామని ఆయన తెలిపారు. 'ఆంధ్రప్రదేశ్ ప్రభుత్వంతో పోల్చి చూస్తే తమ ప్రభుత్వం వేరే తరహా ప్రభుత్వం' అని వ్యాఖ్యానించారు. ప్రపంచ బ్యాంక్ రుణం తీసుకోకుంటే 'విదేశాలకు, ముఖ్యంగా అమెరికాకు

బ్యూరోక్రాట్లు కొందరికి ఇది నచ్చకపోతే తానేమీ చేయలేనని ఆయన తమ ప్రభుత్వాధికారులకు ఈ సందర్భంగా చిన్నపాటి చురక అంటించారు. పశ్చిమ బెంగాల్ ప్రభుత్వ ప్రణాళిక పైజూ రూ॥ 6000 కోట్లు, ఆ ప్రభుత్వ బడ్జెట్ రూ॥ 19,000 కోట్లు. ఇప్పుడు బ్యాంక్ తో చర్చలు జరుపుతున్నది మొత్తం రూ॥ 2,900 కోట్ల రుణంపైన. అంటే ఏడాదికి సుమారు రూ॥ 200 కోట్ల కోసం. బ్యాంక్ కాదంటే ఇంత బడ్జెట్, ఇంత ప్రణాళిక ఉన్న రాష్ట్రం ఏడాదికి రూ॥ 200 కోట్లు సేకరించడం అంత కష్టమైన పని కాదు. 'నిజమే. బ్యాంక్ రుణాన్ని కాదంటే, కొన్ని సమస్యలు ఉత్పన్నం కావచ్చు. కానీ అలాంటి సమస్యలెన్నింటినో పరిష్కరించిన అనుభవం మాకు ఉంది' అని డా॥ అషిందాస్ గుప్తా చెప్పారు. ఉదాహరణకు మధ్యతరహా అసుపత్రుల నిర్మాణానికి బ్యాంక్ ఇదివరకు రూ॥ 600 కోట్ల రుణాన్ని ఏడేళ్లలో ఖర్చు చేయడానికి ఇచ్చింది. అప్పుడు కూడా రుణాన్ని ఎవరు ఖర్చు చేయాలనే విషయమై వివాదం ఏర్పడింది. ఖర్చు చేసే నిమిత్తం ఏర్పాటయ్యే కమిటీకి జిల్లా పరిషత్ అధ్యక్షుడే నాయకత్వం వహించడానికి బ్యాంక్ మొదట నిరాకరించింది. ఆ తర్వాత అంగీకరించాల్సి వచ్చింది. అలాగే, రాష్ట్ర ప్రభుత్వం, శాసనసభ అంగీకరించి, కేంద్ర ఆమోదముద్రకు పంపిస్తే ఆ ప్రతిపాదనలు నెలల, సంవత్సరాలు ఆలస్యమైన సందర్భాలున్నాయి. కానీ అప్పటివరకు ఆగకుండా ఈ ప్రభుత్వం ముందస్తు చర్యలు తీసుకుంది. కేంద్రం ఆమోదం అడ్డరాని వనులన్నింటినీ చేపడుతూవచ్చింది. ఈ చర్యలు ఒక వైపు కేంద్ర ప్రభుత్వానికి నోటీసులా పనిచేశాయి. మరోవైపు తాము చేపట్టిన సంస్కరణలను అమలు చేసి తీరుతామనే భరోసాను ప్రభుత్వం

రైలు ప్రమాదాలు - ఒక పరిశీలన

ఆగస్టు 2న పశ్చిమ బెంగాల్ లోని గైసాల్ వద్ద జరిగిన ఘోర రైలు ప్రమాదంలో 100మంది భద్రతా సిబ్బందితోసహా 400మంది మరణించగా 750మంది తీవ్ర గాయాలకు గురయ్యారు. ఇది అత్యంత విషాదకర ఘటన. గత పదివేలల కాలంలో ఐదు ఘోర రైలు ప్రమాదాలు సంభవించినవి. (1992-93 నుండి 1998-99 వరకు 3662 ప్రమాదాలు జరగగా 2886 మంది ప్రయాణీకులు మరణించారు. ఇప్పటివరకు దాదాపు 2000 కమిషన్లు ఏర్పాటు చేసినా వాటిపై నేటివరకూ ఎటువంటి చర్యలు తీసుకోలేదు) ఈ సేవధ్యంలో రైల్వే పనితీరును సమీక్షించడం సముచితం.

★ రైల్వే భద్రతల కోడ్ లోని 'రిజర్వ్ డెవలప్ మెంట్ అండ్ స్టాండర్డ్ ఆర్గనైజేషన్ సిఫార్సులను రైల్వే బోర్డు అమలు చేయటం లేదు. రైల్వే బడ్జెట్ సహాయం 5వ పంచవర్ష ప్రణాళికలో 25శాతం ఉండగా నేడు ప్రభుత్వం దాన్ని 15 శాతంకు తగ్గించింది. సిగ్నలింగ్ ఆధునికీకరణకు, నిర్వహణ, ట్రాక్ పరిశీలన వంటి పనులకు ఏటా 400కోట్లు అవసరం. గత సంవత్సరం 325 కోట్ల మాత్రమే విడుదల



ప్రజలకు ఇచ్చినట్లయింది. మొత్తం బడ్జెట్ లో విదేశీ రుణాలు కేవలం 13 శాతం మాత్రమే. విదేశీ రుణాల్లో బ్యాంక్ ఇచ్చిన రుణం కేవలం రెండు శాతమే. అందుకే కాబోలు, ఇదివరకు వివిధ ప్రాజెక్టుకు ఇచ్చిన రుణాల విడుదల వేగాన్ని తగ్గిస్తామని బ్యాంక్ బెదిరించినా ఆ ప్రభుత్వం భరోసా చెదరలేదు. ఇలా పశ్చిమ బెంగాల్ ప్రభుత్వం ప్రపంచ బ్యాంక్ కు కొరకరాని కొయ్యగా మారి కూర్చుంది.

పశ్చిమ బెంగాల్ ప్రభుత్వానికి కొన్ని అనుభవాలున్నాయి. బక్రేశ్వర్ విద్యుత్ ప్రాజెక్టుకు కూడా ఇలాంటి ఆర్థిక ఆటంకాలు ఎదురయ్యాయి. మొదట ప్రజల దగ్గర నుంచి విరాళాలు సేకరించడం ప్రారంభించి, తర్వాత ఎలాంటి షరతులూ లేని ఓ.సి.ఇ.ఎఫ్ (జపాన్) రుణం తీసుకుని, ప్రాజెక్టు మొదటి దశను ఆ ప్రభుత్వం పూర్తి చేసింది. ఎలాంటి సర్వే చేయకుండా జపాన్ సంస్థ రుణాన్ని ఇచ్చినప్పుడు, ప్రపంచబ్యాంక్ ఇలాంటి షరతులు ఎందుకు పెడుతుంది? కేంద్రం రాష్ట్రానికి రుణాలిచ్చినప్పుడు రాష్ట్ర ప్రభుత్వం అకౌంట్లు చూసి, రుణాలనిస్తుంది. అలాగే పశ్చిమ బెంగాల్ ప్రభుత్వం కూడా ప్రపంచ బ్యాంక్ కు తమ బడ్జెట్ పుస్తకాలన్నీ ఇస్తానంది. అది చాలదని బ్యాంక్ పేర్కొంది. దీంతో బెంగాల్ లోని వామపక్ష ప్రభుత్వం అడ్డం తిరిగింది. అసలు ఈ వామపక్ష ప్రభుత్వం ఇంత ధీమాగా ఉండటానికి కారణం ఏమిటి? పశ్చిమ బెంగాల్ లో ఈ ప్రభుత్వం ప్రవేశపెట్టిన భూ సంస్కరణలు, వికేంద్రీకరణ ఫలితంగా చిన్న, సన్నకారు రైతుల చేతుల్లో

34 శాతంగా ఉన్న పంట భూములు (మొత్తం పంట భూమిలో) 74 శాతానికి చేరుకోవడంతో వారి కొనుగోలు శక్తి పెరిగి వ్రస్తూతం వదిలేల కోట్ల ధూపాయల పారిశ్రామిక వస్తువులను కొనుగోలు చేస్తున్నారు. ఈ భూమి అంతటిలో సాగు ఫలం వారికే దక్కుతుంది. పరిపాలనను వికేంద్రీకరించి, పంచాయితీ సంస్థలకు అధికారాలతోపాటు, ఆర్థిక వనరులను కూడా అందజేయడంతో, ఆ సంస్థలకు పేద ప్రజల నిజమైన ప్రతినిధులే ఎన్నికవ్వడంతో ప్రజాస్వామ్యానికి బలమైన తిరుగులేని పునాదులు ఏర్పడ్డాయి. మొత్తం ప్రణాళిక వ్యయం ఆరువేల కోట్లయితే అందులో నగభాగాన్ని ఖర్చు చేసే అధికారాన్ని స్థానిక సంస్థలకు ఇచ్చారు. చిన్నమొత్తాల పాదుపు ఉద్యమం ద్వారా మన రాష్ట్రంలో రూ॥ 125 కోట్లు వసూలు చేసేసరికి తలప్రాణం తోకకు వస్తోంది. పశ్చిమ బెంగాల్ లో రూ॥ 4,000 కోట్లు వసూలు చేస్తున్నారంటే ఆ రాష్ట్రం సొంత వనరులు నేకరించుకుని అభివృద్ధి కార్యక్రమాలను అమలుచేసుకోగలమనే ధీమాను కనబర్చే స్థితికి ఎలా వచ్చిందో అర్థమవుతుంది. ఆంధ్రప్రదేశ్ లో బ్యాంక్ ముందు చేతులెత్తేసిన చంద్రాబాబుకు, పిడికిలి చూపిస్తున్న పశ్చిమ బెంగాల్ ముఖ్యమంత్రి జ్యోతిబసుకూ ఎంత తేడా ఉందో విస్పష్టంగా తెలిసిపోతుంది.

(వార్త - సాజన్యంతో)

చేసింది. ఈ సామూక్యేవలం ప్రమాదాల నివారణకే.

★ నేటి సాంకేతిక విప్లవ కాలంలో సిబ్బందికి ఆధునిక పరిజ్ఞానం కల్పించకపోవడం విడ్డూరం. డ్రైవరుకు, గార్డుకు నాకీ-టాకీలు కల్పిస్తే జాగ్రత్తలు తీసుకుంటానికి ఉపయోగపడుతుంది. ఎన్నో ప్రమాదాలు నివారించవచ్చు. సాంకేతిక పరిజ్ఞానం, సిబ్బంది పారపాటు చేస్తే అవి హెచ్చరించే విధంగా ఉండాలి.

★ కోఠిలను, వ్యాగన్లను నిర్ణీత సమయంలో ఓవర్ ఆయిలింగ్ చేయడం కాదు దీనివల్ల అసాధారణ ధ్వనులు వినిపిస్తుంటాయి. సాంకేతిక లోపాలకు దారి తీస్తుంది. తత్ఫలితంగా ప్రమాదాలు సంభవిస్తుంటాయి.

★ సిబ్బంది యొక్క పని వత్తిడి గుర్తించాలి. లోకో రన్నింగ్, ట్రాఫిక్, సిగ్నల్, గ్యాంగు సిబ్బంది అపాయకరమైన పరిస్థితుల్లో పని చేస్తున్నారు. వైఫల్యాలను సరిదిద్దడం, పంటింగ్ ఆపరేషన్ తదితర పనులు ప్రాణాపాయంతో కూడుకున్నవి. సిబ్బందికి ఈ సందర్భంలో ఎలాంటి రక్షణ లేదు.

★ మారుతున్న పరిజ్ఞానాన్ని సిబ్బందికి శిక్షణ ఇవ్వటంలో రైల్వే మంత్రిత్వ శాఖ ఘోరంగా విఫలం చెందింది. తగినంత సిబ్బందిని నియమించి ఆధునిక శిక్షణ ఇవ్వడం వలన మానవ వైఫల్యాన్ని తొలగించవచ్చు.

నూతన ఆర్థిక విధానాల ఫలితంగా రైల్వే రంగాన్ని పూర్తిగా నిర్లక్ష్యం, నిర్వీర్యం చేయటానికి బి.జె.పి. ప్రభుత్వం పూనుకున్నది. వేలాది ఖాళీలను భర్తీ చేయటం లేదు. ప్రతియేటా 50వేల పోస్టులను రద్దు చేస్తున్నారు. 1999-2000 రైల్వే బడ్జెట్ లో భద్రతపై కంటితుడుపు ప్రకటన తప్ప నిర్దిష్ట చర్యలు ప్రతిపాదించలేదు.

కార్గిల్ గోష్ఠాలకు బి.జె.పి. బాధ్యత వేహించాలి

రానున్న ఎన్నికలలో 'కార్గిల్' అంశాన్ని ప్రచార అస్త్రంగా వినియోగించుకొని, ప్రజలను మభ్యపెట్టి ఓట్లు దండుకోవాలని బి.జె.పి నిర్ణయించింది. కార్గిల్ విజయాన్ని తమ ప్రభుత్వం గొప్పగా చెప్పుకుంటున్నది. బి.జె.పి. అపద్ధర్మ ప్రభుత్వం నిర్లక్ష్యం, అతివిశ్వాసం వల్ల అపారమైన మూల్యం మనం చెల్లించవలసివచ్చింది. కాశ్మీరు సమస్య అంతర్జాతీయం చేయబడింది. అమెరికా మధ్యవర్తిత్వానికి అవకాశమిచ్చింది. అందుకే కార్గిల్ నష్టాలకు బి.జె.పి బాధ్యత వహించి భారతజాతికి క్షమాపణలు చెప్పాలి.

క్రింది వాస్తవాలను పరిశీలించండి :-

కార్గిల్ ఘర్షణ ఇటీవల కాలంలో సంభవించిన ఒక ముఖ్యపరిణామం. రెండు మాసాలకు పైగా అది మీడియాలో ప్రాధాన్యత వహించింది. వాస్తవాధీనరేఖను దాటి వచ్చిన పాకిస్తాన్ చొరబాటుదార్లను తొలగించేందుకు సాగిన సైనిక చర్యలపై ప్రజాదృష్టి కేంద్రీకృతమైంది.

1) మొదట కార్గిల్ ప్రాంతంలో వాస్తవాధీనరేఖని దాటి భారత భూభాగంలోకి పెద్ద ఎత్తున చొరబాటు జరిపేందుకు పథకం వేసి అందుకు పాల్పడిన పాకిస్తాన్ ప్రభుత్వాన్ని ఖండించాలి. ఇప్పటికీ కొన్ని సంవత్సరాలుగా పాకిస్తాన్ కాశ్మీర్ లోయలో వేర్పాటువాద ఉద్యమాన్ని ఎగదోలేందుకు సాయుధ ఉగ్రవాదులను ప్రవేశపెడుతున్నది. కాని ఈ సారి వాస్తవాధీన రేఖని దాటి వచ్చి భూభాగాన్ని ఆక్రమించే లక్ష్యంతో చొరబాటు జరిగాయి. కాశ్మీర్ సమస్యను అంతర్జాతీయం చేసి విదేశీ జోక్యానికి అవకాశం కల్పించవచ్చుననే ఆశతో పాకిస్తాన్ ఈ దుస్సాహసిక చర్యకు పాల్పడింది. కార్గిల్ ఘర్షణకు దారితీసిన ఈ కష్టించునకు బాధ్యత నవాజ్ షరీఫ్ ప్రభుత్వానిదే. పాకిస్తాన్ లో చాలా పలుకుబడి గల సైన్యం, ఛాందసవాద శక్తులు ఈ చర్యకు పథకం వేసాయి. రెండు దేశాలు 1972 సిమ్లా ఒప్పందం ప్రకారం వాస్తవాధీనరేఖని గుర్తించుకున్నాయి.

2) పాకిస్తాన్ సైన్యం, ముజాహిదీన్ల చొరబాటును వెనక్కు కొట్టడం ద్వారా ఇండియా తన భూభాగాన్ని రక్షించుకోవలసి వచ్చింది. వాస్తవాధీనరేఖ రక్షణ కోసం చేపట్టిన అన్ని సైనిక చర్యలకు దౌత్యపరమైన కార్యకలాపాలకు అన్ని

కార్గిల్ యుద్ధం మూల్యం మెంత?

మరణించిన సైనికులు, అధికారులు - 480 మంది

గాయపడి (ఎక్కువమంది అంగవికలురు)న వారు - 740 మంది

కార్గిల్ ప్రాంతంలో మోహరించిన సైన్యం 5 డివిజన్లు - 35,000

(ప్రభుత్వ లెక్కలు)

డివిజన్ = 10 వేల - 12 వేల వరకు - 65,000 (డిఫెన్స్ రంగంలోకి ఫిశ్యసనీయ వర్గాల నుండి)

యుద్ధం జరిగే సరిహద్దు ప్రాంతం నుండి కాశ్మీర్ కు తరలించిన నిర్వాసితులు - 80,000 మంది



ప్రతిపక్షపార్టీలు, సాయుధ దళాల చర్యను బలపర్చాయి. డ్రాస్, కార్గిల్, బటాలిక్ ప్రాంతంలోని 140 కిలోమీటర్ల పొడవునా పాకిస్తాన్ చొరబాటును అంతమొందించేలా చూడటం మన లక్ష్యం. మొత్తం దేశం ఒక్క కంఠంతో పాకిస్తాన్ చర్యను ఖండించింది. భారత భూభాగ ఉల్లంఘన అంతం కావాలని కోరింది.

3) చొరబాటును గుర్తించింది మొదలు చొరబాటుదార్లను బయటకు నెట్టేవరకు 2 మాసాల పాటు భారత సాయుధ బలగాలు ధైర్యసాహసాలతో పోరాడాయి. ఆక్రమణ వెనక్కు కొట్టాయి. 12 నుంచి 14 వేల అడుగుల ఎత్తు గల మంచు పర్వతాలలో సైనికులు అన్ని ప్రతిబంధకాలను బాగా ఎదుర్కొని తమ విధి నిర్వహించారు. సాయుధ బలగాల కృషి మనం హర్షిస్తున్నాం, అభినందిస్తున్నాం. ఈ ఘర్షణలో 400 మందికి పైగా సైనికులు, అధికారులు ప్రాణాలర్పించారు. 1000 మందికి పైగా గాయపడ్డారు. ధీర్యశాలురైన ఈ సైనికులకు మనం నివాళులర్పిస్తున్నాం. వారి త్యాగమే లేకపోతే భారతదేశ సమగ్రత కాపాడబడేది కాదు. తమ

ప్రియమైన కుమారులను, భర్తలను లేదా సోదరులను కోల్పోయిన కుటుంబాలకు మన పూర్తి సానుభూతి ప్రకటిస్తున్నాం. వారి కష్టాలను, దుఃఖాన్ని దేశం మరిచిపోజాలదే. యుద్ధం కారణంగా వితంతువులైన వారి కోసం, వారి కుటుంబాల కోసం చేయగలిగినదంతా చేయాల్సి వుంది.

4) కేంద్రంలో ఒక అపద్ధర్మ ప్రభుత్వం ఉన్నప్పుడు కార్గిల్ ఘర్షణ ప్రజ్వరిల్లింది. ఈ మొత్తం ఘటనలో ఈ ప్రభుత్వం ఎలా వ్యవహరించిందనేది కూడా ప్రజలు పరిశీలించాలి. ఆక్రమణలను అంతమొందించే జాతీయ

కృషి ఇప్పుడు ముగిసింది కనక ఇప్పటి వరకు జవాబు లేకుండా ఉన్న అనేక ప్రశ్నలకు జవాబులు తెలుసుకునే హక్కు ప్రజలకు ఉంది. అవి ఏమంటే :-

(ఎ) పాకిస్తాన్ ప్రభుత్వం గత ఏడాది చొరబాటుకు పథకం వేసిందని వాస్తవంగా, చొరబాటును ఫిబ్రవరి, మార్చి నెలల్లో ప్రారంభించిందని ఇప్పుడు స్పష్టం తెలుస్తున్నది. మరి నవాజ్ షరీఫ్ ప్రభుత్వానికి మాత్రం ఆ సంగతి ఎందుకు తెలియలేదు? 1998 ఆగస్టులోనే జార్జి ఫెర్నాండెజ్ కార్గిల్ ప్రాంతంలో పాకిస్తాన్ ప్రయత్నాలకు సంబంధించి పార్లమెంటులో ఒక ప్రకటన చేసారు. ఆ ప్రాంతంలో దళాలను కమాండ్ చేస్తున్న బ్రిగేడియర్ సురేందర్ సింగ్ గత ఏడాదిలోనే అధికారులను అప్రమత్తం చేసినట్లు కూడా ఇప్పుడు తెలియవస్తున్నది.

(బి) 140 కిలోమీటర్ల పొడవునా చొరబాటు జరుగుతున్నా మనుషులను, సామగ్రిని, సరఫరా చేరవేసే సన్నాహాలు సాగుతున్నా మన నిఘా విభాగాలు ఏమయినట్లు?

(సి) 1998 అక్టోబర్ తర్వాత ఈ సన్నాహాలకు సంబంధించి కొన్ని నిఘా సంస్థల నివేదికలు అందినప్పటికీ అధికారులకు ఎందుకు పట్టించుకోలేదు ? 'రా', 'ఐబి' నేరుగా ప్రధానికి తెలియచేస్తాయి. అయిన ఈ నిఘా సమాచారాన్ని విశ్లేషించి తగు నిర్ధారణలకు రావడం ఎందుకు జరగలేదు?

(డి) 1999 మే 6వ తేదీన యాదృచ్ఛికంగా ఈ చొరబాటును కనుగొన్నప్పటికీ, ఆక్రమణల తీవ్రతను గుర్తించడానికి ప్రభుత్వానికి 20 రోజులు ఎందుకు పట్టింది? మే 26వ తేదీన గాని ఎయిర్ ఫోర్స్

కార్యచరణకు దిగలేదు. మూడు వారాల పాటు ప్రభుత్వం ఎలాంటి వ్యూహం లేకుండా గుడ్డిగా తడుములాడుకుంటూ ఉండిపోయింది.

(ఇ) రక్షణమంత్రి జార్జి పెర్నాండెజ్ చొరబాట్ల తీవ్రతను అర్థం చేసుకోకుండా చొరబాటుదార్లను 48 గంటల్లో తొలగిస్తామని ప్రకటన చేసారు. పాకిస్తాన్ సైన్యం ఈ చొరబాట్లకు పాల్పడుతున్నట్లు పాకిస్తాన్ ప్రధాని నవాజ్ షరీఫ్ కు, ఐ.ఎన్.ఐ కి తెలియదని ఆయన ఆ తర్వాత మరొక దిగ్భ్రాంతికరమైన ప్రకటన చేసారు. అదే నవాజ్ షరీఫ్ పంపించిన సైనికులతో మన సైన్యం పోరాడుతున్నప్పుడు ఆయన షరీఫ్ కు చక్కటి కితాబునిచ్చాడు. విధి నిర్వహణలో ఇంతకంటే ఘోరమైన నిర్లక్ష్యం ఉంటుందా?

5) ఎత్తైన ప్రాంతాలలో, పర్వత శ్రేణులలో పాకిస్తాన్ సైన్యాలు తిష్ట వేసిన సంగతి గుర్తించిన తర్వాత వారిని మే చివరిలోగా తొలగించేందుకు సైన్యం కార్యక్రమం ప్రారంభించింది. ఈలోగా వాజ్ పేయి ప్రభుత్వం సమస్య పరిష్కారానికి సహాయపడవలసిందిగా అమెరికాకు విజ్ఞప్తులు చేయడం ప్రారంభించింది. పదే, పదే విజ్ఞప్తులు చేయబడ్డాయి. వాజ్ పేయి క్లింటన్ కు ఒక లేఖ పంపించారు. దానిలోని విషయాలు వెల్లడించలేదు. ఇలా చేయడం ద్వారా బిజెపి నాయకత్వంలోని ప్రభుత్వం కాశ్మీర్ సమస్యలో అమెరికా జోక్యానికి తలుపులు తెరిచింది.

6) క్లింటన్ నవాజ్ షరీఫ్ ను వాషింగ్టన్ కు పిలిపించారు. చర్చల తర్వాత విడుదలైన సంయుక్త ప్రకటనలో క్లింటన్ భారత, పాకిస్తాన్లు చర్చిస్తున్న కాశ్మీర్ సమస్య పట్ల తాను "వ్యక్తిగత శ్రద్ధ" వహిస్తానని హామీ ఇచ్చారు. ఈ ప్రకటన ఇవ్వడానికి ముందు క్లింటన్ వాజ్ పేయిని సంప్రదించారు. కాశ్మీర్ సమస్య పరిష్కారానికి తాను సహాయపడతానని అమెరికా ఇప్పుడు పాకిస్తాన్ కు మాట ఇచ్చింది. వాజ్ పేయి ప్రభుత్వ పారపాటు వైఖరి ఫలితంగా ఇప్పుడు ఒక ద్వైపాక్షిక సమస్యలో మూడవ పక్షం మధ్యవర్తిత్వానికి, సామ్రాజ్యవాద అగ్రరాజ్యం అమెరికా జోక్యానికి అవకాశం కలిగింది.

7) అమెరికా కాశ్మీర్ ను వివాదగ్రస్త ప్రాంతంగా పరిగణిస్తోంది. బిజెపి చెప్తున్నట్లుగా అమెరికా కాశ్మీర్ సమస్యపై భారత వైఖరిని బలపర్చడం లేదు. కాశ్మీర్ ను స్వతంత్ర దేశంగా చేసేందుకై అది జోక్యం చేసుకోవడానికి ప్రయత్నిస్తోంది. అమెరికా ప్రతిచోట దేశాలను చీలుస్తున్నది. యుగోస్లావియాలో నాటో దళాలు కొసావోను ఆక్రమించడం ఇందుకు తాజా ఉదాహరణ. సి.టి.బి.టి.పై సంతకం చేసేందుకు సంసిద్ధత తెల్పడం ద్వారా వాజ్ పేయి ప్రభుత్వం అమెరికా మద్దతు సంపాదించింది.

8) బిజెపి నాయకత్వంలోని ప్రభుత్వం చొరబాట్లను సకాలంలో కనుగొని నిరోధించడంలో విఫలమయింది. ఎందుకంటే :-

ఎ) పోఖ్రాన్ పరీక్షలు, అణ్వాయుధాల వల్ల ఇండియా భద్రతకు హామీ లభించిందని అది భావించింది. ఇండియాను అనుసరించి పాకిస్తాన్ కూడా పరీక్షలు జరిపిన తర్వాత వాజ్ పేయి ప్రకటన చేస్తూ ఇప్పుడు రెండు దేశాలకు అణ్వాయుధాలు ఉన్నాయి కనుక శాంతికి పూచీ ఉంటుందని పేర్కొన్నారు. ఇది ఎంత పొరపాటో ఇప్పుడు ఎంత బాగా రుజువైంది.

బి) అమెరికాతో రహస్య చర్చల తర్వాత ప్రధానమంత్రి తన లాహోర్ బస్సు యాత్రను ప్రకటించారు. భారత్, పాక్ సంబంధాలలో పెద్ద ముందంజగా లాహోర్ పర్యటనను ప్రశంసించారు. దానిని రాజకీయంగా సాము చేసుకోవచ్చని ఆశతో బిజెపి ఆ పర్యటన ఫలితాలను అతిశయిక్తిగా ప్రచారం చేసింది.

సి) పరిస్థితిని సక్రమంగా అంచనా వేయడంలో వాజ్ పేయి ప్రభుత్వం ఘోరంగా విఫలమయింది. లాహోర్ పర్యటన సమయంలోనే పాకిస్తాన్ ఈ ఉల్లంఘనలకు పథకం వేస్తుండగా తాను నిద్రపోయింది.

9) లోక్ సభలో ఓడిపోయిన తర్వాత కొనసాగుతున్న ఆపద్ధర్మ ప్రభుత్వం కనుక అందర్నీ సంప్రదించడం అన్ని వర్గాల సహకారం తీసుకోవడం ప్రభుత్వ బాధ్యత. కానీ వాజ్ పేయి ప్రభుత్వం అప్రజాస్వామిక, పాక్షిక ధోరణిలో వ్యవహరించింది.

అన్ని ప్రతిపక్షాలు కోరినప్పటికీ ఈ మెత్తం కాలంలో రాజ్యసభను సమావేశపర్చడానికి నిరాకరించింది. రాష్ట్రపతి రెండుసార్లు కోరినప్పటికీ వారు తిరస్కరించారు. పార్లమెంటు ప్రజల అత్యున్నత, ప్రజాతంత్ర ప్రతినిధిగా ఉంది. బిజెపి ప్రజాతంత్ర వ్యతిరేక ధోరణి ఈ నిరాకరణ వల్ల పూర్తిగా బట్టబయలైంది.

10) ప్రశ్నలు పెరిగిపోతు అవకతవకకలకు సంబంధించిన సాక్షాధారాలు వెల్లడవుతున్న కొద్దీ ప్రభుత్వం విషయాలు దాచి ఉంచడానికి, ప్రజల దృష్టిని మరల్చడానికి నలుగురు స్తభ్యులతో ఒక విచారణ కమిటీని నియమించింది. ఇది పార్లమెంటు చట్ట ప్రకారం జరిగే విచారణ కాదు. దీనికి చట్టబద్ధమైన ప్రతిపత్తి ఉండదు.

ఘోరమైన నిర్లక్ష్యానికి, పొరపాటు చర్యలకు వాజ్ పేయి ప్రభుత్వం బాధ్యత స్వీకరించాల్సి ఉంది. ఎంతో మూల్యన్ని చెల్లించి సైనిక బలగాలు తమ కర్తవ్యం నిర్వహించాయని దేశం గుర్తించగలదు. బిజెపి నాయకత్వంలోని ప్రభుత్వం తన బాధ్యత నిర్వహించలేదు. అంతేగాక దేశం ఈ సైనిక కార్యకలాపాల నిమిత్తం రోజుకు రూ. 100 కోట్లు భారీ వ్యయాన్ని భరించవలసి వచ్చింది. ఇది ఒక పెను భారం.

కార్గిల్ ఘర్షణను ఎన్నికల ప్రయోజనాలకు బిజెపి వాడుకోవడం గురించిన మాటలు వినిపిస్తున్నాయి. దేశ భద్రతతో చెలగాటమాడవచ్చునని అది భావిస్తే చాలా పొరపాటు. ఘర్షణ ముగిసేవరకు దేశం సమైక్యంగా నిలబడింది. ఇప్పుడు పోరాటం ముగిసింది కనక ప్రజలు బిజెపిని నిలదీస్తారు. వచ్చి యుద్ధాన్ని, సంకుచిత, జాతీయతత్వం ద్వారా బిజెపి ఈ తీవ్ర వైఫల్యానికి బాధ్యత నుంచి తప్పించుకోజాలదు.

యుద్ధ ఖర్చు

ఖర్చు 100 - 1500 కోట్ల రూపాయలు మధ్య వుంటుందని రక్షణ మంత్రి జార్జి పెర్నాండెజ్ ప్రకటించారు. దానిలో ఏది ఎంత అని లెక్కలేదు. కానీ, యుద్ధ నిపుణులు, సంస్థలు వేసిన అంచనాల ప్రకారం 5,985 కోట్ల రూపాయలు

కార్గిల్ యుద్ధం ఖర్చు ఈ క్రింది విధంగా వుంది.

సైనికులకు ప్రత్యేక అలవెన్సులు	165 కోట్ల రూ.
(ఒక్కొక్కరికి రోజుకు రు.450లు)	
ప్రాజెక్టయిల్స్, ఆర్టిలరీ మందుగుండు సామగ్రి	220 " "
ఇతర మందుగుండు సామగ్రి	800 " "
వాయుసేన ఆపరేషన్	200 " "
నేవీ ఆపరేషన్	200 " "
కొత్త మిలటరీ సామగ్రి	600 " "
740 గాయపడిన, 480 మంది	
సైనికుల పునరావాసం, ఇతర ఖర్చులు	200 " "
కాశ్మీరులో సరిహద్దు ప్రజల పునరావాసం	600 " "
లైన్ ఆఫ్ కంట్రోల్ నిర్వహణ ఖర్చు	300 " "
(ఈ ఆర్థిక సంవత్సరం)	

మరి కొన్ని ఇండియన్ సెక్యూరిటీ ఏజన్సీలు ఈ ఖర్చు ఇంతకంటే ఎక్కువే వుంటుందని - 800 కోట్ల రూపాయల వరకు వుంటుందని అంచా వేశాయి.

మళ్ళీ బి.జె.పి. అధికారంలోకి వస్తే యుద్ధ పన్ను వేసే ప్రమాదముందని ఆర్థిక మంత్రి యశ్వంత్ సిన్హా ప్రకటనల ద్వారా తెలుస్తుంది.

బడా పెట్టుబడిదారులు - ఎన్నికల నిధులు

13వ లోక్ సభ ఎన్నికలు సమీపించాయి. ఆంధ్రప్రదేశ్, కర్ణాటక, మహారాష్ట్ర శాసన సభలకు కూడా వీటితోపాటే ఎన్నికలు నిర్వహిస్తున్నారు. బి.జె.పి, కాంగ్రెస్, తెలుగుదేశం వంటి పార్టీలు భారీగా ఎన్నికల్లో




భారీగా ఎన్నికల్లో

ఖర్చుపెట్టడం మనకు తెల్సు. ఇటువంటి పార్టీలకు బడా పారిశ్రామిక సంస్థలు, వ్యాపార వర్గాలు విరివిగా ఎన్నికల విరాళాలివ్వటమనేది బహిరంగ రహస్యమే. తమ కెటువంటి ప్రయోజనం లేకుండా

వాణిజ్యవర్గాలు వారికి భారీగా నిధుల నివ్వవు. ఏర్పడే ప్రభుత్వాలు తమ అవసరాలు తీర్చగల్గే ప్రభుత్వాలైతేనే స్థిరంగా వుండాలని ఈ వర్గాలు భావిస్తున్నాయి.

కాన్ఫెడరేషన్ ఆఫ్ ఇండియన్ ఇండస్ట్రీ (సి.పి.ఐ) డైరెక్టర్ జనరల్ తరుణ్ దాస్ ఇలా అంటున్నారు. "ఒక వ్యాపార వేత్త ఏ రాజకీయ వాదికైనా నగదుగా విరాళం ఇచ్చాడంటే దానికి ప్రతిఫలంగా తన సంస్థకేదోవిధమైన ప్రయోజనం ఆశిస్తాడు. దేశానికంతటకీ పుపయోగ పడే రాజకీయ సిద్ధాంతాల కోసం ఏ



పారిశ్రామికవేత్త ఎన్నికల విరాళాల నివ్వటం లేదు. చాలా మంది రాజకీయ నాయకులు పారిశ్రామిక వేత్తల వద్దకు విరాళాల కోసం వస్తే ఎటువంటి షరతులు విధించకుండా సంతోషంగా విరాళం ఇవ్వటానికి అంగీకరించడు"

ఉద్యోగులు, కార్మికులవలె పెట్టుబడి దారులకు

సంఘాలున్నాయి. అవి కాన్ఫెడరేషన్ ఆఫ్ ఇండియన్ ఇండస్ట్రీస్ (సి.ఐ.ఐ.) ఫెడరేషన్ ఆఫ్ ఇండియన్ ఛాంబర్ ఆఫ్ కామర్స్ (Ficei) అసోసియేషన్ ట్రేడ్ ఛాంబర్ ఆఫ్ ఇండియా (ASSOCHAM)

ఈ సంఘాల ద్వారా తమ కోర్కెల సాధనకు ప్రభుత్వంపై వత్తిడి తెస్తారు. వీరికిష్టమైన పార్టీలకు నిధులిస్తారు.

రాహుల్ బజాజ్ ఏమంటున్నారు?

సి.పి.ఐ. అధ్యక్షులు, ప్రఖ్యాతిగాంచిన బజాజ్ గ్రూపు కంపెనీ రు. 7000 కోట్లు సంవత్సర టర్నోవర్ కు అధిపతి. ఈ దేశంలోని గుత్త

ఎన్నికల్లో తమ స్వప్రయోజనాలకోసం పెట్టుబడిదారులు బి.జె.పి.కి కుప్పతెప్పలుగా నిధులు సమకూర్చుతున్నారు. వారి పత్రికలు, టీ.వి.ఛానల్స్ ద్వారా బి.జె.పి. మిత్రపక్షాలకు ఏకపక్ష ప్రచారం చేస్తూ ప్రజలను భ్రమింప చేస్తున్నారు.

పెట్టుబడిదారులకు క్రింది డిమాండ్లు కావాలంటారు.

1. స్థూల ఆర్థికలోటును తగ్గించడం:- పౌర సరఫరాలకు ప్రభుత్వం సబ్సిడీని యివ్వరాదట.

2. మౌలిక సదుపాయాలు మెరుగు పర్చటం, విదేశీ పెట్టుబడిని ఆకర్షించడం - దీనికోసం విద్యుత్, టెలికం, ఓడరేవులు.

రోడ్లు వంటి వాటిని ప్రైవేట్ వారికి అప్పగించాలి.

3. మొత్తం ప్రభుత్వ రంగాన్ని పూర్తిగా ప్రైవేటీకరించడం (లాభాలు వచ్చే వాటితోసహా)

4. యజమాన్యాలకు అనుకూలంగా కార్మిక చట్టాలను మార్చటం - హైర్ ఫైర్ విధానానికి ప్రైవేటీకరించడం

5. బ్యాంకులు, ఇన్సూరెన్స్, స్టాక్ ఎక్స్చేంజీలు, ఇతర ఆర్థిక సంస్థలను సంస్కరించటం. ప్రైవేటీకరించడం

6. పరిపాలనా సంస్కరణలు చేపట్టడం. అధికార వర్గాలు పెట్టుబడిదారులు - పారిశ్రామిక వర్గాలకు లేకుండా చూడాలి. వారి పని జాప్యం లేకుండా చూడాలి.



పై అంశాలు అమలులోకి వస్తేనే దేశంలో పరిశ్రమలకు జీవం వస్తుందంటున్నారు. (మరి కార్మికుల పరిస్థితి పెనంలో నుండి పోయ్యిలోకే) " వామ పక్షాలు మాత్రమే మా డిమాండ్లకు అభ్యంతరం చెబుతున్నాయి. మా సంస్థకు నచ్చిన పార్టీకి ఎన్నికల నిధిస్తాం. గత ఎన్నికలలో మేము కాంగ్రెస్ కు నిధి ఇచ్చాము"

ఈ ఎన్నికలలో బి.జె.పి. లేదా కాంగ్రెస్ మాత్రమే అధికారంలోకి రావాలి. లేదా పై రెండు పార్టీలు కలసి ప్రభుత్వం ఏర్పాటు చేయాలి"

ఇప్పుడు ఇష్టమైన పార్టీ బి.జె.పి:-

గుత్త పెట్టుబడిదారులకు ఈ కాలంలో బి.జె.పి. ఇష్టమైన పార్టీగా మారింది. దేశంలోని అన్ని తరగతుల గుత్తపెట్టుబడి దారుల విశ్వాసాన్ని బి.జె.పి. పొందగల్గింది. తిరిగి బి.జె.పి. అధికారంలోకి వస్తే తమ లాభాలపొందుటకు నమ్మకమైన మిత్రుడిగా బి.జె.పి. వుంటుందని వారు ఆశిస్తున్నారు.

బి.జె.పి. పట్ల పెట్టుబడి దారులకు విశ్వాసం కల్గటానికి రెండు కారణాలు:

1. గత ఎన్నికల సందర్భంగా బి.జె.పి. వాగ్దానాలు, కల్పించిన

భ్రమలు ఆ పార్టీ తన 13 నెల్ల పాలనా కాలంలో స్వదేశీ, విదేశీ పెట్టుబడిదారులు, ప్రవాస భారతీయ సంపన్నులకు అనుకూలంగా చేపట్టిన చర్యలు వారిని నేరుగా ప్రభావితం చేశాయి. మతపరమైన సంస్థలు, వుద్యమాలతో బి.జె.పి.కి వున్న సంబంధాలు వాటిని పరోక్షంగా వుత్సాహపరిచాయి.

2. ఆ పార్టీ స్వదేశీ పెట్టుబడిదారులకు రాయితీలిచ్చినప్పటికీ, స్వదేశీ పెట్టుబడి దారులు వక్షానే నిలుస్తుందని, ఆర్థిక సంస్కరణలను వేగంగా ముందుకు తీసుకెళ్ళగలదని వారు నమ్ముతున్నారు.

దేశంలో రోజురోజుకు ప్రజల కొనుగోలు శక్తి పడిపోతుంది. దేశీయ మార్కెట్ కుదించుకు పోతున్నది. ఈ స్థితిలో విదేశీ గుత్తపెట్టు బడిదారులను తమకు జానియర్ పార్టనర్ గా జత చేసుకొని జాయింట్లుగా దేశ సంపదను కొల్లగొట్టాలనేది వారి వ్యూహం. విదేశీ పెట్టుబడిదారుల ప్రవేశానికి ఆటంకంగా వున్న సంకుచిత జాతీయ భావాలను తొలగించాలి. సరళీకరణ ద్వారా చట్టాలలో అవసరమైన మార్పులు తేవాలి.

బహుళజాతి కంపెనీలకు విశ్వాసం కల్పించి ఈ వ్యూహం అమలుకు బి.జె.పి. ప్రభుత్వం సహకరించాలి. స్థిరమైన ప్రభుత్వంగా మనకు ఉపయోగపడాలి.

మైనారిటీలపై సంఘపరివార్ మతోన్మాదం దాడులు మారణకాండల వల్ల వచ్చిన అప్రదిష్టనుండి బయట పడేందుకు బి.జె.పి ప్రజల దృష్టిని వేరొకవైపుకు మళ్ళించే ప్రయత్నం చేసింది. ఆర్థిక రంగంతో అత్యాధునిక సరళీకృత విధానాలను చేపట్టే ఛాంపియన్ గా ముందుకు వచ్చింది. కాంగ్రెస్ ప్రారంభించిన నూతన ఆర్థిక విధానాలను అమలుకు వేగవంతం చేసింది.

తన ప్రభుత్వంలో భాగస్వామ్య పార్టీ ఒత్తిడులను, అస్థిర పరిస్థితులను తట్టుకునేందుకు పోజ్రాన్ అణు పరీక్షలు నిర్వహించింది. ప్రపంచంలో ఏ శక్తికీ భయపడనవసరం లేదని జబ్బలు జరచింది. దీనికి ప్రతిగా జి-8 దేశాలు ఆర్థిక ఆంక్షలు విధించినారు. వాజ్ పేయి ప్రభుత్వం అమెరికా ముందు సాగిలపడింది. జి-8కు

సంపూర్ణంగా లొంగిపోయింది. బహుళజాతి సంస్థలకు అనుకూలంగా అనేక విధాన మార్పులూ చేశారు. విదేశీ పెట్టుబడి రాకపోకలకు ఆటంకాలు తొలగించింది. దిగుమతి సుంకాలు తగ్గించింది. ఎట్టకేలకు స్వదేశీ పెట్టుబడిదారులకు జానియర్ పార్టనర్స్ (బహుళ జాతి సంస్థలు)ను జత చేసే పవిత్ర కార్యక్రమాన్ని వేగవంతం చేసింది.

ఎన్.ఐ.ఆర్.లకు పెద్ద పీట:

ప్రవాస భారతీయులకు బి.జె.పి. ప్రభుత్వం పెద్ద పీట వేసింది. వారి పెట్టుబడులను స్వేచ్ఛాగా అనుమతించింది. పైగా వారి ద్వంద్వ పౌరసత్వాన్ని ఆమోదిస్తూ, భారతీయ సంతతికి చెందిన వ్యక్తులుగా వారికి ప్రత్యేక హక్కులను ప్రసాదించింది. బి.జె.పి.కి న్యతనిద్ధంగా వున్న హిందూ ఆధిపత్యవాదం, సంకుచిత జాతీయ వుదారవాదం సంవనులైన ప్రవాస భారతీయులతో ఆ పార్టీ సంబంధాలను బలపరిచాయి.

బి.జె.పి మధ్యవర్తి పాత్ర

విదేశీ పెట్టుబడిని కొత్త రంగాలకు అనుమతించింది. మన ప్రభుత్వరంగంలోని గనులు, టెలికం వంటి రంగాలలో భారతీయ కంపెనీలతో కలసి విదేశీ పెట్టుబడిదారులు ప్రవేశించేందుకు పరిమిత షరతులతో ఆమోదించింది. దేశ సార్వభౌమత్వానికి ప్రతీకగా నిలిచిన ప్రభుత్వరంగాన్ని కూడా ప్రైవేటీకరణ పేర ఇద్దరూ కలసి జాతీయ సంపదను లూటీ చేస్తున్నారు. 50 వేల కోట్ల విలువైన టెలికం కుంభకోణం ఇందుకు ప్రత్యక్ష సాక్ష్యం.

విదేశీ ఆధిపత్యం

ఈ క్రమంలో జాయింట్లు వ్యాపారులు, పరిశ్రమలలో బహుళజాతి సంస్థలు క్రమంగా వారు ఆధిపత్యం పెంచుకొని స్వదేశీ పరిశ్రమాధిపతులను అడ్డు తొలగించుకుంటున్నారు. మారుతీ, సుజాకీ; ఐ.బి.ఎం. టాటా. కంపెనీకి టోపీ వేసింది. అయినా ఇలాంటి వివాదంలో బి.జె.పి. తమకు పెద్ద పీట వేసి, ప్రత్యేకంగా చూస్తుందని స్వదేశీ పెట్టుబడిదారులు

ఆశిస్తున్నారు.

బి.జె.పి., టి.డి.పి. కాంగ్రేసులను ఓడించండి:

రానున్న ఎన్నికల్లో తమ స్వప్రయోజనాలకోసం పెట్టుబడిదారులు బి.జె.పి.కి కుప్పతెప్పలుగా నిధులు సమకూర్చుతున్నారు. వారి పత్రికలు, టి.వి. ఛానల్స్ ద్వారా బి.జె.పి. మిత్రపక్షాలకు ఏకపక్ష ప్రచారం చేస్తూ ప్రజలను భ్రమింప చేస్తున్నారు. మోస పూరిత బి.జె.పి, టి.డి.పి, కాంగ్రేసులను ఓడించాలి.

వామపక్ష - లౌకిక శక్తులను గెలిపించండి

బి.జె.పి విధానాలు ఉద్యోగులు, కార్మికులను పెనం నుండి పోయ్యిలోకి నెడుతున్నాయి. అందుకే ఈ దుర్మార్గమైన విధానాలకు వ్యతిరేకంగా జరిగే పోరాటంలో మనకు అండదండలిచ్చే మిత్రపక్ష, లౌకిక శక్తులకు ఎన్నికల పోరాటంలో అండగా నిలిచి వారి విజయానికి తోడ్పడదాము.

రీస్ట్రక్చరింగ్ దేవతకు లక్షా

20 వేల మంది బలి

గ్లోబలైజేషన్, లిబరలైజేషన్, ప్రయివేటైజేషన్ అని నిత్యం వల్ల వేసే పరిశ్రమాధిపతులు తమ పరిశ్రమల్లో రీస్ట్రక్చరింగ్ కు పూనుకుంటున్నారు. ఆ పేరుతో వేల మందిని వదలి వెళ్ళుతున్నారని ప్రచారం చేయబడుతోంది. (విఆర్ఎస్ పేరుతో)

పరిశ్రమల వారీగా కొన్ని వివరాలు :

నేషనల్ టెక్స్టైల్ కార్పొరేషన్	-23,000
భారత్ కోకింగ్ కోల్	- 9793
సెంట్రల్ కోల్ ఫీల్డ్లు	- 3217
హెచ్.ఎం.టి.	-4309
మినల్ ఎక్స్ప్లోరేషన్	-3585
ఎల్జిస్ మిల్స్	- 3413
ఈస్టర్న్ కోల్ ఫీల్డ్లు	- 6859

గడచిన 5 ఏండ్లకాలంలో యీ విధంగా 152 పబ్లిక్ రంగ సంస్థలు మొత్తం 1,20,000 మందిని వదిలించుకున్నాయి. (ఆధారం - పరిశ్రమల మంత్రి త్రిత్వశాఖా యిచ్చిన అంకెలు (ఇండియన్ వర్కర్)

తృతీయ ప్రత్యామ్నాయంకోసం, లోక్ సత్తా ప్రభుత్వాలకోసం కృషి



సి.పి.ఐ.(ఎం) రాష్ట్ర కార్యదర్శి బి.వి.రాఘవులు ప్రజాశక్తికి ఇచ్చిన ఇంటర్వ్యూ వివరాలు

ప్ర. గత ఏడాది లోక్ సభ ఎన్నికల తరువాత ఇంతవరకు జరిగిన రాజకీయ మార్పులు, కేంద్ర, రాష్ట్ర ప్రభుత్వాల విధానాలు ఈసారి ఎన్నికలపై ఎలాంటి ప్రభావం చూపుతాయని భావిస్తున్నారు?

జ. 1998 పార్లమెంటు ఎన్నికల తరువాత భారతదేశ రాజకీయాలలో ఒక ప్రమాదకరమైన మార్పు వచ్చింది. మతతత్వ బి.జె.పి. అవకాశవాద శక్తులను కూడగట్టి, అన్నిరకాల ప్రలోభాలు పెట్టి కేంద్రంలో ప్రభుత్వాన్ని ఏర్పాటు చేసింది. ప్రజలను మభ్యపెట్టడానికి బి.జె.పి.కి మద్దతునిచ్చిన పార్టీలు తమ అవకాశవాదాన్ని కప్పిపెట్టుకోవటానికి ముసుగుగా జాతీయ ఎజెండాను ప్రకటించింది. వాస్తవంలో ఈ పదహారు నెలల బి.జె.పి. పరిపాలనలో జాతీయ ఎజెండా ఒక ముసుగు మాత్రమేనని, మతతత్వ ఎజెండా అమలే అసలు ఎజెండా అని తేలిపోయింది. ప్రభుత్వ యంత్రాంగంలో, అన్ని రంగాలలో మతతత్వాన్ని చొప్పించటానికి ప్రయత్నించింది. పెదరలిజాన్ని బలహీనపర్చింది. విదేశీ పెట్టుబడికి, సామ్రాజ్యవాద శక్తులకు స్వదేశీ ఏజెంటుగా మారిపోయింది. తన రాజకీయ స్వార్థంకోసం దేశ రక్షణకు కూడా ప్రమాదం కలిగేటట్లుగా వ్యవహరించింది. అవినీతి కుంభకోణాలలో ఇరుక్కొన్నది. ఈ రకంగా మనదేశ సమగ్రతకు, అభివృద్ధికి, ప్రజాసంక్షేమానికి ఒక ప్రమాదకరమైన శక్తిగా మతతత్వ బి.జె.పి. ఈ కాలంలో ముందుకు వచ్చింది. అలాగే, అనేక ప్రాంతీయ పార్టీలు తమ సంకుచిత స్థానిక ప్రయోజనాలకోసం సిద్ధాంతాలను కూడా పక్కనబెట్టి అవకాశవాదంతో బి.జె.పి. పంచన చేరాయి. 1998 ఎన్నికలలో బి.జె.పి.కి వ్యతిరేకంగా నిప్పులు గక్కిన తెలుగుదేశం పార్టీ అనంతరం ఆ బి.జె.పి.కి అండగా నిలిచి కేంద్రంలో అధికారంలోకి రావడానికి కారణమైంది. అప్పటినుంచి ఇప్పటివరకు మతతత్వ బి.జె.పి.ని గట్టిగా సమర్థిస్తూ ఆఖరికి ఎన్నికలలో పాత్తు పెట్టుకోవడానికి కూడా సిద్ధమయింది. ఈ పరిస్థితులలో రాబోయే పార్లమెంటు ఎన్నికలు ఇంకా ప్రాధాన్యతను సంతరించుకున్నాయి. మతతత్వ శక్తులు మరలా కేంద్రంలో అధికారంలోకి రాకుండా ఉండాలంటే బి.జె.పి., తెలుగుదేశం కూటమిని ఓడించడం ఏకైక మార్గం. అలాగే రాష్ట్రంలో అధికారంలో ఉన్న తెలుగుదేశం పార్టీ కూడా ప్రపంచబ్యాంకుతో అప్పుల ఒప్పందాలు కుదుర్చుకొని అనేక ప్రజావ్యతిరేక చర్యలు తీసుకున్నది. ఇప్పటివరకు రాష్ట్రంలో అమలు జరిగిన సంక్షేమ పథకాలన్నింటిని బలహీనపర్చింది. భవిష్యత్తులో వాటిని పూర్తిగా తొలగించటానికి అంగీకరించింది. తెల్లరేషన్ కార్డులను తగ్గించటానికి, నీటితీరువా, విద్యుత్ ఛార్జీలను పెంచటానికి, ఉద్యోగుల సంఖ్యను కుదించటానికి, కొత్తగా ఉద్యోగులను నియమించకుండా ఉండటానికి, ప్రభుత్వరంగ సంస్థలను అమ్మివేయటానికి, మూసివేయడానికి తెలుగుదేశం ప్రభుత్వం అంగీకరించింది. ఈ నిర్ణయాలన్నీ 2000 సంవత్సరం నుంచి అమలులోకి వస్తాయి. తెలుగుదేశం ప్రభుత్వం విధానాల మూలంగా ఆర్థికాభివృద్ధి జరగకపోగా, అవి రాష్ట్రాన్ని అప్పుల ఊబిలోకి నెడుతున్నాయి.

మొన్నటివరకు సంక్షేమ పథకాలను, సబ్సిడీలను బహిరంగంగా అపహాస్యం చేసిన తెలుగుదేశం పార్టీయే ఎన్నికలు దగ్గర పడేసరికి పలు పథకాలను ప్రకటించి ప్రజలను ఆకర్షించాలని ప్రయత్నిస్తున్నది.

ఈ పథకాలన్నీ బూటకపు పథకాలని, ఎన్నికల స్టంట్ అని, ఎన్నికల అనంతరం వాటినన్నింటిని బుట్టదాఖలు చేస్తారని తెలుగుదేశం నాయకత్వం గతంలో చేసిన ప్రకటనలను గానీ, ప్రపంచబ్యాంకుతో కుదుర్చుకున్న ఒప్పందాలను గానీ పరిశీలిస్తే స్పష్టమవుతోంది. కేంద్రంలో బి.జె.పి., రాష్ట్రంలో తెలుగుదేశం పార్టీ ప్రజలను మభ్యపెట్టడానికి ఎన్ని చిట్కాలు ప్రయోగించినా ప్రయోజనం ఉండదు. ఈ రెండు పార్టీల దుష్ట పరిపాలనను ప్రజలు అర్థం చేసుకున్నారు. ఈ రెండు పార్టీలకు వ్యతిరేకంగా ప్రజలు స్పష్టమైన తీర్పు చెబుతారని భావిస్తున్నాము. ప్ర. ఎన్నికల పూర్వరంగంలో జరుగుతున్న రాజకీయ ఫిరాయింపులు, ప్రచార ఎత్తుగడలు, తదితర అంశాలు ఎన్నికల ఫలితాలపై ఏమేరకు ప్రభావం చూపుతాయనుకుంటున్నారు?

జ. రాష్ట్రంలో పాలక పార్టీలుగా ఉన్న తెలుగుదేశం పార్టీ, బి.జె.పి., కాంగ్రెస్ లకు ప్రజలమీద నమ్మకం కన్నా ధనబలం, కండబలాల్ మీద, ఆయారాం గయారాల మీద ఆధారపడి ఎన్నికల పబ్బం గడుపుకోవాల్సి ప్రయత్నం చేస్తున్నాయి. ఎక్కడ ఏ చేపకు గాలం వేసి పడదామన్న పనే ఈ పార్టీలకు నిత్యకృత్యంగా మారింది. కాంగ్రెస్, తెలుగుదేశం పార్టీ తమ పార్టీల్లో చేరుతున్న ఆయారాం గయారాలకు పెద్ద ప్రచారం చేస్తూ, గొప్ప విషయాలుగా ప్రస్తుతిస్తూ ఆకాశానికి ఎత్తుతున్నాయంటేనే రాజకీయాలలో నైతిక విలువలకు అవి ఈషణ్మామాత్రం విలువ నీయడంలేదని విదితమవుతుంది. ఈ మధ్యకాలంలో పరస్పరం దాడులు, హత్యలు, బాంబు దాడులు, ఘర్షణల పరంపరను వివిధ ప్రాంతాలలో చూస్తుంటే కాంగ్రెస్, తెలుగుదేశం పార్టీలలో నేరస్థ మురాల ప్రాధాన్యత ఎంత పెరిగిందో, తమ ప్రత్యర్థులను తొలగించుకోవడం ద్వారా ఎన్నికలలో గెలవాలన్న ధోరణి ఎంత తీవ్రమైనదో విదితమవుతుంది.

ఎన్నికల కమిషన్ ఎలక్షన్ ఖర్చులను వేలల్లోనూ, లక్షల్లోనూ నిర్ణయించినప్పటికీ, కోట్ల రూపాయల డబ్బు సంచులతో ఎన్నికల బరిలోకి కాంగ్రెస్, తెలుగుదేశం, బి.జె.పి.ల అభ్యర్థులు దిగుతున్నారంటే అడ్డదోవలలో అపరిమితంగా డబ్బు సంపాదించినవారు ఈ పార్టీలకు అభ్యర్థులుగా రంగంలోకి దిగుతున్నారంటే ఈ పార్టీలకు ప్రజాభిమానంపై కన్నా డబ్బు కొనుగోలు శక్తిపైననే నమ్మకం ఎక్కువ ఉన్నదనేది విదితమవుతున్నది. అయితే ఈ ఎన్నికలలో ప్రజలు ధనం, కండబలం, అట్టహాసాలకన్నా దేశాన్ని ఎదుర్కొంటున్న ప్రధాన సమస్యలైన మతతత్వం, ప్రపంచబ్యాంకు ఆర్థిక విధానాలను దృష్టిలో ఉంచుకొని తమ ఓటు హక్కును వినియోగిస్తారని నమ్మకం ఉంది.

ప్ర. లోక్ సభకు, శాసనసభకు ఎన్నికలు జరుగనున్న పూర్వ రంగంలో రాష్ట్రంలో రాజకీయ శక్తుల పునరేకీకరణ ఏవిధంగా జరుగుతున్నది? టి.డి.పి., బి.జె.పి., కాంగ్రెస్ లకు వ్యతిరేకంగా రాష్ట్రంలో తృతీయ ప్రత్యామ్నాయంకోసం జరుగుతున్న కృషి ఏమేరకు ఫలితాలనిస్తున్నది?

జ. రాష్ట్రంలో తెలుగుదేశం పార్టీ అనుసరించిన తప్పుడు విధానాలపై ప్రజలలో అసంతృప్తి పెరిగింది. వివిధ తరగతులు ఆ పార్టీకి దూరమైనాయి. తెలుగుదేశం పార్టీకి తన శక్తిపై, తన విధానాలపై తనకే నమ్మకం పోయింది. ప్రజలను ఆకర్షించుకోగల ధీమా దానికి లేదు. ఎలాగోలాగా అధికారం చూరుబట్టుకొని వేలాడాలన్న తపనతోనే ఈరోజు మతతత్వ బి.జె.పి.తో పాత్తు పెట్టుకొనడానికి తెలుగుదేశం పార్టీ సిద్ధమయినది. ఇప్పటివరకు సమస్యల ప్రాతిపదికపై మద్దతు అని ప్రకటిస్తూ వచ్చిన తెలుగుదేశం పార్టీ ఆ కాస్త నాటకానికి కూడా తెరదించి ఏకంగా బి.జె.పి.తో పాత్తు పెట్టుకుంటున్నది. ఆ రకంగా మన రాష్ట్రంలో కూడా మతతత్వ శక్తులు ప్రమాదకరంగా తయారయ్యేందుకు తెలుగుదేశం పార్టీ అవకాశం కల్పిస్తోంది. అందుకనే లోకీకతత్వాన్ని కోరుకునే వారెవ్వరయినా తెలుగుదేశం పార్టీయొక్క ఈ ఆత్మహత్యా సదృశ్యమైన వైఖరిని తీవ్రంగా వ్యతిరేకించాలి.

ఇటువంటి పరిస్థితులలో భారత కమ్యూనిస్టు పార్టీ (మార్క్సిస్టు) రాష్ట్రంలో తెలుగుదేశం పార్టీ, బి.జె.పి., కాంగ్రెస్ పార్టీలకు వ్యతిరేకంగా ఉండి, మతతత్వాన్ని, ప్రపంచబ్యాంకు ఆర్థిక విధానాలను వ్యతిరేకించే శక్తులన్నిటినీ కూడగట్టి సీట్ల సర్దుబాటు చేసుకొని, పార్లమెంటు, శాసనసభ ఎన్నికలలో ఉమ్మడి పోరాటం చేయాలని భావించింది. గత కొద్ది నెలలుగా అందుకోసం ప్రయత్నం చేస్తున్నాం. ఉభయ కమ్యూనిస్టు పార్టీలు ఉమ్మడి అవగాహనతో అటువంటి కృషి చేస్తున్నాము. అన్న టి.డి.పి., మహాజన్ ఫ్రంట్, ఆర్.జె.డి., ఆర్.పి.ఐ., ఎస్.పి., ఎన్.ఆర్ టి.డి.పి., సామాజిక న్యాయవేదిక వంటి అనేక సంస్థలతో ఈ దృష్టితోనే చర్చలు జరుపుతూ వస్తున్నాము. అయితే ఈ సంస్థలలో కొన్నిటి మధ్య ఉన్న విభేదాలు, వైరుధ్యాలు ఈ సీట్ల సర్దుబాటు అవగాహనకు ఆటంకంగా ఉన్నాయి. కొన్ని సంస్థలలో ఉన్న సంకుచిత దృక్పథం, అత్యాశలు, అపరిపక్వతలు కూడా ఆటంకంగా ఉన్నాయి. విశాల ఐక్యతను దృష్టిలో ఉంచుకొని విడివిడి విభేదాలను పక్కనబెట్టి, వాస్తవిక బలాబలాలను దృష్టిలో ఉంచుకొని సీట్ల సర్దుబాటుకు సిద్ధమైతేనే ఈ శక్తులన్నిటి మధ్య గరిష్టస్థాయిలో అవగాహన

సాధ్యమవుతుంది. అందరూ అటువంటి విజ్ఞతతో వ్యవహరిస్తారని ఆశిస్తున్నాను. మా పార్టీగా ఎవరు ఎంతమేరకు కలిసివస్తే అంతమేరకు సర్దుబాటు చేసుకొని ముందుకు పోవాలని భావిస్తున్నాము.


ప్ర. ప్రత్యామ్నాయ మార్గాన్ని చూపేందుకు, ప్రజాభిప్రాయాన్ని దానికనుకూలంగా మలిచేందుకు వామపక్షాలు, ముఖ్యంగా సి.పి.ఐ.(ఎం), ఎమి కృషిచేశాయి? సి.పి.ఐ.(ఎం) దృష్టిలో ఈ ప్రత్యామ్నాయం తక్షణ, దీర్ఘకాలిక లక్ష్యాలేమిటి?

జ. సి.పి.ఐ., సి.పి.ఐ.(ఎం) రెండూ ఇప్పటికే ఒక ప్రత్యామ్నాయ కార్యక్రమాన్ని

ప్రత్యామ్నాయంకోసం కృషి చేస్తాం. ఈ ఎన్నికల సందర్భంలో ఈ ప్రత్యామ్నాయ కార్యక్రమాన్ని విస్తృతంగా ప్రజలలోకి తీసుకెళ్తాం. ఈ కార్యక్రమం చుట్టూ ప్రజాభిప్రాయాన్ని కూడగట్టడానికి ప్రయత్నిస్తాము.

ప్ర. ఈ ఎన్నికల అనంతరం కేంద్రంలో లోకీక ప్రభుత్వం ఏర్పాటుకు తమ పార్టీ బయటనుండి మద్దతు ఇస్తుందని సి.పి.ఐ.(ఎం) ప్రధాన కార్యదర్శి శ్రీ హరికిషన్ సింగ్ నూర్జిత్ ప్రకటించారు అందుకు వీలుగా ప్రస్తుత ఎన్నికలలో ఏ విధమైన ఎత్తుగడలను అవలంబిస్తారు?

జ. ఈరోజు దేశంలో భారతీయ జనతా పార్టీ మరలా అధికారంలోకి రాకుండా నిరోధించాలన్నది మా పార్టీ యొక్క లక్ష్యం. దానికోసం బి.జె.పి.ని, దానికి అండగా నిలిచిన తెలుగుదేశం పార్టీని ఈ ఎన్నికల సమయంలోనే ఓడించటానికి ప్రయత్నం చేస్తాం. ఎన్నికల అనంతరం కూడా అధికారంలోకి రాకుండా నిరోధించడానికి అన్నిరకాల కృషి చేస్తాం. సాధ్యమయితే తృతీయ ఫ్రంట్ శక్తులుగానీ, లేకపోతే లోకీక శక్తులన్ని కలిసిగానీ బి.జె.పి. మళ్ళీ అధికారంలోకి రాకుండా నిరోధించేందుకు జరిగే ప్రయత్నాలన్నిటిలోనూ మా పార్టీ ముందుంటుంది. ఆ రకంగా వాటి ప్రభుత్వాలేర్పడితే మా పార్టీ మద్దతు ఉంటుంది.



రూపొందించాము. రాష్ట్రంలో తెలుగుదేశం పార్టీ, కాంగ్రెస్, బి.జె.పి. వంటి పాలక పార్టీల విధానాలపై పూర్తిగా భిన్నమైన "రాష్ట్ర సమగ్రాభివృద్ధి-ప్రజా సాధికారత" లక్ష్యంగా ఈ ప్రత్యామ్నాయ కార్యక్రమాన్ని రూపొందించాము. ఈ కార్యక్రమం ప్రాతిపదికపై కలిసి వచ్చే శక్తులన్నిటినీ కూడగట్టి ఒక సంఘటనను నిర్మించాలనేది మా లక్ష్యం. దీర్ఘకాలిక దృష్టితో ఈ

పారిశ్రామిక వినిమయ ధరల సూచీ

(1982=100 పాయింట్ల పునాదిపై)

	మే	జూన్	ఫ్యాక్టర్
అలిండియా	419	420	4.93
హైదరాబాద్	396	394	5.23
గుంటూరు	414	415	5.60
గూడూరు	430	431	4.33
విశాఖపట్నం	407	406	2.48
వరంగల్	409	410	2.36
కొత్తగూడెం	422	426	3.25
రాష్ట్ర సీరీస్			
విజయనగరం	357	358	----
రాజమండ్రి	391	392	2.55
విజయవాడ	390	391	----
అదోని	408	411	2.33
ఎన్.ఎస్.బి.	404	407	2.52
ఎం.జి.పి.	389	390	2.49

కాంట్రాక్ట్ కార్మికుల సదస్సు

మెదక్ జిల్లా కాంట్రాక్టు లేబర్ యూనియన్ (సి.ఐ.టి.యు. అనుబంధం) ఆధ్వర్యంలో 8.8.99న సంగారెడ్డిలో మరియు పటాన్చెరు ప్రాంతాలలో సదస్సులు జరిగాయి. కనీస వేతనాలు అమలు చేయాలని, ఇ.ఎస్.ఐ., పి.ఎఫ్., బోనస్, లీవులు, యూనిఫామ్లు, బూట్లు, క్యాంటిన్ తదితర సౌకర్యాలు కల్పించాలని, ఐడెంటిటీ కార్డులు, ప్రమాదవశాత్తు మరణిస్తే రు.3లక్షలు ఎక్స్‌గ్రేషియా చెల్లించాలని తీర్మానించారు. టి.డి.పి., బి.జె.పి., కాంగ్రెసు ఓడించాలని తీర్మానించడం జరిగింది. ముఖ్య అతిథులు సి.రాములు, కాంట్రాక్ట్ లేబర్ యూనియన్ జిల్లా అధ్యక్షులు టి.మాణిక్‌రావు, వివిధ పరిశ్రమల కాంట్రాక్ట్ కార్మికులు తమ సమస్యలను వివరించారు. అనంతరం ఎ.సి.ఎల్.కు మెమోరాండం ఇచ్చారు.

గ్రామీణ బ్యాంకు ఉద్యోగుల ధర్నా

అనంతపురం బ్యాంకింగ్ రంగంలో గ్రామీణ ప్రాంతాలకు, రైతులకు సేవలందిస్తున్న గ్రామీణ బ్యాంకుల ఉద్యోగుల సమస్యలను పరిష్కరించకపోవటం శోచనీయమని సి.ఐ.టి.యు. జిల్లా అధ్యక్షులు ఓబుల కొండారెడ్డి అన్నారు. 11.8.99న గ్రామీణ బ్యాంకు ప్రధాన కార్యాలయం ముందు జరిగిన ధర్నానుద్దేశించి మాట్లాడారు. ఈనాడు బ్యాంకులు సంక్షోభంలో పడటానికి జాతీయ బ్యాంకులకు 45వేల కోట్ల రూపాయలు కేవలం 30మంది చెల్లించాల్సి ఉందని, దానిని వారు చెల్లించలేదంటూ, ఆ 30మంది వద్ద డబ్బు రాబడితే ఈ స్థితి దాపురించేది కాదని అన్నారు. బాంకు ఉద్యోగుల ఆందోళనకు సి.ఐ.టి.యు. మద్దతు ఎప్పుడూ ఉంటుందని, ఇంకా ఈ ధర్నాలో ఎ.ఐ.ఆర్.ఆర్.బి.ఇ.ఎ. జిల్లా అధ్యక్ష, కార్యదర్శులు కృష్ణమూర్తి, మల్లిఖార్జున్, జిల్లా పబ్లిక్ సెక్టార్ ఎంప్లాయిస్ యూనియన్ కార్యదర్శి అనంత రత్నయ్య, జి.ఐ.సి. జిల్లా కార్యదర్శి ఎం.ఎన్.టి.రాజు, మెడికల్ రిప్రజెంటేటివ్ రాష్ట్ర అధ్యక్షులు రాజమోహన్ నాగేశ్వరరావు, సి.ఐ.టి.యు. పట్టణ కార్యదర్శి వి.రాంభూపాల్ పాల్గొని ఉపన్యసించారు.

ముఠావర్కర్స్ సి.ఐ.టి.యు.లో చేరిక

నెల్లూరు జిల్లా గూడూరు-చిల్లకూరు బైపాస్ రోడ్‌నందు ఐస్ ఫ్యాక్టరీ, ఆక్వా ఉత్పత్తుల లోడింగ్, అన్‌లోడింగ్‌లో పని చేస్తున్న సుమారు 40మంది కార్మికులు సి.ఐ.టి.యు.లో చేరారు. మొత్తం కార్మికులు గిరిజనులు కావడంతో ఐ.ఎన్.టి.యు.సి.కి చెందిన కొంతమంది ఆకతాయిల దాడులకు భయపడి జీవనోపాధి కోల్పోతున్న పరిస్థితుల్లో స్థానిక సి.ఐ.టి.యు. ముఠా కార్మికుల సహకారంతో సి.ఐ.టి.యు.లో చేరారు. కార్యక్రమంలో సి.ఐ.టి.యు. పట్టణ అధ్యక్షులు కామ్రేడ్ ఎన్.రాబర్ట్, సి.ఐ.టి.యు. నాయకులు కామ్రేడ్ వి.వి.రమణయ్య, కామ్రేడ్ దేవానంద్ పాల్గొని సి.ఐ.టి.యు. విశిష్టతను వివరించారు. బైపాస్‌రోడ్ లోడింగ్, అన్‌లోడింగ్ ముఠా వర్కర్స్‌గా ఏర్పడ్డ ఈ యూనియన్‌కు కామ్రేడ్ లక్ష్మయ్య కార్యదర్శిగా ఎన్నికయ్యారు.



సివిల్ సప్లయ్ గోడౌన్స్ హామాలీలను సంస్థ ఉద్యోగులుగా గుర్తించాలి

ప.గో. జిల్లా మహాసభ డిమాండు

రాష్ట్ర సివిల్ సప్లయ్స్ గోడౌన్స్ (ఎం.ఎల్.ఎస్. పాయింట్స్) హామాలీస్ యూనియన్ జిల్లా ప్రథమ మహాసభ 25.7.99న భీమవరంలో జరిగింది. మహాసభను భీమవరం సివిల్ సప్లయ్స్ నాయకులు శ్రీ బోడసింగు మల్లేశ్వరరావు అధ్యక్షత వహించారు.

సి.ఐ.టి.యు. జిల్లా అధ్యక్షులు శ్రీ చింతకాయల బాబురావు మాట్లాడుతూ సివిల్ సప్లయ్స్ గోడౌన్ల హామాలీలకు పి.ఎఫ్.ను అమలు జరపాలని ఢిల్లీ అప్పిలేట్ ట్రిబ్యూనల్ తీర్పు ఇచ్చినా రాష్ట్ర ప్రభుత్వం నిర్లక్ష్యంగా వ్యవహరించుతున్నదని అన్నారు. 15 సంవత్సరాలుపైగా హామాలీలు పని చేస్తున్నా సంస్థ ఉద్యోగులుగా గుర్తించుటకు నిరాకరించుతున్నదని, ప్రైవేట్ యాజమాన్యం కన్నా మొండిగా వ్యవహరిస్తున్నదని విమర్శించారు. 1998లోనే కూలిరేట్లు పెంపుదల జరపాల్సి ఉండగా 1999 జూలై 14 నుండి అమలు జరపమని జి.ఓ. ఇవ్వడం అన్యాయమన్నారు.

సి.ఐ.టి.యు. జిల్లా సహాయ కార్యదర్శి బి.బలరాం మాట్లాడుతూ రాష్ట్ర ప్రభుత్వం ప్రైవేటీకరణ పేరుతో ప్రజలను ఇబ్బందులకు గురి చేస్తున్నదని, కార్డులు కుదించు, సబ్సిడీల కోత వలన పనులు తగ్గి కార్మికుల ఉపాధికి నష్టం వస్తుందని అన్నారు. హామాలీ కార్మికుల సమస్యల పరిష్కారంకోసం సి.ఐ.టి.యు. సంపూర్ణ మద్దతుఇస్తుందని, మరింత ఐక్యంగా పోరాటాలు జరపాలని అన్నారు.

ధర్మాజిగూడెం పాయింట్ హామాలీస్ నాయకులు శ్రీ మేకల సత్యసాయిబాబు, నర్సాపురం ఎం.ఎల్.ఎస్.పాయింట్ నాయకులు శ్రీ దాసరి సూర్యప్రకాశరావు, పాలకొల్లు ఎం.ఎల్.ఎస్.పాయింట్ నాయకులు శ్రీ పి.డి.రామారావు, తాడేపల్లిగూడెం ఎం.ఎల్.ఎస్. పాయింట్ నాయకులు శ్రీ గంపా రమణ, తణుకు నాయకులు శ్రీ విడదాసు ముత్యాలరావు, కావవరం నాయకులు శ్రీ ఉన్నమట్లదాసు, గోపాలపురం నాయకులు శ్రీ పెదకాడి సత్యన్నారాయణ, పనుమండ్రె నాయకులు శ్రీ జోగి పెద అప్పారావు, జంగారెడ్డిగూడెం నాయకులు శ్రీ ముప్పడి ప్రసాద్, ఉండి ఎం.ఎల్.ఎస్. పాయింట్ నాయకులు శ్రీ అయితం అప్పారావు తదితరులు మాట్లాడారు. సభ నూతన కమిటీని ఎన్నుకుంది. సభ ఈ క్రింది తీర్మానాలు చేసింది.

1. సంస్థలో పని చేస్తున్నవారిని సంస్థ కార్మికులుగా గుర్తించాలి.
2. కార్మిక చట్టాలు వర్తింపజేయాలని,
3. పి.ఎఫ్., ఇ.ఎస్.ఐ., ప్రమాద భీమా, వైద్య సౌకర్యం, ప్రమాద నష్టపరిహారాలను చెల్లించాలని మహాసభ డిమాండు చేసింది.

ఉద్యమ వార్తలు

జూలై 11, 12 తేదీలలో హెచ్.ఆర్.జి.ఐ.ఎ. 14వ మహాసభలు వరంగల్ పట్టణంలోని కామ్రేడ్ సరోజ్ చౌదరి నగర్లో అత్యంత ఆహ్లాదకరమైన వాతావరణంలో కా.ఎ.సంజీవ నారాయణ, హెచ్.ఆర్.జి.ఐ.ఎ. అధ్యక్షులు పతాకావిష్కరణతో మహాసభలు ప్రారంభమయ్యాయి. హెచ్.ఆర్.జి.ఐ.ఎ. ప్రధాన కార్యదర్శి కా.కె.విజయభాస్కరరెడ్డి సంతాప తీర్మానాన్ని ప్రవేశపెట్టారు.

ఆహ్వాన సంఘం అధ్యక్షులు డా॥భద్రునాయక్, (డైరెక్టర్, కాకతీయ అధ్యయన కేంద్రం) మహాసభకు హాజరయిన ప్రతినిధులు, పరిశీలకులకు మరియు ఆహ్వానితులకు స్వాగతం పలుకుతూ అధ్యక్షోపన్యాసం చేశారు.

మహాసభని కా.ఆర్.సంతానం, సెక్రటరీ, స్టాండింగ్ కమిటీ, ఎ.ఐ.ఐ.ఇ.ఎ. ప్రారంభిస్తూ ప్రస్తుతం భారతదేశంలోని ఆర్థిక, రాజకీయ పరిస్థితులతో పాటు జి.ఐ.సి.లో జరుగుతున్న పరిణామాలను వివరించారు. భారతదేశంలో కార్గిల్ ప్రాంతంలోని పాకిస్తానీ చొరబాటుదారులు చొచ్చుకొని రావడం ఆరు నెలల క్రితమే ప్రారంభమయిందని దీనిని గుర్తించడంలో కేంద్ర ప్రభుత్వం విఫలమయిందని విమర్శించారు. ఆపద్ధర్మ ప్రభుత్వంగా ఉన్న బి.జె.పి. సంకీర్ణ ప్రభుత్వం అత్యంత లాభాలతో నడుస్తున్న ఆరు ప్రభుత్వరంగ సంస్థల వాటాలను 10 వేల కోట్ల మేరకు ఉపసంహరించుకోవాలని నిర్ణయం చేయడం దేశ ఆర్థిక వ్యవస్థకు గొడ్డలిపెట్టని అన్నారు. దేశ ఆర్థిక స్వావలంబనను విదేశీ, స్వదేశీ గుత్తసంస్థలకు తాకట్టు పెట్టి ఆర్థిక విధానాలను ఐక్యంగా త్రిప్పికొట్టాలని విజ్ఞప్తి చేశారు.

ముఖ్య అతిథిగా విచ్చేసిన సి.ఐ.టి.యు. రాష్ట్ర ప్రధాన కార్యదర్శి కా.ఎస్.వీరయ్య, తన ఉపన్యాసంలో భీమారంగం ప్రైవేటీకరణకు వ్యతిరేకంగా చేస్తున్న పోరాటాలను కొనియాడారు. ప్రైవేటీకరణకు వ్యతిరేకంగా 1 కోటి 50 లక్షల పైగా సంతకాలను ప్రజల నుండి సేకరించడంతో ప్రజలకు ప్రైవేటీకరణ వలన కలిగే నష్టాలను వివరించడంలో సఫలీకృతమయ్యారని అన్నారు. నేడు కేంద్రంలో ఉన్న ప్రభుత్వం గాని రాష్ట్రంలో ఉన్న ప్రభుత్వం గాని కార్మికవర్గానికి, ప్రజలకు అత్యంత నష్టం చేసే సరళీకరణ విధానాలను

హెచ్.ఆర్.జి.ఐ.ఎ. 14వ మహాసభలు



మరింత వేగవంతంగా అమలు చేస్తున్నాయని విమర్శించారు. ఈ విధానాలను త్రిప్పికొట్టేందుకు అన్ని రంగాలలోని అన్ని తరగతుల ఉద్యోగ సంఘాలు ఏకమై ఐక్యపోరాటాలు చేయాలని పిలుపునిచ్చారు.

మహాసభను ద్వైతించి కా.వి.వి.ఆర్. శాస్త్రి, ఐ.సి.ఇ.యు. సికింద్రాబాద్ డివిజన్ ప్రధాన కార్యదర్శి, కా.ఎ.విజయకుమార్, యూనియన్ బ్యాంక్ ఎంప్లాయిస్ రాష్ట్ర సహాయ కార్యదర్శి కా.సర్వర్ హుస్సేన్, తెలంగాణా ఎన్.జి.ఓ.ల అసోసియేషన్ వరంగల్ జిల్లా అధ్యక్షులు, కా.ఎ.హనుమాన్

ప్రసాద్, ఎ.పి.ఎం.ఎస్.ఆర్.యు. వరంగల్ జిల్లా కార్యదర్శి సంఘీభావ సందేశాలను ఇచ్చారు. ప్రధాన కార్యదర్శి ప్రవేశపెట్టిన నివేదిక మీద మొత్తంగా 28 మంది కామ్రేడ్స్ పాల్గొన్నారు. మహాసభల సందర్భంగా లయన్స్ క్లబ్, వరంగల్ వారి సహకారంతో కార్గిల్లో గాయపడిన జవాన్లకోసం రక్తదాన శిబిరం నిర్వహించారు. 33 మంది రక్తదానం చేశారు. వీరిలో ఇద్దరు స్త్రీలు కూడా ఉన్నారు. కా.జె.గురుమూర్తి, ప్రధాన కార్యదర్శి, జి.ఐ.ఇ.ఎ. దక్షిణ మండలం, సాధారణ భీమా పరిశ్రమలో వస్తున్న అనేక విషయాల గురించి వివరించారు. కా. జి.విజయకుమార్, ఉపాధ్యక్షులు, జి.ఐ.ఇ.ఎ., దక్షిణ మండలం, కా.ఎన్.ప్రకాశరావు, వైజాగ్ రీజియన్ ప్రధాన కార్యదర్శి కా.కె.ఆదిశేషు, వైజాగ్ రీజియన్ ఉపాధ్యక్షులు ప్రసంగించారు.

కా.ఎన్.శంకరరెడ్డి, మహాసభలో ప్రవేశపెట్టిన ఎనిమిది తీర్మానాలను, అర్హతల కమిటీ కన్వీనర్ కా.డి.అంజనాచారి ప్రవేశపెట్టిన రిపోర్టును ఏకగ్రీవంగా ఆమోదించారు. కా.ఎ.సంజీవనారాయణ గారు రాబోయే కాలానికి ఆఫీసు బేరర్లను ప్రతిపాదించగా కా.వి.నారాయణరావు దానిని సమర్థించారు.

అధ్యక్షులుగా కా.డి.బుచ్చిరెడ్డి (యునైటెడ్ ఇండియా, హైదరాబాద్), ప్రధాన కార్యదర్శిగా కా.కె.వి.వి.ఎస్.ఎన్.రాజు (నేషనల్, హైదరాబాద్), కోశాధికారిగా కా.ఎ.దుర్గాప్రసాద్ (నేషనల్, హైదరాబాద్) 14 మందితో నూతన నాయకత్వాన్ని ఎన్నుకొన్నది.

గ్రామ సేవకులు, పంచాయతీ కార్మికుల సమస్యలు తక్షణం పరిష్కరించాలని సి.ఐ.టి.యు. విశాఖ జిల్లా కమిటీ ఆధ్వర్యంలో జూలై 26న జిల్లా కలెక్టర్ కార్యాలయం వద్ద ధర్నా జరిగింది. 25 మండలాల నుండి 294 మంది గ్రామ సేవకులు, 25 పంచాయతీల నుండి 120 మంది పంచాయతీ కార్మికులు హాజరయ్యారు. గ్రామ సేవకులు పోరాడి సాధించిన జి.ఓ.లు అమలు కాకపోవడానికి ప్రభుత్వానికి చిత్తశుద్ధి లేదని దుయ్యబట్టారు. సమ్మె సందర్భంగా డి.ఎ. రు.25 ఇవ్వడానికి ఒప్పుకొని కేవలం రు.10 మాత్రమే విడుదల చేయడం గ్రామ సేవకుల పట్ల సవతిత్వం ప్రేమ చూపడమేనన్నారు.

జిల్లాలో సుమారు 2 వేల గ్రామ పంచాయతీ కార్మికులు ఉన్నారనీ, వీరిని తృప్తికులను కాంట్రాక్టు వర్కర్స్ గా ప్రభుత్వం మార్చివేసిందన్నారు. ఫిక్స్డ్ పే, కంటింజెంట్,


విశాఖ జిల్లా గ్రామ సేవకుల

పంచాయతీ కార్మికుల ధర్నా

పార్ట్ టైం, ఎన్.ఎం.ఆర్. కార్మికులుగా 20 సంవత్సరాలు పైబడి పని చేస్తున్న వారిని పర్మినెంట్ చేయటం లేదన్నారు.

ధర్నా ఉదయం పది గంటల నుండి మధ్యాహ్నం రెండు గంటల వరకు సాగింది. గ్రామ సేవకులు, పంచాయతీ కార్మికులు సమస్యలపై జిల్లా కలెక్టర్ కు మెమోరాండం సమర్పించారు. ధర్నాను సి.ఐ.టి.యు. జిల్లా ఉపాధ్యక్షులు జి.పోలేశ్వరరావు ప్రారంభించారు. పంచాయతీ

వర్కర్స్ జిల్లా కన్వీనర్ అవ్వ నర్సింగరావు, గ్రామ సేవకుల సంఘం జిల్లా బాధ్యులు పి.వెంకటరావు ధర్నానుద్దేశించి మాట్లాడారు.



12 ప్రభుత్వరంగ సంస్థల మూసివేత ప్రతిఘటించాలి

రాష్ట్రంలో 12 ప్రభుత్వరంగ సంస్థలను మూసివేయాలని ప్రభుత్వం నిర్ణయించింది. ఈ మేరకు ఆడమ్స్మిత్ సంస్థ సిఫార్సుల అమలు బాధ్యతను రాష్ట్ర ప్రభుత్వం పెంబ్కు అప్పగించిందని, దీనివల్ల ఆయా సంస్థలు నిర్వహించాల్సిన సామాజిక బాధ్యతలు దెబ్బతినడమే గాకుండా 16428 మంది ఉద్యోగులు వీధిన పడతారు. వీరు కాక సుమారు 3 వేలమంది క్యాబువల్, కాంట్రాక్ట్, బదిలీ కార్మికులు ఉపాధికోల్పోయారు.

తెలుగుదేశం ప్రభుత్వం ప్రపంచ బ్యాంకుతో కుదుర్చుకున్న ఒప్పందంలో సింగరేణి, ఆర్.టి.సి, విద్యుత్ వంటి భారీ సంస్థలతో సహా 39 రాష్ట్ర ప్రభుత్వరంగ సంస్థలను మూసివేయటం లేదా ప్రైవేటీకరించాలని నిర్ణయించింది. ఇరెడుకనుగుణంగానే గత 4 నెలల్లో పరిణామాలు వేగంగా జరుగుతున్నాయి. లండన్కు చెందిన ఆడమ్స్మిత్ ఇన్స్టిట్యూట్కు ఈ విషయంలో సిఫారసులు చేసే బాధ్యత అప్పగించారు. కొన్ని

వారాలలోనే ఈ సంస్థ తన రికమండేషన్స్ అందజేయటం, పెంబ్ (పబ్లిక్ ఎంటర్ ప్రైజెస్ మేనేజ్మెంట్ బోర్డు) వాటి అమలుకు ప్రయత్నాలు ప్రారంభించిందన్నారు. దానికోసం అధికారుల గ్రూపును నియమించింది. ఉన్నతాధికారులకు ఈ విధానాలు అమలు చేయడానికి, ఇప్పటికే




అమెరికా, ఇంగ్లండులలో లాభదృష్టి బలవంతంగా ప్రైవేటీకరణ, మూసివేతలు అమలు చేయడం వంటి చర్యలమీద ట్రైనింగ్ ఇస్తున్నారు. మూసివేత లేదా ప్రైవేటీకరణలకు ఆడమ్స్మిత్ సంస్థ చూచించిన సంస్థలలో ఆగ్రోస్, ఎ.పి.ఎస్.ఐ.డి.సి, ఆల్ఫిన్వాచ్, ఇరిగేషన్ డెవలప్మెంట్ కార్పొరేషన్, ఆప్టెక్స్, మీట్ అండ్ ఫాట్రి డెవలప్మెంట్ కార్పొరేషన్, నిజాం షుగర్ ప్లాంట్, ఎ.పి.హెచ్.డి.సి, రాజమండ్రి, ఆదిలాబాద్, నెల్లూరు, నంద్యాల స్పిన్నింగ్ మిల్లులున్నాయి.

ప్రభుత్వరంగ సంస్థల ఉద్యోగులు, కార్మికులు ఈ ప్రయత్నాలు ప్రతిఘటించాలని సి.ఐ.టి.యు రాష్ట్ర కమిటీ పిలుపునిస్తున్నది.

ఆర్.టి.సి. లైసెన్స్ పోర్టర్ల సంఘం (సి.ఐ.టి.యు) రాష్ట్ర కమిటీ పిలుపుమేరకు జూలై 30 వ తేదీన రాష్ట్రం నలుమూలల నుండి లైసెన్స్ పోర్టర్లు హైదరాబాద్ చేరారు. శ్రీ డి. రాజగోపాల్, ఎం.ఎల్.ఎ. అధ్యక్షతన ఇందిరాపార్కు వద్ద జరిగిన సభలో సి.ఐ.టి.యు. రాష్ట్ర ఉపాధ్యక్షులు శ్రీ అల్లూరి సత్యనారాయణ గారు మాట్లాడుతూ అనేక దశాబ్దాలుగా లైసెన్స్ పోర్టర్లు ఆర్.టి.సి. సంస్థకు, లక్షలాది మంది ప్రయాణీకులకు సేవలందిస్తూ సంస్థ అభివృద్ధికి పాటుపడుతున్నా ఇంతవరకు వారిని సంస్థ ఉద్యోగులుగా గుర్తించలేదు. ఆర్.టి.సి. సంస్థ పోర్టర్లతో అనేక రకాలుగా చాకిరీ చేయించుకుంటున్నది. ఎక్కడ బస్సు చెడిపోయినా ప్రమాదాలు జరిగినా పోర్టర్లను కాపలాకు పంపిస్తున్నారని అన్నారు. పోర్టర్లు యూనిఫారం తప్పనిసరిగా ధరించాలని, లైసెన్స్ కలిగి వుండాలని ఆదేశాలు జారీ చేస్తున్న ఆర్.టి.సి. అధికారులు వారిని తమ సంస్థ సిబ్బందిగా గుర్తించి, వారికి భద్రత కల్పించడంతో నిర్లక్ష్యం చేస్తున్నారన్నారు. కావున పోర్టర్లు అందరూ ఐక్యంగా నిలబడి పోరాటాలు చేయాలని పిలుపునిచ్చారు.

శ్రీ డి. రాజగోపాల్, ఎం.ఎల్.ఎ. మాట్లాడుతూ పోర్టర్లను సాటిమనిషిగా చూడకుండా అధికారులు వేధిస్తున్నారని తమ సొంతపనులు చేయించుకుంటున్నారని

ఆర్.టి.సి. పోర్టర్ల ప్రదర్శన, బహిరంగ సభ



హైదరాబాద్లో ఆర్.టి.సి. పోర్టర్ల సంఘం (సి.ఐ.టి.యు.) అధ్యక్షులతో జరిగిన కారీమధ్యేతిమి ప్రవంగిస్తున్న అల్లూరి సత్యనారాయణ, వేదికపై ఆర్.టి.సి. రాజగోపాల్ ప్రభుత్వం

అన్నారు. పోర్టర్లు ఉదయం నుంచి సాయంత్రంవరకు ఎన్ని మూటలు మోసినా కుటుంబభారాన్ని మోయలేక ఆర్థిక ఇబ్బందులతో ఉంటున్నారన్నారు. లైసెన్స్ల మంజూరి సమయంలో అధికారులు తమకు అనుకూలమైన వారికే ఇస్తున్నారని విమర్శించారు. ఇంకా ఈ సభలో పోర్టర్ల సంఘం నాయకులు బలరామ్, ఉస్మాన్ ఖాన్ తదితరులు పాల్గొన్నారు. సభ ఈ క్రింది డిమాండ్లను ఆమోదించి తదనంతరం ప్రదర్శనగా ఆర్.టి.సి. ఎం.డి. కార్యాలయంవరకు చేరింది. ఎం.డి.ని కల్సిన

వారిలో శ్రీ డి. రాజగోపాల్, శ్రీ అల్లూరి సత్యనారాయణ, శ్రీ బి. బలరామ్ తదితర పోర్టర్ల సంఘం నాయకులున్నారు. ఈ క్రింది డిమాండ్లతో మెమోరాండం సమర్పించారు.

ఆర్.టి.సి. పోర్టర్లను సంస్థ కార్మికులుగా గుర్తించాలి. కార్మిక చట్టాలు వర్తింపజేయాలి, వారికి కావల్సిన పరికరాలు, దుస్తులు ఇవ్వాలి. లైసెన్స్ల విషయంలో అధికారుల, పోలీసుల వేధింపులు అరికట్టాలి. ఉచిత బస్సు సౌకర్యం కల్పించాలి. వైద్య సదుపాయం కల్పించాలి. రేషన్ కార్డులు ఇవ్వాలి.



టెలిఫోన్ భవన్ వద్ద సి.ఐ.టి.యు ధర్మా

నూతన టెలికం విధానానికి నిరసనగా 5.8.99న సెంట్రల్ కాన్ఫరెన్స్ ఉద్యోగులు ధర్మా నిర్వహించారు. ఉద్యోగ భద్రతకు నష్టం కలిగించే విధానాన్ని రద్దు చేయాలని, ప్రైవేటీకరణను ఆపాలని నినాదాలు చేశారు. సి.ఐ.టి.యు. హైదరాబాద్ నగర ప్రధాన కార్యదర్శి జి. రాంబాబు ఈ ధర్మాలో పాల్గొని ప్రసంగించారు. దేశ చరిత్రలో అతి పెద్ద కుంభకోణం బయట పడిందని, ప్రధాని కార్యాలయం ప్రభుత్వం 50వేల కోట్ల కుంభకోణానికి పాల్పడిందన్నారు. పార్లమెంటులో ఓడిపోయిన ప్రభుత్వం ఇటువంటి కీలకనిర్ణయాలు తీసుకోటం సరికాదన్నారు. సి.ఐ.టి.యు. నగర కార్యదర్శి టి.పి.సి. రాజు మాట్లాడుతూ ప్రభుత్వరంగ సంస్థలను ముక్కలు ముక్కలుగా చేసి ప్రైవేట్ వ్యక్తులకు అప్పజెప్పే దుష్ట విధానాలకు పాల్పడుతున్న బి.జె.పి. ప్రభుత్వాన్ని రాబోయే ఎన్నికలలో ఓడించాలని సూచించారు. ఈ ధర్మాలో ఆంధ్రప్రదేశ్ సెంట్రల్ గవర్నమెంటు ఉద్యోగుల కాన్ఫరెన్స్ నాయకులు ప్రభాకర్ నాయర్ మాట్లాడుతూ ప్రభుత్వరంగ సంస్థలు ప్రభుత్వ ఆధీనంలో వుంటే రాబడి ప్రజలకు, ప్రభుత్వానికి దక్కుతుందే తప్ప, ప్రైవేట్ వ్యక్తులకు అప్పగిస్తే రాబడి ప్రైవేట్ వ్యక్తులకే చేరుతుంది. దేశానికి నష్టం కలిగించే దుష్టవిధానాన్ని ప్రవేశపెట్టిన అవినీతి బి.జె.పి. ప్రభుత్వానికి వ్యతిరేకంగా పెద్ద ఎత్తున పోరాటాలు నిర్వహించాలన్నారు. ఎ.పి.సి.జి.ఇ.సి. నాయకులు నాగేశ్వరావుగారు కూడా మాట్లాడారు.

ఎస్.డబ్ల్యు.ఎఫ్ లో చేరిక

పత్తికొండ ఆర్.టి.సి. డిపోలో పనిచేస్తున్న 100 మంది కార్మికులు స్టాఫ్ అండ్ వర్కర్స్ ఫెడరేషన్ (ఎస్.డబ్ల్యు.ఎఫ్) లో చేరారు. సి.ఐ.టి.యు. కార్యాలయంలో సమావేశమై నూతన కమిటీని ఎన్నుకున్నారు.

మెడికల్ రివ్యూ నాయకులపై వేధింపులు ఆపాలి

పుడ్ల డ్రగ్స్ కెమికల్స్ (ఎఫ్.డి.సి) యాజమాన్యం అక్రమ లాకౌట్ను కార్మికుల తొలగింపు, అక్రమ ట్రాన్స్ ఫర్లకు వ్యతిరేకంగా మెడికల్ రిప్రజెంటేటివ్లు గత నవంబర్ 16 నుండి దేశవ్యాప్తంగా నిరవధిక సమ్మె చేస్తున్నారని ఈ సందర్భంగా విశాఖపట్నంలో యాజమాన్యం పోలీసులు కలిసి ఆం.ప్ర. మెడికల్ అండ్ సేల్స్ రిప్రజెంటేటివ్స్ యూనియన్ ప్రధాన కార్యదర్శి శ్రీ సుబ్రమణ్యం, ఆలిండియా వర్కింగ్ కమిటీ సభ్యులు శ్రీ కామేశ్వరరావు, విశాఖ బ్రాంచి కార్యదర్శి శ్రీ ప్రసాద్ జాయింట్ సెక్రటరీ శ్రీ శివాజీ రావును అరెస్టు చేసి కేసుల్లో ఇరికించాలని ప్రయత్నిస్తున్నారు. ఈ ప్రయత్నాలను సి.ఐ.టి.యు తీవ్రంగా ఖండిస్తున్నది.

సివిల్ ఇంజనీరింగ్ కాంట్రాక్ట్ కార్మికుల

రిలే నిరాహార దీక్షలు

ఆర్టీసీలో సివిల్ ఇంజనీరింగ్ కాంట్రాక్ట్ వర్కర్స్ గా గత 15 సం॥లుగా 373 మంది కార్మికులు పని చేస్తున్నారు. వీరికి ప్రభుత్వం నిర్ణయించిన కనీస వేతనాలు కాని, ఇతర సౌకర్యాలు కాని ఇవ్వకుండా వెట్టి చాకిరీ చేయిస్తున్నారు. ఇటీవల రాష్ట్ర ప్రభుత్వం ఆమెఘాల మీద 456 బస్సు స్టేషన్ల నిర్మాణానికి పూనుకొంది. ఆ భారం మొత్తం ఈ కాంట్రాక్ట్ కార్మికులపై పడింది. శాశ్వత ప్రాతిపదికన ఉన్న పనికి కాంట్రాక్ట్ పద్ధతి చెల్లదని హఠానా విద్యుత్ బోర్డు కేసు విషయంలో 30/3/99న సుప్రీంకోర్టు సంచలనాత్మకమైన తీర్పు వెలువడింది. దానిని అనుసరించి ఆర్టీసీలో సివిల్ ఇంజనీరింగ్లో కాంట్రాక్ట్ వర్కింగ్ సిస్టం ఎత్తివేసి పర్మినెంట్ చేయాలని కోరుతూ ఆర్టీసీలో సివిల్ ఇంజనీరింగ్లో కాంట్రాక్ట్ వర్కర్స్ యూనియన్ (సి.ఐ.టి.యు. అనుబంధం) ఆధ్వర్యంలో ది. 26/7/99 నుండి 28/7/99 వరకు 3 రోజులు రిలే నిరాహార దీక్షలు జరపబడ్డాయి. ఆర్టీసీ స్టాఫ్ అండ్ వర్కర్స్ ఫెడరేషన్ రాష్ట్ర ప్రధాన కార్యదర్శి శ్రీ ఆర్.లక్ష్మయ్య, ఈ దీక్షలను ప్రారంభించారు. సి.ఐ.టి.యు. ప్రధాన కార్యదర్శి శ్రీ వీరయ్య, బి.సి. వెల్ఫేర్ అసోసియేషన్ అధ్యక్షులు శ్రీ ఆర్.కృష్ణయ్య తదితరులు శిబిరాన్ని సందర్శించి తమ మద్దతు తెలిపారు. మొత్తం ఐదు జోన్ల నుండి దాదాపు 250 మంది కార్మికులు ఈ మూడు రోజుల దీక్షలలో పాల్గొన్నారు. దీక్షలను ఎస్.డబ్ల్యు.ఎఫ్. రాష్ట్ర కౌశాధికారి పి.ఎన్.మూర్తి, ప్రచార కార్యదర్శి శ్రీ టి.వి.రావులు విరమింపజేశారు. సివిల్ ఇంజనీరింగ్ కాంట్రాక్టు వర్కర్స్ యూనియన్ అధ్యక్ష, కార్యదర్శులు శ్రీ డి.రవిశంకర్, డి.కామేశ్వరరెడ్డి తదితరులు నేతృత్వం వహించారు.

మురా కళాసి యూనియన్ ఏర్పాటు

విజయనగర మండలంలో మురా కళాసి యూనియన్ (సి.ఐ.టి.యు. అనుబంధంగా) గా నూతనంగా ఏర్పర్చుకొని యూనియన్ గౌరవ అధ్యక్షులుగా పి.చిట్టిబాబు, అధ్యక్షులుగా టి.డి.ప్రసాద్, ప్రధాన కార్యదర్శిగా డి.అప్పారావు, కోశాధికారిగా ఓ.అప్పలనాయుడు మరియు ఐదుగురు కార్యనిర్వహక సభ్యులతో నూతన కమిటీ ఎన్నుకోవటం జరిగినది.

విజయనగరం డివిజన్ మహాసభ

విజయనగరం డివిజన్ మహాసభ ది. 3.8.99న కార్మిక శంకరరావు అధ్యక్షతన విజయనగరంలో జరిగినది. సభకు ముఖ్య అతిథిగా జిల్లా సి.ఐ.టి.యు. ప్రధాన కార్యదర్శి హాజరై సందేశాన్నిచ్చారు. కార్మిక వ్యతిరేక విధానాలను అమలు చేస్తున్న తెలుగుదేశం, బి.జె.పి. కాంగ్రెస్ లను ఓడించాలని పిలుపునిచ్చారు. జిల్లాలో కార్మిక శాఖ యాజమాన్యాలకు అనుకూలంగా, కార్యకర్తలకు వ్యతిరేకంగా పనిచేస్తున్నదని అన్నారు. ఇంకా ఈ సభలో శ్రామిక మహిళా జిల్లా కన్వీనర్ శ్రీమతి ఎం.ఉమామహేశ్వరి, పి.చిట్టిబాబు, టి.వి.రమణ(డి.వై.ఎస్.ఐ.) ప్రసంగించారు. డివిజన్ కమిటీ అధ్యక్షులుగా పి.చిట్టిబాబు, కార్యదర్శిగా రెడ్డి శంకరరావు, ఉపాధ్యక్షులుగా ఎం.శ్రీనివాస్, సహాయ కార్యదర్శిగా శ్రీలక్ష్మి, టి.డి.ప్రసాద్ లు మరియు 18 మందితో నూతన కమిటీ ఎన్నుకోవటం జరిగినది.

ఎస్.డబ్ల్యు.ఎఫ్. ధర్మా

ఆర్.టి.సి.లో అద్దె బస్సులు తీసుకోరాదంటూ ఎస్.డబ్ల్యు.ఎఫ్. ఆధ్వర్యంలో ఆర్.టి.సి. కార్మికులు కలెక్టరేట్ వరకు ప్రదర్శనగా వెళ్ళి విజయనగరం జిల్లా కలెక్టరు కార్యాలయం వద్ద ధర్మా నిర్వహించారు. ఈ ధర్మాలో సి.ఐ.టి.యు. జిల్లా కార్యదర్శి రెడ్డి శంకరరావు మాట్లాడుతూ ప్రభుత్వం అద్దె బస్సుల అక్రమ రవాణాను ప్రేరేపిస్తోందని, వీటిని వెంటనే అరికట్టాలని, ఆర్.టి.సి. కార్మికులంతా ఐక్యంగా కదిలి ఆర్టీసీ రక్షణకు పోరాటం చేయాలని పిలుపునిచ్చారు. ఈ ధర్మాలో 5 డిపోల కార్మికులు పాల్గొన్నారు.

తనగనగా ఒక ఈగ ఇల్లు అలుకుతూ తన పేరు మర్చిపోయిందట. అధికారం ఉబలాటంలో పడ్డ బి.జె.పి. కూడ, పార్లమెంటులో విశ్వాసం కోల్పోయి అధికార పాఠం నుంచి గెంటించుకున్న తరువాత, తనేమిటి, తన స్థాయి ఏమిటో మర్చిపోయింది. రాజ్యాంగం ప్రకారం, రాష్ట్రపతి తన కార్యనిర్వహణాధికారాన్ని మంత్రి మండలి సలహామేరకే నిర్వహించగలడు కనుక విశ్వాసం కోల్పోయిన ప్రభుత్వాన్ని, తిరిగి ఎన్నికలు జరిగి కొత్త ప్రభుత్వం ఏర్పడేదాకా తాత్కాలిక మంత్రి మండలిగా కొనసాగమని సలహా ఇచ్చాడు. దీన్నే ఆపద్ధర్మ ప్రభుత్వం అన్నారు. ప్రజలచే ప్రత్యక్షంగా ఎన్నుకోబడిన లోక్ సభలో బి.జె.పి. సంకీర్ణ ప్రభుత్వం విశ్వాసాన్ని కోల్పోయింది గనుక ఈ ఆపద్ధర్మ ప్రభుత్వం చేసే పనులకు కొన్ని పరిమితులు వున్నాయి.

“ఆపద్ధర్మం” అనే మాటకు రాజ్యాంగంలో ఎక్కడా వాడలేదు కనుక తన ప్రభుత్వానికి ఈ పరిమితులు చెల్లవనే అడ్డుగోలు వాదనకు బి.జె.పి. దిగింది. ప్రజాస్వామ్యాన్ని ఏవగించుకుని, నిరంకుశత్వముతో ముచ్చటపడే, బి.జె.పి.కి ఆపద్ధర్మ ప్రభుత్వంగా తనకు లభించిన అధికారానికి మురిసిపోయింది. కోటికి కొబ్బరి కాయదొరికినట్లయింది.

రాజ్యాంగ సంస్థలపట్ల నిర్లక్ష్య ధోరణి ఇటు జనాబు దారీ వహించవలసిన లోక్ సభ లేదు. అటు రాష్ట్రపతి సలహాలు ఖాతరు జేయవలసిన బాధ్యతా కన్పడటంలేదు. ఈ రెండు నెలల ఆపద్ధర్మ ప్రభుత్వకాలంలో బి.జె.పి. నిరంకుశత్వం పడగవిప్పింది. గతంలో 13 రోజుల బుద్బుధ ప్రాయమైన అధికారంలో ఉన్నప్పుడు కూడా బి.జె.పి. ఇలాగే వ్యవహరించింది. లోక్ సభలో విశ్వాసం నిరూపించుకోక ముందే ఎన్రాన్ పవర్ ప్రాజెక్టుకు గ్రీన్ సిగ్నల్ ఇచ్చింది. ఇది బి.జె.పి. నిరంకుశ ధోరణికి సూచనే కదా!

లోక్ సభ రద్దయిన తర్వాత, ఎన్నికల షెడ్యూల్ ప్రకటించక ముందూ భారత్-పాక్ సరిహద్దుల్లో కార్గిల్ వద్ద ఘర్షణ మొదలయింది. కార్గిల్ ఘర్షణ తీరు తెన్నులపై చర్చించటానికి రాజ్యసభ సమావేశపరచాలని ప్రతిపక్షాలు డిమాండ్ చేశాయి. సమస్య తీవ్రతను అర్థం చేసుకున్న భారత రాష్ట్రపతి కూడా రాజ్యసభను సమావేశపర్చమని బి.జె.పి. సంకీర్ణానికి సలహా ఇచ్చారు. ప్రతిపక్షాల డిమాండ్ ను, రాష్ట్రపతి సలహాను బి.జె.పి. బేఖాతరు చేసింది. దానియావ అంతా కార్గిల్ నుంచి జరగబోయే ఎన్నికలలో ఓట్లలాభం పొందాలనే అందుకనే రాజ్యాంగ సంస్థల పట్ల అది ఈషాణ్మాత్రం బాధ్యత చూపటం లేదు.

అనంతరం కూడా దాని ధోరణిలో మార్పులేదు. తనకు ఆపద్ధర్మంగా వచ్చిన అధికారాన్ని వాడుకుని రాజకీయ లబ్ధిపొందాలని చూస్తున్నది. ఎన్నికల సంఘం గీసిన గీతాలు దాటినడుస్తున్నది. ఎన్నికల సంఘం ప్రశ్నిస్తే అమాయకత్వం నటిస్తున్నది. ఎన్నికల సంఘం ప్రవర్తనా నియమావళిలో



ఏవిచేయవచ్చు ఏవి చేయకూడదో స్పష్టంగా లేదని బుకాయుస్తున్నది. తెంపరితనం, అభూతకల్పనలు, వాగాండంబతత్వంతో ప్రజలను మభ్యపెట్టాలని చూస్తున్నది.

ఈ ఆపద్ధర్మ ప్రభుత్వం చర్యలకు కొన్నింటికి ఎన్నికల సంఘం బ్రేక్ వేసింది. కొన్నింటిని పరిశీలిస్తున్నది. అయినా తెగించిన బి.జె.పి. కొత్త చర్యలను చేబడుతూ ఎన్నికల సంఘం నియమావళిని తుంగలో తొక్కుతున్నది.

ఎన్నికల ఖర్చుకి నిధులు పోగుచేసుకోవటం, ప్రచారార్బాటలకు ప్రభుత్వయంత్రాంగాన్ని వినియోగించుకోవటం ప్రభుత్వ అధికార యంత్రాంగంపై తన కనుకూల ప్రభావం కల్గించేటట్లు చేసుకోవటం, ఈ చర్యలు ఉద్దేశ్యం.

లోక్ సభ ఎన్నికలు అధర్మ యుద్ధం చేస్తున్న ఆ పద్ధర్మ ప్రభుత్వం

డబ్బుమూటలకోసం...

ఆనాటి ఇందిరాగాంధీని అవినీతికి తలమానికం అని జార్జి పెర్నాండెజ్ ఎద్దేవా చేశాడు. సాక్షాత్తు ఆ పెర్నాండెజ్ రక్షణ మంత్రిగా వున్న వాజ్ పేయి ప్రభుత్వం ఈ సహస్రాబ్ది కుంభకోణానికి పాల్పడ్డది. లైసెన్స్ ఫీజు పద్ధతికి బదులు, ఆదాయంలో బాగం తీసుకునే కొత్త టెలికాం పాలసీని ఈ ప్రభుత్వం పార్లమెంటు ఆమోదంలేకుండానే అమలు చేయబోయింది. ఈ పద్ధతివల్ల ప్రభుత్వాదాయానికి రూ. 50 వేల కోట్లు గండిపడుతుందని తెలిసినప్పటికీ, పెట్టుబడిదారుల కొమ్ముకాసే వాజ్ పేయి ప్రభుత్వం దీనికి సిద్ధపడింది. అటార్నీజనరల్ అభ్యంతరాలు పెట్టినా, టెలికాం మంత్రి జగ్ మోహన్ పాలసీమార్చి న్యాయాన్ని ప్రశ్నించినా, ఆర్థికమంత్రి తగదన్నా, ప్రధానమంత్రి కార్యాలయం సొంత చొరవతో ఈ కుంభకోణానికి పాల్పడ్డది. కొన్ని టెలికాం కంపెనీలకు లాభంచేకూర్చాలనీ, ఎన్నికల నిధి డబ్బు సంచులు సమకూర్చుకోవాలనే ప్రధానమంత్రి కార్యాలయంను భారీ కుంభకోణానికి పాల్పడ్డదని అందరికీ తెలిసిపోయింది.

‘కొత్త పార్లమెంటు ఆమోదం పొందిన తరువాతనే ఈ కొత్త పాలసీ అమలు జరుగుతుంది. దీనికి ఇష్టమా’ అని సుప్రీంకోర్టు టెలికాం కంపెనీలకు ప్రశ్నించినపుడే ఈ ఆపద్ధర్మ ప్రభుత్వం పరిధి ఏమిటో తేలిపోయింది. బుకాయించులు, బూకరింపులు అన్ని చేసిన బి.జె.పి. కోర్టు నిర్ణయంతో తలవంచుకొన్నది. ఇప్పుడు సమర్థ ప్రధాని వైపు ఒక వేలుకాదు, కొన్ని లక్షల చేతులు దోపిగా చూపినాయి.

బి.జె.పి. మాటలు నీటిమీద రాతలు

టెలికాం పాలసీ తంతు ఈ విధంగా వుండగా, బి.జె.పి. అధికార యంత్రాంగాన్ని తన ప్రావకంలోకి తెచ్చుకోవటానికి నియమావళిని కాలదన్ని మరో చర్య చేపట్టింది. ఎన్నికల షెడ్యూలు ప్రకటించిన తరువాత అడివనల్ సెక్రటరీ

స్థాయిలోని 175 పోస్టులను అప్ గ్రేడ్ చేసిందని ఇండియన్ ఎక్స్ ప్రెస్ పత్రిక ఆగస్టు 5న ఒక వార్తను ప్రకటించింది. ఈ పోస్టులన్నీ గ్రూప్ 'ఎ' సర్వీసుకు చెందినవి. వివిధ మంత్రిత్వ శాఖలు, డిపార్టుమెంటులలో వున్న ఐ.ఎఫ్.ఎస్. లాంటి ఆలండియా సర్వీసుకు చెందినవి.

బి.జె.పి. ఆర్థికమంత్రి యశ్వంత్ సిన్హా తనమొదటి బడ్జెట్ ప్రసంగంలో ప్రభుత్వ ఖర్చులో పాదుపు పాటించాలని, దానికి అధికార యంత్రాంగాన్ని కుదించాలని ఎన్నో నీటి వాక్యాలు మురిపెంగా పలికాడు. ఈ పాదుపుతోనే ఆద్యుణ్ణి అన్న పోజుతో తన మంత్రిత్వ శాఖలోని 4 పోస్టులను సరెండర్ చేశాడు కూడా. అయితే సంవత్సరం తిరగకుండానే, ఆ మాటలు నీటి మీదరాతలై, ఎన్నికల భయంతో ఉన్న తాదావికారులను తన ప్రభావంలోని తీసుకునిరావటానికి ఈ కుటలనీతిని అనుసరించింది బి.జె.పి. ప్రభుత్వం. ఇంటిలి జెన్స్ బ్యూరో, రా, సి.బి.ఐ. లకు చెందిన ముగ్గురు స్పెషల్ డైరెక్టర్లు కూడా అప్ గ్రేడ్ పొందిన వారిలో వున్నారంటే దానిలో గుట్టు ఏమిటో అందరికీ ఎరుకే?

అధికార యంత్రాంగం దుర్వినియోగంలో బి.జె.పి. ది అగ్రాసనమే

గతంలో రేడియో, దూరదర్శనాలను ఇందిరా గాంధీ తన బాకాలుగా వాడుకున్నదని తెగవిమర్శించింది ఈ బి.జె.పి. నాయకులే. వాళ్ళే ఇప్పుడు అధికారం చేజిక్కిన ముందు వెనకా

చూడకుండా ఈ ప్రభుత్వ ప్రసార సాధనాలను తమ పార్టీ ప్రచార బాకాలుగా మార్చారు. అధికారంలో వున్న పార్టీ ప్రచార యంత్రాంగంగా వుండరాదనే వుద్దేశ్యంతో యునైటెడ్ ఫ్రంట్ ప్రభుత్వ హయాంలో ప్రసారభారతి అనే స్వతంత్ర్య సంస్థని ఏర్పరచి రేడియో, దూరదర్శనాలను ప్రసార భారతి పరిధిలోకి తెచ్చారు.

బి.జె.పి. అధికారంలో కొచ్చిన మొదటి దినాలల్లో దాని ప్రసారశాఖ మంత్రి సుష్మస్వరాజ్ ప్రసార భారతి పై ఎంతో హంగామా సృష్టించి, దీని నిజంగా స్వతంత్ర సంస్థ చేస్తామని ప్రగల్భాలు పలికింది.

తీరా ఎన్నికలు దగ్గరకొచ్చేసరికి ప్రసార భారతి ఆమోదం లేకుండానే దూరదర్శన్ 24 గంటల న్యూస్ ఛానెల్ ను ఆగస్టు 15న హడావుడిగా ప్రారంభించింది బి.జె.పి. ప్రభుత్వం. దీనితో ప్రసారభారతి స్వతంత్ర ప్రతిపత్తి ప్రమాదంలో పడిందని ప్రసారభారతి బోర్డు మెంబర్లొకరు దాని చీఫ్ ఎక్స్ క్యూటివ్ ఆర్.పి.షా కు ఒక లేఖ వ్రాశారని హిందూ పత్రిక పేర్కొంది. న్యూస్ ఛానెల్ ప్రారంభించిన సమయం చాలా కీలకమైనదని, దూరదర్శన్ లోని మిగతా కార్యక్రమాలు ప్రక్కన పెట్టి, న్యూస్ కరెంట్ ఆఫైర్స్ కార్యక్రమాలు ప్రారంభించటంలో భారీ మొత్తం చేతులు మారిందని ఆ బోర్డు మెంబరు తన లేఖలో పేర్కొన్నారు.

ఈ 24 గంటల న్యూస్ ఛానెల్ 'ఎపిసోడ్' ఉద్దేశ్యం ఒక్కటే-బి.జె.పి. వాళ్ళిచ్చే అబద్ధాలు, అతిశయోక్తులు గోబెల్స్ ప్రచారంలాగా 24 గంటలు ప్రజలకు వినబడాలనే. అలా వినబడి తమను తిరిగి అధికారం వైపు నడపాలనే.

ఈ అధికార దుర్వినియోగాన్ని గమనించిన సి.పి.ఐ. (ఎం) ఆగస్టు 7న ఆకాశవాణి, దూరదర్శన్ల ముందు దాని పక్షపాత వైఖరికి నిరసనగా ప్రదర్శనలు నిర్వహించింది.

ఎన్నికలు మీదకొచ్చిన కొద్దీ ప్రవర్తనా నియమాళిని ప్రక్కనపెట్టి, అధికారం కైవసం చేసుకునే ఏకైక లక్ష్యంతో అడ్డుదార్లు తొక్కుతుంది. ఆ సూచనలు ఇప్పటికీ కనపడుతున్నాయి. ఎన్నికల మధ్యలో, తనుంటానో ఊడతానో తెలియనప్పుడు కూడ, 'అణు విధానాన్ని ప్రకటించింది. ఇందులో ప్రజలలో సెంటిమెంట్లు రెచ్చగొట్టి లాభపడదామనే తాపత్రయమే.

ఎంతకడుక్కున్నా పులికి చారలు పోనట్లు, బి.జె.పి. కి నహజ న్వభావంగా అచ్చిన నిరంకుశపోకడలు, మతోన్మాదపు ధోరణులు పోవు. 3 నెలల ఆపద్దర్మ కాలంతో సహా 16 నెలల అధికారంతో బి.జె.పి. ప్రదర్శించినది అంతా ఇదే.

కనుక తనస్థాయి మర్చిపోయిన ఈ గళకు ఈ సమైక్య, లౌకిక భారతదేశంలో దాని స్థానమేమిటో భారతదేశ ప్రజలు రాబోయే ఎన్నికలలో చూపించగలరు.

నవలలు, కథల పోటీ

తెలుగులో ఉత్తమ సాహిత్యాన్ని ప్రోత్సహించాలన్న లక్ష్యంతో నవలలు, కథల పోటీలను నిర్వహించాలని ప్రజాశక్తి బుక్ హౌస్ నిర్ణయించినది. నవలలకు మొదటి బహుమతిగా రు.15వేలు, రెండో బహుమతిగా రు.10వేలు, మూడో బహుమతిగా 5వేలు అందచేస్తారు. నవల మొత్తం 300 పేజీలు దాటరాదు.

కథకు మొదటి బహుమతిగా రు.5వేలు, రెండో బహుమతి కింద రు.2వేలు, మూడో బహుమతిగా రు.1వేలయ్యి అందచేస్తారు. కథ 12 పేజీలు దాటరాదు.

సామాజిక న్యాయం, మత సామరస్యం అంశాలపై రచనలు ఉండవచ్చు. దోపిడీ, పీడన-మూఢనమ్మకాలు, అసమానతలు, లైంగిక వివక్షకు వ్యతిరేకంగా పాఠకుల్ని చైతన్యపరిచే రీతిలో వివిధ అంశాలపై ఏదైనా ఇతివృత్తంగా ఉండాలి. సహజత్వం ఉట్టిపడే రచనలకు ఆహ్వానం, సమకాలీన రాజకీయాలు, చరిత్ర, శ్రామికుల్ని కలవరపరుస్తున్న ప్రైవేటీకరణ, వినాశకర ఆర్థిక విధానాలు, సాంస్కృతిక కాలుష్యం, వ్యాపార విలువల విజృంభణ, శిథిలమవుతున్న గ్రామీణ పేదల జీవితాలు, మహిళల కడగండ్లు వంటి అంశాల్ని ఇతివృత్తంగా తీసుకోవచ్చు. రచనలు గతంలో ప్రచురించనివై ఉండాలి. అనువాదాలు పంపకండి. బహుమతి పొందిన రచనల్ని ప్రచురించే హక్కు ప్రజాశక్తి బుక్ హౌస్ కు ఉంటుంది. న్యాయ నిర్ణేతలదే తుది నిర్ణయం. రచనలు పంపే గడువు డిసెంబర్ ఒకటో తేదీ వరకు పొడిగించారు. ప్రజాశక్తి నవలల పోటీ, ప్రజాశక్తి కథల పోటీ అని పేర్కొంటూ అశోక్ నగర్, స్ట్రీట్ నెంబర్-1, హైదరాబాద్-500 020లోని ప్రజాశక్తి కార్యాలయానికి పంపాలి.

ఎన్నికల బరిలో వున్న సి.ఐ.టి.యు. నాయకులు


పార్లమెంటు

- | | |
|----------------------------|-----------|
| 1. శ్రీ సత్యనారాయణ రాజు | నర్సాపురం |
| 2. శ్రీ సి.హెచ్.నరసింగరావు | విశాఖ |

అసెంబ్లీ

- | అభ్యర్థి పేరు | నియోజకవర్గం | జిల్లా |
|------------------------------|-------------|------------|
| 1. శ్రీ బి.క్రిష్ణమూర్తి | ఉణుకూరు | శ్రీకాకుళం |
| 2. శ్రీ టి.సూర్యనారాయణ | ఉత్తరాపల్లి | విజయనగరం |
| 3. శ్రీ పెద్దకొండవెంకటరెడ్డి | పరవాడ | విశాఖపట్నం |
| 4. శ్రీ బి.నరిశింగరావు | విశాఖ-2 | విశాఖపట్నం |
| 5. శ్రీ వి.సూర్యారావు | సంపర | తూ.గోదావరి |
| 6. శ్రీ నారు క్రిష్ణయ్య | కోవ్వూరు | నెల్లూరు |
| 7. శ్రీ ఎం.ఎ.గృహర్ | కర్నూలు | కర్నూలు |
| 8. శ్రీ బి.రామాంజనేయులు | ఆదోని | కర్నూలు |
| 9. శ్రీ సి.రాములు | సంగారెడ్డి | మెదక్ |
| 10. శ్రీ జూలకంటిరంగారెడ్డి | మిర్యాలగూడ | నల్గొండ |
| 11. శ్రీ మెట్టు శ్రీనివాస్ | వరంగల్ | వరంగల్ |
| 12. శ్రీ ఎం.చుక్కయ్య | డోర్నకల్ | వరంగల్ |

వాధ్యా కమిషన్ రిపోర్టు - ప్రాస్ప దృష్టి




రిస్కాలో క్రిస్టియన్ మిషనరీకి చెందిన ఆస్ట్రేలియా జాతీయుడు, ఆయన కుమారులు దారుణ హత్య కేసులో మొదటి ముద్దాయి. భజరంగ్ దళ్ ప్రమేయం లేదని వాధ్యా కమిషన్ కనిపెట్టి వుండవచ్చు. కానీ, భజరంగ్ దళ్, విశ్వహిందూ పరిషత్ తదితర పరివార్ సంస్థలు తమ సభ్యుల రికార్డులను తయారు చేయవు. అటువంటపుడు మొటి

దోషిగా వున్న దారాసింగ్ కు ఆ సంస్థలతో సంబంధం వున్నట్లు నిరూపించటం కష్టం. ఈ కోణంలో చూస్తే వాధ్యా కమిషన్ నిర్ధారణ ద్వారా సాంకేతికపరంగా హిందూత్వ శక్తులువారి ఈ నేరంలో తమ భాద్యత నుండి తప్పుకోగలరేమోగాని, క్రిస్టియన్ మిషనరీ హత్య కేసు ఇతర సంఘటనలతో ప్రమేయం లేకుండా విడిగా చూడలేము. భజరంగ్ దళ్, విశ్వ హిందూ పరిషత్ లు దేశంలోని అనేక ప్రాంతాలలో చేసిన విద్యేష పూరిత ప్రచారమే ఈ సంఘటనకు దారి తీసింది. హత్యలకు ముందుగా రెండు నెలలపాటు మనోహర్ పూర్, దాని చుట్టు పక్కల ప్రాంతాలలో క్రిస్టియన్ మిషనరీ సంస్థలకు వ్యతిరేకంగా ఒక పథకం ప్రకారం ప్రచారం జరిగిందనటానికి తగిన తీధారాలున్నాయి. దీనికి, హత్యలకు మధ్య వున్న సంబంధాన్ని చూడటానికి వాధ్యా కమిటీ నిరాకరించటం ఒక వ్యక్తిగా దారాసింగ్ ఈ హత్యలు చేశాడు తప్పితే ఏ సంస్థకు ఈ ఘటనలతో సంబంధంలేదని చెప్పటం వింతగా

ఉంది.

పేద గిరిజనుల వెనుకబాటు తనాన్ని ఆధారం చేసుకుని మతోన్మాద కార్యకలాపాలను దారాసింగ్ ఒక్కడే నిర్వహించాడని చెప్పటం ఎవరినీ సంతృప్తి పరచదు. దారాసింగ్ చర్యలను, భజరంగ్ దళ్, విశ్వహిందూ పరిషత్ తదితర సంఘ పరివార్ సంస్థలు పథకం ప్రకారం నిర్వహించిన దుష్టచారానికి మధ్య వున్న సంబంధాన్ని పరిగణలోకి తీసుకోవటానికి కమిషన్ తిరస్కరించింది. హిందూ మతానికి క్రిస్టియన్ మిషనరీల నుండి ప్రమాదం ఏర్పడిందని హిందూత్వ వాదులు చేస్తున్న ప్రచారానికి కేంద్ర మంత్రులతో సహా పాలక పార్టీ నాయకులు తమ ఆమోద ముద్ర వేశారు. దీనికి దారాసింగ్ నిర్వహించిన ప్రచారానికి తేడా లేదు.



క్రూరమయిన హత్యలను విశాల పరిధినుండి చూడ: దా ఏ సంస్థతోనయినా దారాసింగ్ కు సంబంధం వున్నట్లు సాక్ష్యాధార పత్రాలు ఉన్నాయేమోనని చేసే వరకే వాధ్యా కమిషన్ పరిమితమయింది. సంఘ పరివార్ ను నేరం నుండి విముక్తి చేయటానికి కమిషన్ ప్రయత్నించింది. ఇప్పటికే దేశంలో సామాజిక వాతావరణాన్ని కలుషితం చేసిన భజరంగ్ దళ్, వి.హెచ్.పి.లకు ఇది మరింత ప్రోత్సాహాన్ని ఇస్తుంది.

హత్యలు జరిగిన తరువాత

శ్రీయుతులు జార్జి ఫెర్నాండెజ్, ఎం.ఎం.జోషి నవీన్ పట్నాయక్ లు గల ముగ్గురు కేంద్ర మంత్రుల బృందం మనోహర్ పూర్ సందర్శించింది. వారు అక్కడ వున్న ఒక్క గంటలోనే ఈ ఘటన వెనుక 'విదేశీ విద్రోహం' వున్నట్లు కనిపెట్టారు. కానీ, ఈ విద్రోహం విషయం కమిషన్ రిపోర్టులో ఎక్కడా ప్రస్తావన లేదు.

గతదశాబ్దకాలం నుండి హిందూత్వ శక్తులు చేసే విద్యేష ప్రచారం బి.జె.పి. నాయకత్వంలోని సంఘటన అధికారంలోకి వచ్చాక తీవ్రతంమయింది. తెల తెల్లంగా కనపడే నిజాన్ని చూడకుండా 'విదేశీ విద్రోహం' మంత్రాన్ని కేంద్ర మంత్రులు జపించారు. గుజరాత్, మధ్యప్రదేశ్, మహారాష్ట్రలలో గిరిజన ప్రాంతాలలో క్రిస్టియన్ మిషనరీలకు వ్యతిరేకంగా వి.హెచ్.పి. నాయకులు చేసే ప్రచారానికి సీనియర్ కేంద్ర మంత్రులు వంత పడ్డారు.

మనోహర్ పూర్ హత్యలను విశాల పరిధిలో చూడకుండా వుండటమే మంచిదని జస్టిన్ వాధ్యా కనిపెట్టడం అందరినీ కలవరపరుస్తుంది.

(9.8.99 ది. హిందూ సంపాదకీయం)

త్రిపురలో ఇప్పుడు

వీస్తున్న గాలి

గతసారి జరిగిన ఎన్నికల్లో 60 అసెంబ్లీ స్థానాలకు 2 లోక్ సభ స్థానాలకు పోటీ చేసి బి.జె.పి. ఒక స్థానం కూడా గెలుచుకోలేదు. 1999 జూలై, 16, 19, 21 తేదీలలో జరిగిన పంచాయితీ వ్యవస్థ ఎన్నికల్లో వామపక్ష సంఘటన 90 శాతంకుపైన స్థానాలు గెల్చింది.

23 సమితులలోని 298 స్థానాలకుగాను వామపక్ష ప్రంటుకు 266 స్థానాలు కాంగ్రెస్ కు 30 స్థానాలు జిల్లా పరిషత్ లోని 81 స్థానాలకుగాను వామపక్ష ప్రంటుకు 77 స్థానాలు కాంగ్రెస్ 4 స్థానాలు వచ్చాయి, త్రిపురలో గెరిల్లాలు, కాంగ్రెస్ నిరంతర దాడులను హత్యాకాండను ఎదుర్కొంటూ సాధించిన గెలుపుయిది.

బాలచంద్ర కృష్ణకాలే అనే అతడు కర్ణాటకలో ఆర్టీసీ ఉద్యోగి. అతడు 30 సంవత్సరాలపాటు ఆర్టీసీలో పనిచేసి గౌరవంగా రిటైరయినాడు. కాని అతనికి గ్రాట్యూటీ యివ్వవలసి వచ్చేటప్పటికి దానికి ఆర్టీసీ బిగబట్టింది. కారణం? ఒకానొక యాక్సిడెంట్ కేసులో అతడు వెన్వెంటనే తన అభిప్రాయాన్ని చెప్పలేదు. మిగతా సగభాగం ఆర్టీసీకి జరిగిన నష్టానికి పరిహారంగా కోతపెట్టారు. దీనిపై అతడు హైకోర్టులో కేసు పెట్టాడు. కోర్టు కేసులో పిటిషన్ తరపున డిక్రీయిచ్చి ఆర్టీసీని మొత్తాన్ని వడ్డీతో సహా చెల్లించుమన్నది. ఆధారం ఏమిటి? చట్ట ప్రకారం గ్రాట్యూటీ పూర్తిగా గాని కొంతమేరకుగాని, చెల్లించబడకపోవటానికి రెండు కారణాలు వున్నవి.

1. ఎంప్లాయి దౌర్జన్యం చేశాడు అన్నది.
2. నీతి బాహ్యత

ఈ రెండు కారణాలవల్లనే కాని మరే యితరకారణంవల్ల గ్రాట్యూటీలో కోతకోయరాదు. ఈ కేసులో చూసిన కారణాలు అవేవి కావు. అందుచేత అతనికి 1,45,666.65 రూపాయలు వడ్డీతో సహా చెల్లించాలని తీర్పు చెప్పింది. ఆ గ్రాట్యూటీ చెల్లించవలసిన తేదీ నుండి కేంద్రప్రభుత్వం నిర్ణయించిన రేటు ప్రకారం గ్రాట్యూటీ చెల్లించబడేవరకు 14% వడ్డీ యివ్వాలి.

అదేసమయంలో లీవ్ ఎన్ కామ్ మెంట్ 5 నెలలు చెల్లించకబిగబట్టారు. అది 16,681.45 రూపాయలు ఈ మొత్తం ఎందువల్ల జప్తు చేయబడిందో కారణాలు చెప్పలేదు. దానిని కూడా వడ్డీతో సహా యివ్వవలసిందిగా తీర్పు చెప్పబడింది.

ప్రావిడెంటు ఫండ్ ఫస్ట్ ఛార్జి

అమృతబజార్ పత్రిక (ఇంగ్లీషు), యుగాంతర్(బెంగాలీ) పత్రికలు భారతదేశ పత్రికా ప్రపంచంలో పెద్ద పేరుగడించిన జాతీయ పత్రికలు. మృణాలికాంతబోస్ దీర్ఘకాలంగా దీనికి ఎడిటర్ గా వున్నాడు. తర్వాత తుషారకాంతి ఘోష్ ఇది దాదాపు కుటుంబస్వంత పత్రికగానే నడిచేది. కుటుంబంలో ఏ పిల్ల పుట్టినా, పిల్లవాడు పుట్టినా పత్రికలలో ఏదో ఒక పదవి దొరికేది. పశ్చిమ బెంగాల్ కాంగ్రెస్ నాయకుల్లో మృణాలికాంతిబోస్ ప్రసిద్ధులు. పత్రికలు పచ్చి

గ్రాట్యూటీ చెల్లిస్తే ...

కమ్యూనిస్ట్ వ్యతిరేక భావాలు వెలిబుచ్చేవి. ఇప్పుడా పత్రికలు మూసివేయబడినవి. టెలిగ్రాఫ్ పత్రిక అమృతబజార్ పత్రిక స్థానంలో ప్రచురించబడుతోంది. అవే సాంప్రదాయాలను కొనసాగిస్తున్నది.

ఈ పత్రికలు అలహాబాద్ బ్యాంక్, బరోడా బ్యాంక్, పంజాబ్ నేషనల్ బ్యాంక్, కెనరా బ్యాంక్, యునైటెడ్ బ్యాంక్ ఆఫ్ ఇండియా దగ్గర తీసుకున్న అప్పులు యివ్వకపోవడంతో అవి దావా వేసినవి. అమృతబజార్ పత్రిక రు. 10 కోట్ల 54 లక్షల 34 వేల 870.37, యుగాంతర్ పత్రిక రు. 10 కోట్ల 48 లక్షల 6 వేల 727.69లు బాకీపడినవి. వాటికి బ్యాంకులు డిక్రీలు పొందినవి. తన బాకీలను రాబట్టుకోవటానికి యునైటెడ్ బ్యాంక్ ఆఫ్ ఇండియా కలకత్తాలోని డెబ్ రికవరీ ట్రిబ్యూనల్ ముందు చర్యలు ప్రారంభించినది.

ఈ కథ యిలా నడుస్తుంటే 15.7.1999న ఎంప్లాయిస్ ప్రావిడెంటు ఫండ్ సంస్థ రికవరీ ఆఫీసర్ ఏషియాన్ ఏజ్ అనే పత్రిక ద్వారా యీ పత్రికలకు సంబంధించిన భవన సముదాయాన్ని వేలం వేయబోతున్నట్లు ప్రకటించారు. ఈ పత్రికల నుండి ఒక కోటి యాభై ఆరు లక్షల రూపాయలు ఒక మొత్తం, 65 లక్షల రూపాయలు మరొక మొత్తం ప్రావిడెంటు ఫండు బకాయిలు రాబట్టుకోవటానికి జప్తుచేయబడినవి. (అమృతబజార్ పత్రిక, యుగాంతర్ ఆఫీసు

ఆచార్య జగదీష్ చంద్రబోస్ రోడ్ లో భారత కమ్యూనిస్టు పార్టీ (మార్క్సిస్టు) పశ్చిమబెంగాల్ కమిటీ ఆఫీసుకు ఒకటి రెండు ఫర్లాంగులు దూరంలోనే ఉన్నది.)

తమకు తెలియకుండా తమ వాదనలు వినకుండా యీ జప్తు చేయబడటాన్ని బ్యాంకులు ఆక్షేపించి కలకత్తా హైకోర్టులో రివిజన్ అప్లికేషన్ పెట్టినవి. అప్పులను తీర్చకుండా వేలం వేయటం తగదన్నారు. దానిపై జస్టిస్ భాస్కర భట్టాచార్య తీర్పునిస్తూ ప్రావిడెంటు ఫండు బకాయిలను వస్తూచార్జిగా పేర్కొనటం జరిగింది. వేలంవేసినపుడు మొట్టమొదటిగా ప్రావిడెంటు ఫండ్ బకాయిలు చెల్లించిన తర్వాతనే తక్కిన బకాయిలు, అప్పులు తీర్చవలసివుంటుందని చెప్పారు. అయితే 2 కోట్ల రూపాయలు ప్రావిడెంటు ఫండు బకాయిలను రాబట్టుకోవటానికి యింతపెద్దభవనాలు వేలానికిపెడితే తక్కువ ఖరీదు రావచ్చునని చెప్పారు. అయినా బ్యాంకులు అదివరకే డిక్రీ పొంది వాటిని అమలు జరుపుటకు చర్యలు తీసుకోనున్న తరుణంలో వాటికి తెలపకుండా వేలం వేయటం సరికాదన్నారు. కాబట్టి బ్యాంకుల వాదనను విచారించి తీర్పు యిచ్చిన తర్వాతనే వేలంవెయ్యాలని, వేలం వేసినపుడు మొదట్లో ప్రావిడెంటు ఫండు బకాయిలను చెల్లించాలని చెప్పారు.

ప.బెంగాల్ లో మెడికల్ రిప్పకు కనీస

వేతనాలు ప్రకటన - ఐ. డి. యమ్ .ఎ. స్టే

బెంగాల్ వామపక్ష ప్రభుత్వం 1998 ఆగస్టు 7న ఆ రాష్ట్రంలో పనిచేస్తున్న మెడికల్ రిప్రజెంటేటివ్ లకు కనీసవేతనాలను గజిట్ నోటిఫికేషన్ ద్వారా ప్రకటించింది. కనీసవేతనం రూ. 2150/- అనేక పోరాటాల అనంతరం ఫీల్డ్ వర్కర్ల చిరకాలవాంఛను తీర్చేందుకు కనీసవేతనాలు ప్రకటించింది.

ఇండియన్ డ్రగ్ మాన్యూఫ్యాక్చరర్స్ అసోషియేషన్ కలకత్తా హైకోర్టుకెళ్ళి ఈ నోటిఫికేషన్ ను అమలులోకి రాకుండా ఈ మధ్యస్థే తెచ్చింది.

ప్రభుత్వం ప్రకటించిన కనీసవేతనాలను అమలు పరిచేలా బెంగాల్ హైకోర్టులోని మందుల కంపెనీల యజమానులపై వత్తిడి తేవలసిందిగా రాష్ట్ర మెడికల్ రిప్ప యూనియన్ తన సభ్యులను కోరింది.

బి.జె.పి. తిరిగి అధికారానికొస్తే.. ఉద్యోగుల, కార్మికుల గోటమేనై...

బి.జె.పి. ఎన్నికల ప్రణాళిక - II తస్మాత్ జాగ్రత్త!

దేశమంతా ఎన్నికల హడవిడిలో వుంది. నందడిలో సడేమియా అనే ఘనాపాటీలున్నారు. ఈ కళలో బి.జె.పి వారు అగ్రగణ్యులని మరోకసారి నిరూపించుకున్నారు. ఎన్.డి.ఎ 'ప్రణాళికను' అటల్ బిహారీ వాజ్పాయి తమ బాగస్వామ్య పక్షనేతల సమక్షంలో ఆర్భాటంగా ఈ మధ్యనే విడుదల చేశారు.

కేంద్ర ఆర్థికమంత్రి ఎన్.డి.ఎ. నాయకుడైన జస్వంత సిన్హా ("చార్టర్డ్ ఆఫ్ కమిటీమెంట్స్ ఆఫ్ ఎన్.డి.ఎ")


"ఎన్.డి.ఎ వాగ్దానాల జాబితాను పత్రికలకు విడుదల చేశారు. అప్పుడు మాత్రం బాగస్వాములెవరు వెంటలేరు. వాజ్పాయి విడుదల చేసిన 'ప్రణాళిక' లో కంటే ఇందులో అనేక హానికరమైన అంశాలున్నాయి. గుత్తపెట్టుబడిదారులు, బడావ్యాపారవేత్తలు, విదేశీపెట్టుబడిదారులను ఫంతోషపెట్టేవిగా రెండవ ప్రణాళిక అంశాలున్నాయి.

ఆర్థిక అంశం : 1. వాజ్పాయి నాయకత్వానికి తిరిగి అధికారం అప్పగిస్తే వేలాది కోట్ల రూపాయల ప్రావిడెంట్ కార్పస్ ఫండు (రూ 60,000 కోట్లు) ఇన్సూరెన్స్ నిధులను పెట్టుబడిదారుల (ఈక్విటీ మార్కెట్)లకు వినియోగించడాన్ని తప్పనిసరి చేస్తామని పేర్కొన్నారు. ఇప్పటివరకు పి.ఎఫ్. ఇన్సూరెన్స్ నిధులను కేవలం ప్రభుత్వ బాండ్లు, బ్యాంకు సెక్యూరిటీలకే అనుమతించేవారు. ఈ నిధితో షేర్స్ కొనుగోలు చేయటం నిషిద్ధం.

కార్మికుల పొట్టగోట్టి-

పెట్టుబడిదారుల బొజ్జలు నింపటమే

కార్మికులు, ఉద్యోగుల జేబులు కొట్టే పెన్షన్ పథకాన్ని బలవంతంగా వారినెత్తిన రుద్దించి ప్రభుత్వం. కార్మికుల ఇష్టా ఇష్టాలతో నిమిత్తం లేకుండా ఈ పథకం తప్పనిసరి చేశారు. గతంలోవలే విద్య, వైద్యం, పిల్లల వివాహం వగైరా అవసరాలకు ఈ నిధి (తమ



కష్టార్జిం) నుండి మధ్యలో రుణం ఇవ్వటంకూడా అపేశారు. భవిష్యత్లో రిటైరయిన కార్మికులకు పెన్షన్ ఇచ్చేందుకు నిల్వవున్న (రూ.60 వేల కోట్లు) ఫి.ఎఫ్ కార్పస్ నిధిని పెట్టుబడిదారులకు పందేరం చేయబోతున్నది బి.జె.పి అధికారంలోకి వస్తే.

ప్రజల పొదుపు మొత్తాన్ని దోచి పెట్టడమే:

మన ప్రభుత్వ ఇన్సూరెన్స్ రంగంపై నమ్మకంతో ప్రజలు సమకూర్చుకుంటున్న (వేలాదికోట్లు) ప్రస్తుతం ప్రభుత్వ అవసరాలకు, మౌళిక సదుపాయాల కల్పనకే- ప్రభుత్వానికి రుణంగా సమకూరే, వీలుంది. (1998లో ఎల్.ఐ.సి, ఎ.జి.ఐ.సితో కలిసి మమారు రూ.1 లక్ష కోట్లు ప్రభుత్వానికి అందించాయి) ఇకపై ఆ అవకాశాన్ని గుత్తపెట్టుబడిదారులకు సమర్పిస్తుంది బి.జె.పి గెలిస్తే

సర్వంగుట కాయస్వాహ

ఈ పాటికే అనేకమంది పారిశ్రామిక వేత్తలు జాతీయ బ్యాంకులు నుండి తీసుకున్న రూ.45 వేలకోట్లు గత 10 సంవత్సరాలుగా తిరిగి చెల్లించలేదు తిరిగిరాని రుణాలు (ఎన్.పి.ఎ) క్రింద ఈ రుణాలను రద్దు చేయమని ప్రభుత్వం బ్యాంకులను అదేశించింది. జాతీయ బ్యాంకులను ఆ విధంగా పెట్టుబడిదారులు దివాలా తీయించి, తమ బొక్కనం

నింపుకున్నారు. ఇప్పుడు పి.ఎఫ్. ఇన్సూరెన్స్ రంగాల నిధులను ప్రైవేటు పెట్టుబడిదారులకు సమర్పించి కార్మికుల, ప్రజలనోట్ల మన్నుకోట్టబోతున్నది ఎన్.డి.ఎ.

భారత ఆహార సంస్థ (ఎఫ్.సి.ఐ) సబ్ కాంట్రాక్టర్లకు అర్పించేందుకు, వేరే హాసింగ్ కార్యకలాపాలను వ్యవసాయ అచారిత పరిశ్రమలు (ప్రైవేటు) కు అప్పగిస్తుంది. వారికి అవసరమైన భూమిని కారుచౌకగా రాష్ట్ర ప్రభుత్వాలు సమకూరుస్తాయట. ఈ

ఎన్నికలలో బి.జె.పి గెలిస్తే ఎఫ్.సి.ఐ, సి.డబ్ల్యు.సి కార్మికులు ఉద్యోగులు సబ్ కాంట్రాక్టర్ల బానిసత్వం క్రింద మగ్గిపోవాల్సిందే.

ఇప్పటివరకు రైతాంగానికిస్తున్న పరోక్ష సబ్సిడీల స్థానంలో- నీటి తీరువా, కరెంటు చార్జీల వంటి వినియోగ చార్జీలు పెంచుతారట. కాబట్టే ఎన్.డి.ఎ. ఎన్నికల ప్రణాళిక - II తస్మాత్ జాగ్రత్త.

దక్షిణ అమెరికాలో నాలుగు కోట్ల మంది నిరక్షరాస్యులు

లాటిన్ అమెరికా (దక్షిణ అమెరికా) దేశాల్లోను కరేబియన్ దేశాల్లోను నిరక్షరాస్యులు 4 కోట్ల 40 లక్షల మంది వున్నారని అధికార లెక్కిలే తెలుపుతున్నాయి. వయోజనుల విద్యకు సంబంధించిన ప్రాంతీయ సహకార కేంద్రం యొక్క డైరెక్టర్ జనరల్ మిలాన్ మెక్సికో నగరంలో మాట్లాడుతూ ఈ విషయం చెప్పారు.

ఈ ప్రాంతంలో సగటున 4 నుండి 6 సంవత్సరాలు మాత్రమే పాఠశాలకు వెళ్ళుతారని చెప్పారు. పేదరికమే దీనికి కారణమన్నారు. ఈ అధ్యాన్నస్థితికి క్యూబా యందుకు మినహా యింపు అన్నారు. క్యూబాలో మెజారిటీ యువకులు హైస్కూలు విద్య నభ్యసించేందుకు అవకాశాలున్నాయని చెప్పారు. క్యూబాలో సోషలిజం వుంది.

సమైక్య పోరాటంతో ఆదర్శవంతమైన వేతన ఒప్పందం

మెడ్క్ జిల్లా పటాన్చెరు పారిశ్రామిక ప్రాంతంలోని విడియ (ఇండియ) లిమిటెడ్ సంస్థలో గత 16 సంవత్సరాలుగా సి.ఐ.టి.యు. అనుబంధంగా పనిచేస్తున్న విడియ ఎంప్లాయిస్ యూనియన్ తమ ఐదవ వేతన ఒప్పందాన్ని ఘనంగా సాధించి పారిశ్రామిక ప్రాంతంలోనే ఒక ఆదర్శవంతమైన ట్రేడ్ యూనియన్ గా నిలిచింది. సి.ఐ.టి.యు. ఆశయాలకు అనుగుణంగా గత 16 సంవత్సరాలుగా కార్మిక వర్గాన్ని నిరంతరం చైతన్యపరుస్తూ కేంద్ర, రాష్ట్ర ప్రభుత్వాల కార్మిక, ప్రజావ్యతిరేక విధానాలు ఎప్పటికప్పుడు వివరిస్తూ, కార్మికులను పోరాటబాటలో నడుపుటలో విడియ ఎంప్లాయిస్ యూనియన్ ఎంతో కృషి చేస్తున్నది. సి.ఐ.టి.యు. సూత్రమైన ప్రజాతంత్ర పనివిధానాన్ని అవలంబిస్తూ, కీలకమైన అన్ని నిర్ణయాలలో కార్మికులను కూడా భాగస్వాములను చేస్తూ సమస్యలను పరిష్కరించడం సి.ఐ.టి.యు. అనుబంధమైన విడియ ఎంప్లాయిస్ యూనియన్ ప్రత్యేక లక్షణం.



విడియలో నాల్గవ వేతన ఒప్పందం కాల పరిమితి తేది 31-12-1998తో ముగిసింది. ఐదవ వేతన ఒప్పందం కొరకు కోర్కెల పత్రాన్ని రూపొందించుటకు యూనియన్ ఆఫీసుబేరర్లు పటాన్చెరు పారిశ్రామిక ప్రాంతంలో మరియు హైదరాబాద్ చుట్టుప్రక్కల ప్రధాన పరిశ్రమలలో సర్వే నిర్వహించారు. తేది 15-11-'98న సింగూరు డ్యామ్ వద్ద జనరల్ బాడి నిర్వహించుకొని సర్వే ఆధారంగా మరియు మొత్తం కార్మికుల అభిప్రాయాలతో కోర్కెల పత్రం (Charter of Demands) తయారు చేసి తేది 26-11-98న యాజమాన్యానికి సమర్పించడమైనది. ఈ చర్చల ద్వారా వచ్చిన ఫలితాలను ఎప్పటికప్పుడు వర్కింగ్ కమిటీ మరియు జనరల్ బాడితో చర్చిస్తూ తదుపరి కార్యక్రమాలను రూపొందించుకుంటూ జరిగిన పది మీటింగులలో మంచి ఫలితాలు సాధించగలిగింది.

మేనేజ్మెంట్ మొండికైఖరికి నిరసనగా జనరల్ బాడి ఆమోదంతో తేది : 1-7-99 నుండి బ్యాడ్జీలు ధరించడం, పిప్పు మొదలు మరియు పిప్పు చివరలో గేటు ముందు స్టాగ్ న్లు చేయడం, ఒ.టి.లు మానేయడం మరియు షాపు ఫ్లోర్ లో కో-ఆపరేషన్ చేయకపోవడం లాంటి నిరసనగా కార్యక్రమాలు చేపట్టడం జరిగింది. ఫస్ట్ పిప్పు మరియు జనరల్ పిప్పు కార్మికులు కంపెనీ బస్ ని వాడుకోకుండా విధులకు ఆలస్యంగా హాజరుకావడం జరిగింది. ఈ విధంగా ఉత్పత్తికి ఆటంకం కలిగింది. 30-7-99న జరిగే మీటింగులో పరిష్కరించని యెడల 2-8-99 తర్వాత ఏరోజు నుండైనా నిరవధిక సమ్మెలోకి దిగవలసి వస్తుందని పేర్కొనడం జరిగింది. తేది. 24-7-99 రోజున విమాతృ రీతిలో స్కూలుకు వెళ్లే కార్మికుల పిల్లలతో కంపెనీ గేటు ముందు ధర్నా నిర్వహించారు. ఈ ధర్నాలో దాదాపు 120 మంది పిల్లలు పాల్గొన్నారు. ధర్నాలో 'మేనేజ్మెంట్ అంకుల్స్, సెటిల్ WEU డిమాండ్స్ అనే ప్లే కార్డులను ప్రదర్శిస్తూ నినాదాలు చేశారు. తేది 30-7-99 రోజు యూనియన్ వర్కింగ్ కమిటీ సభ్యులు సదిమంది రిలే నిరాహారదీక్షలు చేశారు. తేది. 31-7-99న యూనియన్ సబ్ కమిటీ (వెల్ఫేర్, బెనవలెంట్, మ్యూచువల్ ఫండ్, క్యాంటిన్)ల కమిటీ సభ్యులు నిరాహారదీక్షలో పాల్గొన్నారు. ఆ రోజు మళ్ళీ యాజమాన్యంతో చర్చలు నిర్వహించి మంచివేతన ఒప్పందం చేసుకోటం జరిగింది. 1-8-99న యూనియన్ సభ్యుల జనరల్ బాడి ఏర్పాటు చేసి వారికి జీతాలలో పెరుగుదల ఎవరికి ఎంత వర్తిస్తుంది అనేది వివరంగా వ్యక్తిగత Sheets రూపంలో కార్మికులందరికీ ఇవ్వడం జరిగింది. ఈ వేతన ఒప్పందాన్ని ఆంధ్రప్రదేశ్ లోనే

అత్యున్నతమైనదని, ఇది ఒక చారిత్రాత్మకమైన వేతన ఒప్పందం అని కార్మికులు అభివర్ణించారు. ఈ వేతన ఒప్పందం ద్వారా

1. కార్మికుల జీతాలు కొత్తగా 2500 నుండి 3000 వరకూ పెరిగినవి. అంటే మినిమమ్ వేజ్ రూ॥ 700 నుండి గరిష్ట వేతనం రూ॥ 9500 దాటింది.
2. ఇంటినిర్మాణ లోనును రూ॥ 25,000 నుండి రూ॥ 50,000కు పెంచుకోటం జరిగినది.
3. గతంలో క్యాంటిన్ లో రూ. 2/- చెల్లించి పరిమిత ఆహారం ఉండేది, కానీ ఇప్పుడు రూ. 1/- చెల్లించి పరిమితం అనేదికాదు.
4. GPAI (Grop Premium Acciedent Insurance) ను కార్మికులు 24 గంటలలో ఎప్పుడు యాక్సిడెంట్ కు గురియైనా GPAI వర్తించే విధంగా 2 లక్షలు పాలసీని రూపొందించటం జరిగినది.
5. Death Relief ఫండు కార్మికులు ఒక రోజు వేతనం చనిపోయిన కార్మికుని ఇస్తే అంతే మొత్తంను కంపెనీ కూడా చెల్లిస్తుంది.
6. కంపెనీలో యాక్సిడెంట్ కు గురిఅయితే ట్రీట్ మెంటు కాలాన్ని స్పెషల్ లీవుగా Treet చేయటం, కాంపెన్ షేషన్ చెల్లించటం జరుగుతుంది.
7. కార్మికుల పిల్లలకు మెరిట్ అవార్డు 7th, 10th ఇంటర్ లో వారికి ఫస్టుక్లాసుకు రూ. 1500 /-, 2nd Class రూ. 1200/-, 3rd Class 1000 /- కంపెనీ యిస్తుంది.
8. వి.డి.ఎ. మొదటి మూడు సం॥లకు రూ. 210 నుండి 240 రూ॥కి 4వ సం॥నుండి 250 కి ఒప్పందం కుదిరింది.
9. కుటుంబ నియంత్రణ స్కీం మొదటి 2 పిల్లలు ఉంటే రూ. 2500 లు ఇద్దరు పైన ఉంటే రూ. 1000/-లు చెల్లిస్తుంది.
10. 20 సంవత్సరాల సర్వీసువారికి 250 గ్రా॥ల వెండి మెమోంట్ 10 సం॥ల పూర్తయినవారికి TITAN వాచ్ యిస్తుంది.

ఈ అగ్రిమెంటు సందర్భంగా కార్మికులు ఒక్కొక్కరు రూ. 3000ల చొప్పున సి.ఐ.టి.యు. నిధికి విరాళంగా ఇవ్వాలని ప్రకటించారు.

మంచి వేతన ఒప్పందం సాధించిపెట్టిన యూనియన్ నాయకత్వానికి, సి.ఐ.టి.యు.కు కార్మికులు తమ కృతజ్ఞతలు తెలిపారు.

తిరునెల్వేలిలో నరమేధం

జలియన్ వాలా బాగ్ ను మరపించిన దురంతం

భారతదేశ చరిత్రలో మరో జలియన్ వాలాబాగ్ ఉదంతం పునరావృతమైంది. బ్రిటిషు ప్రభుత్వపు రాక్షసత్వంలో ఆనాటి జలియన్ వాలాబాగ్ దురంతం జరిగితే నేటి డి.ఎం.కె ప్రభుత్వం వికృత చేష్టలవల్ల నేటి తిరునెల్వేలి నరమేధం సంభవించింది. కాలే కడుపుకు అన్నం కావాలని, చేసిన శ్రమకు తగిన కూలి, చెల్లించాలని నినదించిన మాంజోలై ఎస్టేట్ టీ కార్మికుల రక్తంతో తామ్రపల్లినది ఎర్రబారింది.

సుదీర్ఘకాలంగా తమిళనాడులోని తిరునెల్వేలి జిల్లాలోని మాంజోలై టీ ఎస్టేట్ కార్మికులు తమ సమస్యల పరిష్కారంకోసం పోరాటం సాగిస్తున్నారు. తమిళులు, మళళులు, కలగలసిన ఈ కార్మికులు అధిక శాతం దళితులు. వారు పని చేస్తున్న మాంజోలై టీ ఎస్టేట్ బొంబాయికి చెందిన బాంబే బర్మాట్రేడింగ్ కంపెనీకి చెందినది. సదరు కంపెనీ అనేక సంవత్సరాలుగా వేతన ఒప్పందం జరప

లేదని, అలాగే వేతన ఒప్పందంకోరుతూ జూలై 8న జిల్లా కేంద్రంలో ప్రదర్శన జరుపగా నిర్బంధించిన 652 మందిని విడుదల చేయాలని, మాంజోలై టీ ఎస్టేట్ ను తమిళనాడు ప్రభుత్వం స్వాధీనం చేసుకోవాలని కోరుతూ అక్కడి కార్మికులు జూలై 23న జిల్లా కేంద్రమైన తిరునెల్వేలిలో పెద్ద ప్రదర్శన నిర్వహించారు.

మాంజోలై టీ ఎస్టేట్ పుదియ తమిళగం' పార్టీ అధినేత డా॥ కృష్ణస్వామి నేతృత్వంలోని సంఘం పెద్దది ఆతర్వాతి స్థానం సి.ఐ.టి.యు.కు చెందిన సంఘానిది. ఏమైనా అక్కడ పని చేస్తున్న కార్మికులందరూ తమ కుటుంబసభ్యులతో సహా జూలై 23న జిల్లా కేంద్రమైన తిరునెల్వేలిలో బహిరంగ సభ, ప్రదర్శన నిర్వహించాలనుకున్నారు. పుదియ తమిళగం, తమిళమానిల కాంగ్రెస్ సిపిఐ(యు), సి.ఐ.యం.ల నేతృత్వంలో ప్రదర్శన, బహిరంగ సభ ఏర్పాటయ్యాయి. జిల్లా కేంద్రం తిరునెల్వేలి జంక్షన్ బస్టాండ్ నుండి మధ్యాహ్నం 2.30 గం॥ల కు ఐదు వేల మందితో ప్రదర్శన బయల్దేరింది.

ప్రదర్శన ప్రశాంతంగా సాగి తామ్రపల్లి నదిమీద ఉన్న బ్రిడ్జి దాటి కలెక్టర్ కార్యాలయం చేరుకుంది. కలెక్టర్ కార్యాలయం గేటు వద్ద కార్మికులు ప్రశాంతంగా నినాదాలు చేస్తున్నారు. మహిళలు గేటుముందు కూర్చోని ఉన్నారు. మధ్యలో నాయకులు జీపులో నిలబడి ఉన్నారు. పోలీసులు నలుమైలా చుట్టుముట్టారు. జిల్లా కలెక్టర్ లేదని, డిమాండ్ల పత్రం తమ కిమ్మని కోరారు. అంగీకరించక జీపుదిగి కలెక్టర్ ఆఫీసు వైపు నడుస్తున్న నాయకులపై రాళ్ళు లాఠీలతో దాడి చేశారు. అకస్మాత్తుగా జరిగిన ఈ సంఘటనలో కకావికలురయ్యారు. సి.సి.ఐ.యం. జిల్లా కార్యదర్శి రాళ్ళు, లాఠీల దెబ్బలకు గురయి



స్పృహకోల్పోయారు. ఆయనను రక్షించబోయిన మహిళలు, పిల్లలు అని చూడకుండా బాధడంతో ప్రజలు పరుగులు పెట్టారు.

దగ్గరలోని తామ్రపల్లి నదివైపు పరుగులు తీసిన జనం వెంట పోలీసులు పరిగెత్తారు. నీటిలో దిగిన వారిని వివరీతంగా కొట్టారు. నదికి అవతల వైపుకు వెళ్ళి నదిని ఈది ఒడ్డుకు చేరిన వారిని బాదారు. దాంతో వారు తిరిగి నదిలోకి దూకారు. అత్యంత భయంకరమైన పాశవికమైన రీతిలో పోలీసులు వ్యవహరించారు. మహిళల దుస్తుల ఊడబీకి హింసించారు. పోలీసుల హింసకు గురయి నీటిలో మునిగి దాదాపు 19 మంది మరణించారు. వీరిలో ఒక మహిళ, ఒక పిల్లవాడు ఉన్నారు. ఇంకా అనేక మంది జాడ తెలియడంలేదు. అనేక మంది గాయాలతో, అవస్థారకస్థితిలో ఆస్పత్రుల్లో మగ్గుతున్నారు.

ఆస్పత్రిలో తీవ్రగాయాలతో

చేర్చబడ్డ కార్మికులు, మహిళలు, పిల్లలు ఇంకా షాక్ నుండి తేరుకోలేదు. వారి పరిస్థితి దయనీయంగా ఉంది. ఇంట్లోని పురుషులు జైళ్ళలో, కొంతమంది నదిలో శవాలై, కొంతమంది ఆసుపత్రిలో గాయాలతో - ఆనాథలై పిల్లలు, వితంతువులైన మహిళలు, పిల్లలను కోల్పోయినట్లు - అదృశ్యం భయానకంగా ఉంది. బడుగుజీవులు, అర్ధాకలితో వెళ్ళదీడుస్తున్న తమపై పోలీసులు ఎందుకు ఇంతటి క్రౌర్యం చూపారో అర్థంచేసుకోలేని స్థితిలో ఉన్నారు.

ఇంత పెద్ద ఎత్తున కనీవీని ఎరగని రీతిలో పోలీసులు క్రౌర్యం ప్రదర్శించినా ముఖ్యమంత్రి కరుణానిధి కనీసం కన్నీరు కార్చకపోగా దీనిని కుల సమస్యగా మార్చి ప్రయత్నం చేశారు. పైగా విచ్చిన్న కారులతో తమిళ కాంగ్రెస్ వారు కలిసారంటూ మండి పడ్డారు. మాంజోలై టీ ఎస్టేట్ యజమానుల కు ఊడిగం చేసేందుకు సిద్ధపడ్డారు. బిజెపిలో

స్నేహం చెయ్యడం మొదలెట్టాక కరుణానిధి గారికి ఆ వాననలు బాగా వంటబట్టాయి. అందుకే ఆయన యజమానుల కొమ్ముకాస్తూ పోలీసుల కిరాతకాన్ని సమర్థించారు. సి.సి.ఐ.(యం) ఇతర పార్టీల డిమాండ్ కు తలొగ్గి జైళ్ళలో ఉన్న కార్మికులను విడుదల చేశారు. పరిహారంగా మృతుల కుటుంబాలకు లక్ష రూ॥ల చొప్పున ఇవ్వడానికి ముందుకొచ్చారు. కార్మికుల మేలివ్ సమస్యల పరిష్కారానికి మాత్రం నికారించారు.

తమిళనాడు సి.సి.ఐ.టి.యు, సి.సి.ఐ.(యం) కోరినట్లుగా జిల్లా కలెక్టర్ ను, డి.ఐ.జి.లను వెంటనే బదలిచేయాలి హైకోర్టు జడ్జిచేత విచారణ జరించాలని, మృతుల కుటుంబాలకు ఐదు లక్షల చొప్పున పరిహారం చెల్లించాలని తమిళనాడు ప్రభుత్వాన్ని సి.ఐ.టి.యు డిమాండ్ చేస్తున్నది. ★

KLVO1A310



From :

© : 7612474

Editor

KARMIKA LOKAMC.I.T.U. Office,
N.V.B. Smaraka Kendram,
1-1-60/4, Musheerabad,
Hyderabad - 500 020

To,

Address



మనసు ఫౌండేషన్
పుస్తకాల పరిశీలనాపట్టిక

పుస్తకం సంఖ్య	16701A 310
పుస్తకం పేరు	శిక్షణ
తారీఖు	24-8-2023
ముందు అట్ట	19
వెనుక అట్ట	19
మొత్తం పేజీలు	29
పెద్ద సైజు పేజీలు	NO
ఖాళీ పేజీలు	NO
లేని పేజీలు	NO
తయారు చేసినది	Mounika
పేజీలు విడదీసినది	Mounika
స్కాన్ చేసినది	Nandhu
పరీక్ష చేసినది	pragathi
పేజీలు సరిచూసినది	
లైండింగు చేసినది	
ప్యాకింగు చేసినది	
స్కాన్ చెయ్యబడింది	
తప్పులు	NO
పరిస్థితి	Good